



॥ गीतातात्पर्यनिर्णयप्रारंभः ॥

गीता०

॥ १ ॥

श्रीमच्छुभमद्गीममध्वांतर्गतरामकृष्णवेदव्यासात्मकलक्ष्मीहयग्रीवायनमः ॥ हरिःॐ ॥ समस्तगुणसंपूर्णसर्वदोषविवर्जितं । नारायणं नमस्कृत्य गीता तात्पर्यमुच्यते । शास्त्रेषु भारतं सारं तत्र नामसहस्रकं । वैष्णवं कृष्णगीता च तज्ज्ञानान्मुच्यते जसा । न भारतसमं शास्त्रं कुत एवा नयोः समं । भारतं सर्ववेदाश्च तुलामारोपिताः पुरा । देवैर्ब्रह्मादिभिः सर्वैर्ऋषिभिश्च समन्वितैः । व्यासस्यैवाज्ञया तत्र त्वत्यरिच्यत भारतं । महत्त्वाद्भारवत्त्वाच्च महाभारतमुच्यते । निरुक्तमस्य यो वेदसर्वपापैः प्रमुच्यते । स्वयं नारायणो देवैर्ब्रह्मरुद्रैर्द्रुपूर्वकैः । अर्थितो व्यासतां प्राप्य केवलं तत्त्वनिर्णयं । चकार पंचमं वेदं महाभारतं संज्ञितमिति ब्रह्मांडे । तत्र साक्षादिन्द्रावतारमुत्तमाधिकारिणमात्मनः प्रियतममर्जुनं क्षत्रियाणां विशेषतोऽपि परमधर्मं नारायणद्विदत्तदनुबन्धिनिग्रहं बंधुस्नेहादधर्मत्वेनाशंक्यततो निवृत्तप्रायं स्वविहितवृत्त्या भक्त्या भगवदाराधनमेव परमो धर्मस्तद्विरुद्धः सर्वोऽप्यधर्मो भगवदधीनत्वात् सर्वस्येति बोधयति भगवान्नारायणः । सर्वं चैतदत्रैवावगम्यते । अथ चेत्त्वं धर्म्यमिमं संग्रामं न करिष्यसि । ततः स्वधर्मकीर्तिं चाहित्वा पापमवाप्स्यसीत्यादिना युद्धस्य स्वधर्मत्वं । यतः प्रवृत्तिर्भूतानां येन सर्वमिदं ततं । स्वकर्मणा तमभ्यर्च्य सिद्धिं विंदति मानवः । श्रेयान् स्वधर्मो विगुणः परधर्मात्स्वनुष्ठितात् । स्वधर्मे निधनं

तात्पर्य

अ० २

॥ ६८१ ॥

श्रेयःपरधर्मोभयावहः। सर्वगुह्यतमंभूयःशृणुमेपरमंवचः। इष्टोसिमेदृढमितिततोवक्ष्यामितेहितं। मन्मना
भवमद्भक्तोमद्याजीमानमस्कुरु। मामेवैष्यसिसत्यंतेप्रतिजानेप्रियोसिमे। सर्वधर्मान्परित्यज्यमामेकंशरणं
ब्रज। अहंत्वासर्वपापेभ्योमोक्षयिष्यामिमाशुचइत्यादिनास्वधर्मेणैवभगवदाराधनस्यैवकर्तव्यत्वंतदन्यस्य
त्याज्यत्वंच। नाहंवेदैर्नतपसानदानेननचेज्यया। शक्यएवंविधोद्रष्टुंदृष्टवानसिमांयथा। भक्त्यात्वनन्यया
शक्यअहमेवंविधोर्जुन। ज्ञातुंद्रष्टुंचतत्त्वेनप्रवेष्टुंचपरंतपेत्यादिनाविष्णुभक्तेरेवसर्वसाधनोत्तमत्वंपरोक्षापरो
क्षज्ञानयोर्ज्ञानिनोपिमोक्षस्यतदधीनत्वंच। मत्कर्मकृन्मत्परमोमद्भक्तःसंगवर्जितः। निर्वैरःसर्वभूतेषुयःसमा
मेतिपांडवेत्यादिनाभक्तस्यापितत्कर्मविकर्मत्यागश्च। कुरुकर्मैवतस्मात्त्वंपूर्वैःपूर्वतरंकृतमित्यादिनाज्ञानि
नोपिभगवत्कर्म। सुदुर्दर्शमिदंरूपंदृष्टवानसियन्मम। देवाअप्यस्यरूपस्यनित्यंदर्शनकांक्षिणः। इष्टोसिमे
दृढमितिततोवक्ष्यामितेहितं। दैवीसंपद्धिमोक्षायनिबंधायासुरीमता। माशुचःसंपदंदैवीमभिजातोसिपां
डव। महात्मानस्तुमांपार्थदैवींप्रकृतिमाश्रिताः। भजंत्यनन्यमनसोज्ञात्वाभूतादिमव्ययं। (दर्शयात्मानम
व्ययं) दर्शयामासपार्थायपरमंरूपमैश्वरमित्यादिनार्जुनस्योत्तमाधिकारित्वमपरोक्षज्ञानित्वंच। नमे

गीता०

॥ २ ॥

विदुःसुरगणाःप्रभवंनमहर्षयः । अहमादिर्हिदेवानांमहर्षीणांचसर्वशः । योमामजमनादिंचवेत्तिलोकमहेश्व
रं । असंमूढःसमर्त्येषुसर्वपापैःप्रमुच्यते । बुद्धिर्ज्ञानमसंमोहःक्षमासत्यंदमःशमः । महर्षयःसप्तपूर्वे । एतांवि
भूतियोगंच । अहंसर्वस्यप्रभवोमत्तःसर्वप्रवर्तते । इतिमत्वाभजंतेमांबुधाभावसमन्विताः । तेषामेवानुकंपा
र्थमहमज्ञानजंतमः । नाशयामि । तेषामहंसमुद्धर्तामृत्युसंसारसागरात् । भोक्तारंयज्ञतपसांसर्वलोकमहेश्व
रं । सुहृदंसर्वभूतानांज्ञात्वामांशांतिमृच्छति । ज्ञानंतेहंसविज्ञानमिदंवक्ष्याम्यशेषतः । यज्ज्ञात्वानेहभूयोन्य
ज्ज्ञातव्यमवशिष्यते । अहंकृत्स्नस्यजगतःप्रभवःप्रलयस्तथा । मत्तःपरतरंनान्यत्किंचिदस्तिधनंजय । मयि
सर्वमिदंप्रोतंसूत्रेमणिगणाइव । इदंतुतेगुह्यतमंप्रवक्ष्याम्यनसूयवे । ज्ञानंविज्ञानसहितंयज्ज्ञात्वामोक्षसेऽशु
भात् । राजविद्याराजगुह्यं । मयाततमिदंसर्वजगद्व्यक्तमूर्तिना । मत्स्थानिसर्वभूतानिनचाहंतेष्ववस्थितः ।
भूतभृन्नचभूतस्थः । नत्वत्समोस्त्यभ्यधिकःकुतोऽन्यः । परंभूयःप्रवक्ष्यामिज्ञानानांज्ञानमुत्तमं । ममयोनिर्मह
द्ब्रह्मतस्मिन्गर्भदधाम्यहं । संभवःसर्वभूतानांततोभवतिभारत । ब्रह्मणोहिप्रतिष्ठाहममृतस्याव्ययस्यच । शा
श्वतस्यचधर्मस्यसुखस्यैकांतिकस्यच । द्वाविमौपुरुषौलोकेश्वरश्चाक्षरएवच । क्षरःसर्वाणिभूतानिकूटस्थोक्ष

तात्पर्य

अ० २

॥६८२॥

रुच्यते । उत्तमः पुरुषस्त्वन्यः परमात्मेत्युदाहृतः । योलोकत्रयमाविश्य विभर्त्य व्यय ईश्वरः । यस्मात्क्षरमतीतो
हमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः । यो मामेवमसंमूढो जानाति पुरुषोत्तमं । स सर्व
विद्भजति मां सर्वभावेन भारत । इति गुह्यतमं शास्त्रमिदमुक्तं मया नय । एतद्बुद्ध्वा बुद्धिमान् तस्यात्कृतकृत्यश्च
भारत । न मे पार्थास्ति कर्तव्यं त्रिषु लोकेषु किंचन । नानवाप्तमवाप्तव्यमित्यादिना सर्वस्माद्भगवतो भेदः सर्व
स्य तदधीनत्वं तस्यानन्याधीनत्वं सर्वोत्तमत्वं सर्वगुणपूर्णत्वं सर्वशास्त्राणां तत्परत्वं तथा तज्ज्ञानादेव मोक्ष
इत्यादि । अधाते विष्णो विदुषा चिदर्घ्यः स्तोमो यज्ञश्च राध्यो हविष्मता । पश्यन्नपीममात्मानं कुर्यात्कर्मविचा
रयन् । यदात्मनः सुनियतमानंदोत्कर्षमाप्नुयात् । भक्त्या प्रसन्नः परमो दद्याज्ज्ञानमनाकुलं । भक्तिं च भूयसीं
ताभ्यां प्रसन्नो दर्शनं व्रजेत् । ततोऽपि भूयसीं भक्तिं दद्यात्ताभ्यां विमोचयेत् । मुक्तोऽपि तद्वशो नित्यं भूयो भक्तिस
मन्वितः । साध्यानंदस्वरूपैव भक्तिर्नैवात्र साधनं । ब्रह्मरुद्रमादिभ्योऽप्युत्तमत्वं स्वतंत्रतां । सर्वस्य तदधीन
त्वं सर्वसद्गुणपूर्णतां । निर्दोषत्वं च विज्ञाय विष्णोस्तत्राखिलाधिकः । स्नेहो भक्तिरिति प्रोक्तः सर्वोपायोत्तमोत्त
मः । तेनैव मोक्षो नान्येन दृष्ट्यादिस्तस्य साधनं । अधमाधिकारिणो मर्त्या मुक्ता वृष्यादिकाः समाः । अधिका

गीता०

॥ ३ ॥

र्युत्तमादेवाः प्राणस्तत्रोत्तमोत्तमः नैव देवपदं प्राप्ता ब्रह्मदर्शनवर्जिताः । तिरोहितं तथाप्येते शृण्वन्ति क्रीडयाथवा ।
बहुवारतदभ्यासात् तिरोभावोऽपि नो भवेत् । यथा व्यासानुशिष्टानां देवानां क्षत्रजन्मनां । पार्थानामतिरोधानं
ज्ञानं सुस्थिरतांगतं । अस्य देवस्य मीढुषो वया विष्णोरेषस्य प्रभृथे हविर्भिः । विदेहि रुद्रो रुद्रियं महित्वं यासिष्टं
वर्तिरश्विना विरावत् । एको नारायण आसीन्न ब्रह्मान च शंकरः । समुनिर्भूत्वा समर्चितयत्त एते व्यजायन्त वि
श्वो हिरण्यगर्भोऽग्निर्यमो वरुण रुद्रेन्द्रा इति । एको नारायण आसीन्न ब्रह्मानेशानः । वासुदेवो वा इदमग्र आसीन्न ब्र
ह्मान च शंकरः । यं यं कामयते विष्णुस्तं ब्रह्माणं च शंकरं । शक्रं सूर्यं यमं स्कंदं कुर्यात्कर्ता स्य न क्वचित् । सर्वोत्क
र्षे देवदेवस्य विष्णोर्महातात्पर्यं नैव चान्यत्र सत्यं । अवांतरंतत्परत्वं तदन्यत्सर्वा गमानां पुरुषार्थस्ततो तदिति पैं
गिश्रुतिः । परो मात्रया तन्वा वृधान न ते महित्वमन्वश्रुवन्ति । अनंतगुणमाहात्म्यो निर्दोषो भगवान्हरिः । न स
मो वाधिको वापि विद्यते तस्य कश्चन । नासीन्न च भविष्यो वा परतः स्वतएव चेत्यादि श्रुतेश्च । यस्त्वात्मरतिरेव
स्यादित्यादितुमुक्तविषयं । यस्त्वेवात्मरतो मुक्तः कार्यं तस्यैव नास्ति हि । तस्मात्कुर्वीत कर्माणीत्याह कृष्णोर्जु
नं स्मयन्निति च स्कांदे । ज्ञानयोगेन सांख्यानामित्यादितु बाह्यकर्मसंकोचापेक्षया । न हि कश्चित्क्षणमपि जातु

तात्पर्यं

अ० २

॥ ६८३ ॥

तिष्ठत्यकर्मकृत् । शरीरयात्रापिचतेनप्रसिध्येदकर्मणः । एतान्यपितुकर्माणिसंगंत्यक्त्वाफलानिच । कर्तव्या
नीतिमेपार्थनिश्चितंमतमुत्तमं । ज्ञानीचकर्माणिसदोदितानिकुर्यादकामःसततंभवेत् । नसर्वकर्मणांत्यागः
कस्यचिद्भवतिक्वचित् । त्यागिनोयतयोपिस्युःसंकोचाद्वाह्यकर्मणामित्यादि । उपदेक्ष्यंतितेज्ञानंज्ञानिनस्त
त्त्वदर्शिनइत्यादिचोत्पन्नज्ञानतिरोभावनिवृत्त्यर्थं । प्रकर्षेणजानंतीतिप्रज्ञाः तदवादःप्रज्ञावादः । प्राज्ञमतवि
रुद्धवादंवदसि । कथं । गतासूनु ॥११॥ बंधुस्नेहाद्वित्वयास्वधर्मनिवृत्तिःक्रियते । तत्रदेहनाशभयात्किंवा
चेतननाशभयात् । देहस्यसर्वथाविनाशित्वान्नतत्रभयेप्रयोजनं । नचचेतननाशभयात् । तस्याविनाशि
त्वादेव । नतावत्परमचेतनस्यममनाशोस्ति । एवमेवतवान्येषांच । नित्योनित्यानांचेतनश्चेतनानामेको
बहूनांयोविदधातिकामानित्यादिश्रुतेः । स्वदेहयोगविगमौनामजन्ममृतीपुरा । इष्येतेह्येवजीवस्यमुक्तेर्न
तुहरेःकचिदितिस्कांदे । ईश्वरस्यापियुद्धगतत्वान्मोहात्तस्याप्युभयविधानित्यत्वशंकाप्राप्तौतदपिनिवार्यते ।
नत्वेवाहमिति । यद्यप्येषाशंकार्जुनस्यनास्ति तथापिप्राप्तलोकोपकारार्थंभगवतानिवार्यते । एकांतैकथय
न्नपिव्यासरूपेणतदेवलोकेप्रकाशयिष्यतिहि ॥१२॥ ममस्वकीयदेहांतरप्राप्तिरपिनास्तीतिदर्शयितुंदेहिनइ

गीता०

॥ ४ ॥

तिविशेषणं । भवदादीनासाभविष्यतीत्यपिशोकोनकर्तव्यः । देहस्येदानीमप्यन्यथात्वदर्शनात् ॥१३॥ तद
दर्शनादिनिमित्तंसोढव्यमित्याह । मात्रास्पर्शादिति । विषयसंबन्धाः ॥१४॥ फलमाह । यंहीति । नकेवलम
व्यथामात्रेणामृतत्वं किंतुपुरुषं । पुरुब्रह्मगुणाधिक्यात्तज्ज्ञानात्पुरुषः स्मृतइतिप्रवृत्ते । पुरुसरणात्पुरुषइत्य
र्थः ॥१५॥ नचयुद्धात्परलोकदुःखमितिशोकः । असत्कर्मणः सकाशाद्भावोनास्तिसत्कर्मणः सकाशादभावो
नास्तीतिनियतत्वात् । सद्भाववाचिनःशब्दाः सर्वेतेसुखवाचकाः । अभाववाचिनःशब्दाः सर्वेतेदुःखवाचका
इतिशब्दनिर्णये । सद्भावेसाधुभावेचसदित्येतत्प्रयुज्यते । प्रशस्तेकर्मणितथासच्छब्दः पार्थयुज्यतइतिवक्ष्य
माणत्वात् । असन्नेवसभवति असद्ब्रह्मेतिवेदचेदित्यादेश्च । अंतोनिर्णयः । नचाविद्यमानविद्यमानयोरुत्प
त्तिनाशनिषेधकोयंश्लोकः । प्रत्यक्षविरोधात् । सन्नितिव्यवहीयमाणमेवपदार्थस्वरूपमुत्पत्तेः प्राङ्गाशोत्तरंच
नास्तीतिसर्वलोकोव्यवहरति । नचविपर्ययेकिंचिन्मानं । इदंतुवाक्यमन्यथासिद्धं । आद्यंतयोः सर्वकार्य
मसदेवेतिनिश्चितं । यद्यसन्नविशेषोत्रजायतेकोत्रजायते । व्यक्तावपिसमं ह्येतदनवस्थान्यथाभवेत् । एवंना
शेपिबोद्धव्यमतोसन्नेवजायते । तथाप्यभेदानुभवात्कार्यकारणयोः सदा । भेदस्यचाविशेषेणदेहोगात्क्षिति

तात्पर्यं

अ० २

॥६८४॥

तामिति । व्यवहारो भवेद्यस्माद्व्यत्येवानुभवः सदेति ब्रह्मतर्के । न च सदसद्विलक्षणं किंचिदस्तीत्यत्र किंचिन्मा
नं । न चासतः ख्यात्ययोगात्सतो बाधायोगादुभयविलक्षणं भ्रान्तिविषयं । असतः ख्यात्ययोगादिति वदतो स
तः ख्यातिरभून्नवा । यदि नाभून्नतत्ख्यातिनिराकरणं । यद्यभूत्तथापि । न चासतो सत्त्वेन भ्रान्तौ सत्त्वेन च ख्या
तिर्नास्तीत्यत्र किंचिन्मानं । असद्व्यवहारलोपप्रसंगाच्च । यदविद्यमानं रूपं तस्य सत्त्वेन प्रतीतेरेव भ्रान्तित्वाच्च ।
अनिर्वचनीयत्वपक्षेऽपि सदिदं रजतमित्यविद्यमानसत्त्वप्रतीतिं विना न हि भ्रान्तित्वं । भ्रान्तिसत्त्वांगीकारेऽप्यभ्रान्
तंसदिदं रजतमित्यविद्यमानसत्त्वप्रतीतौ हि प्रवर्तते । तस्मादुभयविलक्षणं न किंचित् । विश्वं सत्यं । यच्चिके
तसत्यमित् । कविर्मनीषी परिभूः स्वयंभूर्याथातथ्यतोर्थान् व्यदधाच्छाश्वतीभ्यः समाभ्यइत्यादि श्रुतेश्च ॥१६॥
यद्यपि नित्यत्वं जीवस्याप्यस्ति । तथापि सर्वप्रकारेणाविनाशित्वं विष्णोरेवेति तु शब्दः । अनित्यत्वं देहहानि
र्दुःखप्राप्तिरपूर्णता । नाशश्चतुर्विधः प्रोक्तस्तदभावो हरेः सदा । तदन्येषां तु सर्वेषां नाशाः केचिद्भवन्ति हीति म
हावाराहे । देशतः कालतश्चैव गुणतश्च त्रिधा ततिः । सा समस्ता हरेरेव न ह्यन्ये पूर्णसद्गुणा इति परमश्रुतिः ॥१७॥
शरीरेणां तु देहहान्यादिनाशो विद्यत एव । येन सर्वमिदं ततमिति तस्यैव लक्षणकथनात् । न जीवानां देशतो

गीता०

॥ ५ ॥

गुणतश्चपूर्णता । अनिच्छयादेहहान्यादेरेवदुःखावाप्तिःसिद्धा तस्मादनाशिनोप्रमेयस्यविष्णोःपूजार्थयुध्य
स्व । तत्प्रसादाधीनत्वाद्दुःखनिवृत्तेःसुखस्यच । येतुसर्वाणिकर्माणिमयिसंन्यस्यमत्पराः । तेषामहंसमुद्धर्ते
त्यादेः । जीवपक्षेनित्यस्योक्ताइत्युक्तत्वादनाशिनइतिपुनरुक्तिःअविनाशि येनसर्वमिदंततमित्युक्तस्यैवा
नाशिनोप्रमेयस्येतिप्रत्यभिज्ञानाच्च । इमेदेहाइतिविशेषणान्नित्यश्चिदानंदात्मकःस्वरूपभूतोदेहोमुक्तानाम
पिविद्यतइतिज्ञायते । नवर्ततेयत्ररजस्तमस्तयोःसत्त्वंचमिश्रंनचकालविक्रमः । नयत्रमायाकिमुतापरेहरे
रनुव्रतायत्रसुरासुरार्चिताः । श्यामावदाताःशतपत्रलोचनाःपिशंगवस्त्राःसुरुचःसुपेशसः । सर्वेचतुर्बाहव
उन्मिषन्मणिप्रवेकनिष्काभरणाःसुवर्चसः । प्रवालवैडूर्यमृणालवर्चसांपरिस्फुरत्कुंडलमौलिमालिनां । भ्रा
जिष्णुभिर्यःपरितोविराजतेलसद्विमानावलिभिर्महात्मनां । विद्योतमानप्रमदोत्तमाभिःसविद्युदभ्रावलिभि
र्यथानभइतिहिभागवते । चिदानंदशरीरेणसर्वमुक्तायथाहरिः । भुंजतेकामतोभोगांस्तदंतर्बहिरेवचेतिप
रमश्रुतिः । नचजीवेश्वरैक्यमुक्तावपि । इदंज्ञानमपाश्रित्यममसाधर्म्यमागताः । सर्गेपिनोपजायंतेप्रलये
नव्यथंतिच । योवेदनिहितंगुहायांपरमेव्योमन् । सोश्रुतेसर्वान्कामान्सह ब्रह्मणाविपश्चिता । एतमानंद

तात्पर्य

अ० २

॥६८५॥

मयमात्मानमुपसंक्रम्य । इमाँल्लोकान्कामान्नीकामरूप्यनुसंचरन् । एतत्सामगायन्नास्ते । सर्वेनंदंतियश
सागतेनसभासाहेनसख्यासखायः । किल्बिषस्पृत्पितुषणिर्ह्येषामरंहितोभवतिवाजिनाय । ऋचांत्वःपोषमा
स्तेपुपुष्वाङ्गायत्रंत्वोगायतिशक्नीषु । ब्रह्मात्वोवदतिजातविद्यांयज्ञस्यमात्रांविमिमीतउत्वः । परंज्योति
रूपसंपद्यस्वेनरूपेणाभिनिष्पद्यते सतत्रपर्येतिजक्षन्क्रीडन्नममाणः । तदाविद्वान्पुण्यपापेविधूयनिरंजनःप
रमंसाम्यमुपैति । मुक्ताःप्राप्यपरंविष्णुंतद्देहंसंश्रिताअपि । तारतम्येनतिष्ठंतिगुणैरानंदपूर्वकैः । भूपामनु
ष्यगंधर्वादेवाःपितरएवच । आजानेयाःकर्मदेवास्तत्त्वदेवाःपुरंदरः । शिवोविरिंचइत्येतेक्रमाच्छतगुणोत्त
राः । मुक्तावपितदन्येयेभूपाच्छतगुणावराः । नसमोब्रह्मणःकश्चिन्मुक्तावपिकथंचन । ततःसहस्रगुणिता
श्रीस्ततःपरमोहरिः । अनंतगुणितत्वेनतत्समःपरमोपिन । अक्षण्वंतःकर्णवंतःसखायोमनोजवेष्वसमावभू
वुः । कामस्ययत्राप्ताःकामास्तत्रमाममृतंकृधीत्यादिमोक्षानंतरमपिभेदवचनेभ्यः । नचयत्रत्वस्यसर्वमात्मैवा
भूतत्केनकंपश्येत् । यद्वैतन्नपश्यतिपश्यन्वैतन्नपश्यति । नहिद्रष्टुर्दृष्टेर्विपरिलोपोविद्यते । अविनाशित्वान्न
तुतद्वितीयमस्ति । ततोऽन्यद्विभक्तंयत्पश्येत् । परमंब्रह्मवेदब्रह्मैवभवति । तत्त्वस्यहंब्रह्मास्मीत्यादिश्रुति

गीता०

॥ ६ ॥

विरोधः । संज्ञानाशोयदिभवेत्किमुक्त्यानःप्रयोजनं । मोहंमांप्रापयामासभवानत्रेतिचोदितः । याज्ञवल्क्यः
प्रियामाहनाहंमोहंब्रवीमिते । भूतजज्ञानलोपःस्यान्निजंज्ञानंनलुप्यते । नचज्ञेयविनाशःस्यादात्मनाशःकुतः
पुनः । स्वभावतःपराद्विष्णोर्विश्वंभिन्नमपिस्फुटं । अस्वातंत्र्याद्विन्नमिवस्थितमेवयदेदृशं । तदाघ्राणादि
भोगःस्यात्स्वरूपज्ञानशक्तितः । तदात्मानुभवोपिस्यादीश्वरज्ञानमेवच । यदान्यंनविजानातिनात्मानंनेश्व
रंतथा । पुरुषार्थताकुतस्तुस्यात्तदभावायकोयतेत् । तस्मात्स्वभावज्ञानेनभिन्नाविष्णुसमीपगाः । भुंजतेस
र्वभोगांश्चमुक्तिरेषानचान्यथा । यन्नपश्येत्परोविष्णुर्द्वितीयत्वेनसस्वतः । तद्वितीयंनभवतिप्रादुर्भावात्मकं
वपुः । प्रधानपुरुषादन्यद्यत्तस्माद्विन्नमीश्वरः । विभक्तत्वेननियतंयस्मात्पश्यतिसर्वदा । पश्यन्नेवयतोविष्णुस्त
दभेदंनपश्यति । चेतनाचेतनस्यास्यनाभेदोस्तिततोमुना । नहिज्ञानविलोपोस्तिसर्वज्ञस्यपरेशितुः । ब्रह्मा
णिजीवाःसर्वेपिपरब्रह्माणिमुक्तिगाः । प्रकृतिःपरमंब्रह्मपरमंमहदच्युतः । नैवमुक्तानप्रकृतिःकापितद्विष्णुवै
भवं । प्राप्नुवंत्यपितज्ज्ञानान्निजंब्रह्मत्वमाप्यते । यद्यस्यपरमेशित्वंतदास्यादुःखिताकुतः । दुःखीचेत्कुतईश
त्वमनीशोह्येवदुःखभाक् । कुतःसर्वविदोज्ञत्वंकभ्रमोप्यज्ञतांविना । तस्मान्नैवेश्वरोजीवस्तत्प्रसादाच्चुमुच्यते ।

तात्पर्य

आ० २

॥६८६॥

अहेयत्वादहंनामाभगवान्हरिरव्ययः। ब्रह्मासौगुणपूर्णत्वादस्म्यसावसनान्मितेः। असनादसिनामासौतेज
स्वात्त्वमितीरितः। सर्वैःक्रियापदैश्चैवंसर्वैर्द्रव्यपदैरपि। सर्वैर्गुणपदैश्चैववाच्यएकोहरिःस्वयं। युष्मत्पदैःप्रा
तियोग्यात्तद्युतैश्चक्रियापदैः। अस्मत्पदैरांतरत्वाक्रियार्थैश्चतदन्वयैः। परोक्षत्वात्तत्पदैश्चमुख्यवाच्यःसएव
तु। सर्वान्वेदानधीत्यैवप्रज्ञाधिक्येनहेतुना। श्वेतकेतुरहंकारात्प्रायशोनास्मिमानुषः। देवोवाकेशवांशोवा
नैषाप्रज्ञान्यथाभवेत्। एवंमहत्त्वबुद्ध्यैवदर्पपूर्णोभ्यगात्पितुः। सकाशमकृताचारंतंदृष्ट्वास्तब्धमज्ञवत्। पितो
वाचकुतःपुत्रस्तब्धतात्वामुपागता। प्रायोनारायणंदेवंनैवत्वंपृष्टवानसि। यस्मिञ्ज्ञातेत्वविज्ञातज्ञानादीनां
फलंभवेत्। प्राधान्यात्सदृशत्वाच्चतदधीनमितिस्फुटं। तत्सृष्टंचेतिविज्ञातंफलवद्धिर्भवेज्जगत्। स्वातंत्र्येणा
स्यविज्ञानंमिथ्याज्ञानमनर्थकृत्। यथाचैवैकमृत्पिण्डज्ञानादेःसदृशत्वतः। मृन्मयंतदकार्यंचज्ञातंमृदिति
वैभवेत्। यथैवमृत्तिकेत्यादिनित्यनामप्रवेदनात्। वाचारब्धमनित्यंतुज्ञातंतन्मूलमित्यपि। एवंकारणभूतो
सौभगवान्पुरुषोत्तमः। प्रधानश्चस्वतंत्रश्चतन्मूलमखिलंजगत्। तदाधारंविमुक्तौचतदधीनंसदास्थितं। स
सूक्ष्मोव्यापकःपूर्णस्तदीयमखिलंजगत्। तस्मात्तदीयस्वमसिनैवसोसिकथंचन। यथापक्षीचसूत्रंचनानावृ

गीता०

॥ ७ ॥

क्षरसा अपि । यथानद्यः समुद्रश्च यथा वृक्षपरावपि । यथा धानाः परश्चैव यथैवलवणोदके । यथा पुरुषदेशौ च यथा
ज्ञानदावपि । यथा स्तेनापहार्यौ च तथा त्वंच परस्तथा । भिन्नौ स्वभावतो नित्यं नानयोरेकता क्वचित् । एवं भे
दोऽखिलस्यापि स्वतंत्रात् परमेश्वरात् । परतंत्रं स्वतंत्रेण कथमैक्यमवाप्नुयात् । स जीवनामा भगवान् प्राणधारण
हेतुतः । उपचारेण जीवाख्यासंसारिणि निगद्यते । तदधीनमिदं सर्वं नान्याधीनः सर्वेश्वरः । जीवेश्वरमिदा चैव
जडेश्वरमिदा तथा । जीवभेदो मिथश्चैव जडजीवमिदा तथा । जडभेदो मिथश्चेति प्रपंचो भेदपंचकः । स नित्य
एव नोत्पाद्य उत्पाद्यश्चेन्न शोदपि । तस्मादनादिमानेव प्रपंचो भेदपंचकः । विष्णोः प्रज्ञामितं यस्माद्वैतं न भ्रान्तिक
ल्पितं । अद्वैतः परमार्थो सौ भगवान् विष्णुरव्ययः । परमत्वं स्वतंत्रत्वं सर्वशक्तित्वमेव च । सर्वज्ञत्वं परानंदः सर्व
स्य तदधीनता । इत्यादयो गुणा विष्णोर्नैवान्यस्य कथंचन । अभावः परमद्वैते संत्येव ह्यपराणितु । विकल्पो वि
निवर्तेत कल्पितो यदि केनचित् । अद्वैतं ज्ञानिनां पक्षेन तस्माद्विद्यते कचिदित्यादि श्रुतिभ्यो र्थांतरस्यैवावगत
त्वात् । एकपिंडनामधेयेति शब्दानां वैयर्थ्यं चान्यथा । न चैकविज्ञानेन सर्वविज्ञानं तत्पक्षे । न हि शुक्तिज्ञो रज
तज्ञ इति व्यवहारः । न वक्तृत्वोपि भेद एव दृष्टान्तोक्तेश्च । तस्मादतत्त्वमसीत्येवोच्यते । ऐतदात्म्यमित्येतदात्म

तात्पर्य

अ० २

॥ ६८७ ॥

संबन्धि । तत्स्वामिकं । त्वमपितदैतदात्म्यमेवासिनसोसीतिवा । तदितिलिङ्गसाम्यंचात्र । अविद्यमानमे-
वेश्वरंसृष्ट्यादिकंचाप्राप्तमेवात्मनोभिन्नत्वेनप्रापयित्वातन्निषेधेकथंश्रुतेरुन्मत्तवाक्यत्वंनस्यात् । अनुवादोपि
यदिदंवदंतितन्नयुज्यतइत्यादिवाक्यंपरिहारेविशेषयुक्तिंचविनानदृष्टः । अतिप्रसंगश्चान्यथा । अभेदानुवा-
देनभेदोपदेशःकिमितिनस्यात् । सर्वशाखांतेभेदोक्तेश्चैतदेवयुक्तं । नासंवत्सरवासिनेप्रब्रूयात्नाप्रवक्तुइत्या-
चार्याआचार्याः । अहंविश्वंभुवनमभ्यभवां । अनन्तेस्वर्गेलोकेज्येयेप्रतितिष्ठतिप्रतितिष्ठति ब्रह्मविदोविदुः ।
नमोविष्णवेमहतेकरोमि । पश्यंत्यात्मन्यवस्थितमित्यादि । नचेश्वरस्तद्भेदोवाप्रत्यक्षादिसिद्धः । तत्पक्षेत्वै-
क्यादेरपिमिथ्यात्वात्स्वरूपस्यचसिद्धत्वाद्यर्थैवश्रुतिः । लक्षितस्वरूपस्यापिनस्वरूपाद्विशेषः । निर्विशेषत्वो-
क्तेः । मिथ्याविशेषोक्तौचाप्रामाण्यंश्रुतेः । मिथ्यात्वंचमिथ्यैवतेषां । अतःसत्यत्वंसत्यंस्यात् । उपाधिकृत-
भेदेऽप्युपाधेर्मिथ्यात्वेत्वप्राप्तमेवोपाधिभेदंप्रापयित्वापुनर्निषिध्यतइतिसएवदोषः । सत्योपाधिपक्षेपिहस्तपा-
दाद्युपाधिभेदेपिभोक्तुरेकत्वदृष्टेरेकेनैवेश्वरेणसर्वोपाधिगतंसुखंदुःखंभुज्येतेत्येवमादयोदोषाःसमाएव । अचे-
तनानामनुभवाभावान्नतत्साम्यं । अतोजीवेश्वरयोर्भेदएवेतिसिद्धः॥१८॥यएनंजीवंवेत्तिहंतारंस्वातंत्र्येण ।

गीता०

॥ ८ ॥

अन्यथामयाहतांस्वजहीत्यादिविरोधः। चेतनंप्रतियएनमितिपरमात्मनोपिसमं॥१९॥ जीवेश्वरयोर्नित्यत्वे
मंत्रवर्णोप्यस्तीत्याह । नजायतेप्रियतइति। अयंनापरमपुरुषोभूत्वाविद्यमानएवदेहसंबंधरूपेणापिभविता
न । मरणंतुदेहवियोगइतिप्रसिद्धमेव । नहिघटादीनांमरणव्यवहारः । स्वरूपानाशःकैमुत्येनैवसिद्धः । अयं
जीवोप्यजोनित्यश्च । अन्यथापुनरुक्तेः। शाश्वतश्च । नकदाचिदस्वातंत्र्यादिकंजीवस्वरूपंजहाति । अल्प
शक्तिरसार्वज्ञंपारतंत्र्यमपूर्णता । उपजीवकत्वंजीवत्वमीशत्वंतद्विपर्ययः । स्वाभाविकंतयोरेतन्नान्यथास्या
त्कथंचन । वदंतिशाश्वतावेतावतएवमहाजनाइतिमहाविष्णुपुराणे । पुराण्यणतिगच्छतीतिपुराणः॥२०॥
अविनाशिनंशरीरापायादिवर्जितं । नित्यंस्वरूपतः । एनंपरमेश्वरं । कर्तृत्वंतुस्वतंत्रत्वंतदेकस्यहरेर्भवेत् ।
तच्चाव्ययंतस्यजानन्कथंकर्तास्वयंभवेदितिपरमश्रुतिः । अन्यथाअविनाशिनंनित्यमितिपुनरुक्तिः॥२१॥
जीवस्यापिशरीरसंयोगवियोगावेवजनिमृतीयतस्ततो नदुःखकारणमित्याह । वासांसीति॥२२॥कारणतो
पिनेश्वरस्यान्यथात्वमित्याह । नैनंछिंदंतीति॥२३॥अच्छेद्यत्वादिकंजीवस्यापितत्सममित्याह । अच्छेद्यो
यमिति । नित्यंसर्वगतेस्थितः अणुश्चायमिति सर्वगतस्थाणुः । सर्वगतोविष्णुस्तदधीनत्वादिकंतत्स्थत्वं ।

तात्पर्यं

अ० २

॥६८८॥

हेतुतोपितत्स्थत्वान्नचलतीत्यचलः। नादेनशब्देनसहवर्ततइतिसनादनएवसनातनः। नित्यंसर्वगतेविष्णा
वणुर्जीवोव्यवस्थितः। नचास्यतदधीनत्वंहेतुतोपिविचाल्यते। निषेधविधिपात्रत्वात्सनातनइतिस्मृतइति
महाविष्णुपुराणे। अच्छेद्योयमित्यादिपुनरुक्तिश्चान्यथा। यस्मिन्नयंस्थितःसोव्यक्ताचिंत्यादिरूपः। एवं
ज्ञातःपरमेश्वरःसर्वदुःखनाशंकरोतीतिनानुशोचितुमर्हसि। तेषामहंसमुद्धर्तेत्यादेः। नत्वेवाहंजातुनासंन
त्वमित्युभयोरपिप्रस्तुतत्वात्। देहिनःशरीरिणः। देहीतिविशेषितत्वाच्चजीवस्यतत्रतत्र। अविनाशितु। ये
नसर्वमिदंततं। अनाशिनोप्रमेयस्य। नम्रियतेभूत्वाभवितान। अविनाशिनं। अव्ययं। अव्यक्तोयम
चिंत्योयमविकार्योयमित्यादिपरमात्मनश्च। नहिजीवेनततंसर्वं। नचमुख्यतोप्रमेयोसौ। नचनम्रियते।
नचाविनाशिनंनित्यमिति नित्यत्वातिरिक्तमविनाशित्वंतस्य। नचाव्यक्तत्वमविकार्यत्वंचमुख्यं। नचभूत्वा
भवितावानेतिदेहस्याप्यनुत्पत्तिः। परमात्मनस्तुदेहवियोगादिकमपिनास्तीत्यविनाशित्वित्यादिविशेषणं।
यस्मादेवंभूतस्तस्मात्सएवस्वतंत्रः। तदधीनमन्यत्सर्वं। अतःसएवसर्वपुरुषार्थदः। अतस्तत्पूजासत्कर्मैव। अत
स्तदर्थयुध्यस्व। अन्येषांत्वंतवंतएवदेहाः। प्राकृतदेहिनश्च। अतोस्वतंत्रत्वान्नहंतुंतेषांसामर्थ्यं। नित्यत्वा

गीता०

॥ ९ ॥

नहन्यतेच । तस्माद्धंताहतइतिमन्यमानोनविजानीतः । यस्मादयमेवपरमेश्वरःशरीरवियोगरूपेणापिन
प्रियतेतत्संयोगरूपेणापिनजायतेजीववत्कदापि । अतःसएवस्वतंत्रत्वात्सर्वस्यहंता । जीवस्तुतेनशरीरेह
न्यमानेस्वयंनहन्यतइत्येतावत् । अतएवमविनाशित्वादेःस्वातंत्र्यात् । सर्वकर्तारंपरमात्मानंयोवेदसकथं
घातयतिहंतिवा । वाससोजरावत्स्वशरीरजरादावस्वातंत्र्यदर्शनात्सर्वत्रास्वातंत्र्यंज्ञातव्यंजीवस्य । ईश्वर
स्यतुदेहस्यापिच्छेदादेरभावात्स्वातंत्र्यं । नैनंछिंदंतीतिच्छेदनाद्यभावःसाक्षादेवदर्शयितुंशक्यतेस्वदेहस्ये
तिवर्तमानापदेशः । छेदनादिकंत्वीश्वरोमोहायमृषैवदर्शयति ॥२४॥ सर्वगतश्चेत्परमात्माकिमितितथानदृ
श्यतइत्यतोवक्ति । अव्यक्तोयमिति । कथमेतद्युज्यते । अचिंत्यशक्तित्वात् । नचसाशक्तिःकदाचिदन्यथा
भवति । अविकार्यत्वात् । यानियान्यस्यरूपाणितानिसर्वाण्यप्येवंभूतानीतिदर्शयितुमेनमयमित्यादिपृथ
ग्वचनं । जीवेतुसर्वजीवेष्वनुगमार्थं । सर्वचैतच्छ्रुतिसिद्धं । सदेहःसुखगंधश्चज्ञानभाःसत्पराक्रमः । ज्ञान
ज्ञानःसुखसुखःसविष्णुःपरमोक्षरइतिपैंगिश्रुतिः । अदेहोदेहवांश्चैकःप्रोच्यतेपरमेश्वरः । अप्राकृतशरीरत्वा
ददेहइतिकथ्यते । शिरश्चरणबाह्वादिविग्रहोयंस्वयंहरिः । स्वस्मान्नान्योविग्रहोस्यततश्चादेहउच्यते । स्वयं

तात्पर्य

अ० २

॥६८९॥

स्वरूपवान्यस्माद्देहवांश्चोच्यतेततः । शिरश्चरणबाह्वादिःसुखज्ञानादिरूपकः । सचविष्णोर्नचान्योस्तिय
स्मात्सोचिंत्यशक्तिमान् । देहयोगवियोगादिस्ततोनास्यकथंचन । गुणरूपोपिभगवान्गुणभुक्कसदाश्रुतः ।
अहमित्यात्मभोगोयत्सर्वेषामनुभूयते । अभिन्नेपिविशेषोयंसदानुभवगोचरः । विशेषोपिहिनान्योतःसचस्व
स्यापियुज्यते । नानवस्थाततःकापिपरमैश्वर्यतोहरेः । युक्तायुक्तत्वमपिहियदधीनंसदेष्यते । प्रमाणावग
तेतत्रकुतएवह्ययुक्ततेत्यादिपरमश्रुतिः । गुणाःश्रुताःसुविरुद्धाश्चदेवेसंत्यश्रुताअपिनैवात्रशंका । चिंत्याअ
अचिंत्याश्चतथैवदोषाःश्रुताश्चनाज्ञैर्हितथाप्रतीताइत्यादिचर्ग्वेदेसौपर्णशाखायां । एकमेवाद्वितीयंनेहना
नास्तिकिंचन । मृत्योःसमृत्युमाप्नोतियद्देहनानेवपश्यति । यथोदकंदुर्गेवृष्टंपर्वतेषुविधावति । एवंधर्मान्पृ
थक्पश्यंस्तानेवानुविधावति । मत्स्यकूर्मादिरूपाणांगुणानांकर्मणामपि । तथैवावयवानांचभेदंपश्यतियः
क्वचित् । भेदाभेदौचयःपश्येत्सयातितमएवतु । पश्येदभेदमेवैषांबुभूषुःपुरुषस्ततः । अभेदेपिविशेषोस्तिव्य
वहारस्ततोभवेत् । विशेषिणांविशेषस्यतथाभेदविशेषयोः । विशेषस्तुसएवायंनानवस्थाततःक्वचित् । प्रादु
र्भावादिरूपेषुमूलरूपेषुसर्वशः । नविशेषोस्तिसामर्थ्येगुणेष्वपिकदाचन । मत्स्यकूर्मवराहाश्चनृसिंहवटुभा

गीता०

॥ १० ॥

गर्वाः। राघवःकृष्णबुद्धौचकलिकव्यासैतरेयकाः। दत्तोधन्वंतरिर्यज्ञःकपिलोहंसतापसौ। शिशुमारोहयास्य
श्रहरिःकृष्णश्रधर्मजः। नारायणस्तथेत्याद्याःसाक्षान्नारायणःस्वयं। ब्रह्मरुद्रौशेषविपौशक्राद्यानारदस्तथा।
सनत्कुमारःकामभवोप्यनिरुद्धोविनायकः। सुदर्शनाद्यायुधानिपृथ्वाद्याश्चक्रवर्तिनः। इत्याद्याविष्णुनावि
ष्टाभिन्नाःसंसारिणोहरेः। तेष्वेवलक्ष्मणाद्येषुत्रिष्वेवंचबलादिषु। नरार्जुनादिषुतथापुनरावेशउच्यते। स्वल्प
स्तुपुनरावेशोधर्मपुत्रादिषुप्रभोः। एतज्जानातियस्तस्मिन्प्रीतिरभ्यधिकाहरेः। संकरज्ञानिनस्तत्रपातस्तम
सिचध्रुवमित्यादिमहावराहे॥२५॥ तिष्ठतुतावदयंविस्तारः। यावन्मोक्षंजीवस्यजन्ममरणेस्वयमेवमन्यसेन
तुनियमेन। तथापितावन्मात्रेणापिज्ञानेनशोचितुंनार्हसि। नित्यंसनातनंप्रोक्तंनित्यंनियतमेवचेतिशब्द
निर्णये। अत्रतुनियतं। जातस्यहिध्रुवइतिप्रकाशनात्॥२६॥ तस्मान्नात्राश्चर्यबुद्धिःकर्तव्या॥२७॥२८॥
किंतर्ह्याश्चर्योभगवानेवेत्याह। आश्चर्यवदिति। आश्चर्यमेवसंतमेनमाश्चर्यवत्पश्यतिनपुनरनाश्चर्यं। गग
नंगगनाकारंसागरःसागरोपमइत्यादिवत्। आश्चर्योभगवान्विष्णुर्यस्मान्नैतादृशःकचित्। तस्मात्तद्गोचरं
ज्ञानंतद्गोचरवदेवत्वितिब्रह्मतर्कैः। अनाश्चर्यवदप्यसुरादयःपश्यंतीतिकश्चिदितिविशेषणं॥२९॥देहीकुतोव

तात्पर्य

अ० २

॥६९०॥

ध्यःयस्मादयमीश्वरःसर्वस्यजीवस्यसूक्ष्मेस्थूलेचदेहेरक्षकत्वेनावस्थितः अतएवावध्यः । नस्वसामर्थ्यकस्या
पि । द्रव्यंकर्मचकालश्चस्वभावोजीवएवच । यदनुग्रहतःसंतिनसंतियदुपेक्षयेतिहिभागवते । तत्रतत्रस्थि
तोविष्णुर्नित्यंरक्षतिनित्यदा । अनित्यदैवानित्यंचनित्यानित्येततस्ततः । भावाभावनियंताहितदेकःपुरुषो
त्तमइतिपादो॥३०॥जित्वास्वर्गमहींच । येयुध्यंतेप्रधनेषुशूरासइतिश्रुतेः॥३७॥ सम्यक्ख्यातिज्ञानंसांख्यं ।
युज्यतेनेनेतियोगस्तदुपायः । सम्यक्तत्त्वदृशिःसांख्ययोगस्तत्साधनंस्मृतमितिशब्दनिर्णये । ब्रह्मतर्कस्तर्क
शास्त्रंविष्णुनायत्समीरितं । अक्षपादकणादौचसांख्ययोगौचहेतुकाः । बौद्धपाशुपताद्यास्तुपाषंडाइतिकी
र्तिताः । मीमांसात्रिविधाप्रोक्ताब्राह्मीदैवीचकार्मिकी । ब्रह्मतर्कचमीमांसांसेवेतज्ञानसिद्धये । वैदिकज्ञानेवै
रूप्यान्नान्यत्सेवेतपंडितइत्यन्यसांख्ययोगयोर्निषिद्धत्वान्नारदीये । सांख्यस्यनिरीश्वरत्वादुक्तत्वाच्चेश्वरस्य ।
सांख्यैर्योगैश्चविहितहिंसायाअप्यनर्थहेतुत्वांगीकारात् । अत्रतुयुद्धविधानाच्चमोक्षार्थत्वेनैवकर्मबंधप्रहास्य
सीति । परमसांख्ययोगयोश्चोक्तार्थत्वेनैवनविरोधः॥३९॥प्रारंभमात्रमिच्छावाविष्णुधर्मेननिष्फला । नचा
न्यधर्माकरणाद्दोषवान्विष्णुधर्मकृदित्याग्नेये । स्वोचितेनैवधर्मेणविष्णुपूजामृतेकचित् । नाप्रवृत्तिःप्रवृत्ति

गीता०

॥ ११ ॥

र्वायत्रधर्मःसवैष्णवः । एनंधर्मचदेवाद्यावर्ततेसात्त्विकाजनाः । एषकार्तयुगोधर्मःपांचरात्रश्चवैदिकः । तत्प्री
त्यर्थविनान्यस्मैनोदविंदुंनतंडुलं । दद्यान्निराशीश्चसदाभवेद्भक्तश्चकेशवे । नैतत्समेधिकेवापिकुर्याच्छंका
मपिकचित् । जानीयात्तदधीनंचसर्वतत्तत्त्ववित्सदा । यथाक्रमंतुदेवानांतारतम्यविदेवच । एषभागवतो
मुख्यस्त्रेतादिषुविशेषतः । एषधर्मोतिफलदोविशेषेणपुनःकलौ । एवंभागवतोयस्तुसएवहिविमुच्यते । त्रैवि
द्यस्वपरोधर्मोनानादैवतपूजनं । तत्रापिविष्णुज्ञातव्यःसर्वेभ्योभ्यधिकोगुणैः । समर्पयतियज्ञाद्यमंततस्त्वेव
विष्णवे । त्रैविद्यधर्मापुरुषःस्वर्गभुक्त्वानिवर्तते । पुनःकुर्यात्पुनःस्वर्गयातियावद्धरेर्वशे । सर्वान्देवान्प्रवि
ज्ञायतत्कर्मैवसदाभवेत् । सम्यक्तत्वापरिज्ञानादन्यकर्मकृतेरपि । स्वर्गादिप्रार्थनाच्चैवरागादेश्चापरिक्षयात् ।
सदाविष्णोरस्मरणात्रैविद्योनाप्नुयात्परं । क्रमेणमुच्यतेविष्णौकर्माण्यंतेसमर्पयन् । यदिसर्वाणिनियमाज्ज
न्मभिर्बहुभिःशुभैः । परंविष्णुंनयोवेत्तिकुर्वाणोपित्रयीक्रियाः । नासौत्रैविद्यइत्युक्तोवेदवादीसउच्यते । वादो
विवादःसंप्रोक्तोवादोवचनमेवच । वेदोक्तेविष्णुमाहात्म्येविवादात्पठनादपि । अथवानिरर्थकात्पाठाद्देववा
दीसउच्यते । वेदवादरतो नस्यान्नपाषंडीनहैतुकी । तेभ्योयातितमोघोरमंधंयस्मान्नचोत्थितिः । अनारंभ

तात्पर्य

अ० २

॥६९१॥

मनंतंचनित्यदुःखंसुखोज्झितं। व्रंयद्वेदगदितं यत्रयांत्यसुरादयः। बुद्धिर्निर्णीततत्त्वानामेकाविष्णुपरायणा।
बहुशाखाह्यनंताश्चबुद्धयोव्यवसायिनामितिब्रह्मवैवर्ते ॥४०॥४१॥ अव्यवसायबुद्धिःकेषां । यांवाचमविप
श्चितःप्रवदंति । तयापहतचेतसां । बुद्धिर्व्यवसायात्मकत्वेनसमाधानेनवर्तते । यथावस्तुतथाज्ञानंतत्साम्या
त्सममीरितं । विषमंत्वन्यथाज्ञानंसमाधानंसमस्थितिः । नतद्भवत्यसद्वाक्यैर्विषमीकृतचेतसां । स्वर्गादिपु
ष्पवाद्येववचनंयदचेतसां । नमन्यंतेफलंमोक्षंविष्णुसामीप्यरूपकं । फलदंचनमन्यंतेतंविष्णुंजगतःपतिं ।
भोगैश्वर्यानुगत्यर्थक्रियाबाहुल्यसंततां । बहुसंसारफलदामंतेतमसिपातिनीं । यांवदंतिदुरात्मानोवेदवा
क्यविवादिनः । तयासंमोहितधियांकथंतत्त्वज्ञताभवेदितिच । इष्टापूर्तमन्यमानावरिष्ठंनान्यच्छ्रेयोवेदयंते
प्रमूढाः । नाकस्यपृष्ठेसुकृतेतेनुभूत्वाइमंलोकंहीनतरंवाविशंतीतिचाथर्वणीयश्रुतिः। वेदवादरतो नस्यान्नपा
षंडीनहैतुकीतिहिभागवते । येनजानंतितंविष्णुंयाथातथ्येनसंशयात् । जिज्ञासवश्चनितरांश्रद्धावंतःसुसा
धवः । निर्णेतृणामभावेनकेवलंज्ञानवर्जिताः। तेयाज्ञिकाःस्वर्गभोगक्षयेयांतिमनुष्यतां । यैर्निश्चितंपरत्वं
तुविष्णोःप्रायोनयातनां । ब्रह्महत्यादिभिरपियांत्याधिक्येचिरंनतु । विशेषएवतेषांतुतदन्येषांविपर्ययः । ये

गीता०

॥ १२ ॥

तुभागवताचार्यैःसम्यग्यज्ञादिकुर्वते । बहिर्मुखाभगवतोनिवृत्ताश्चविकर्मणः । दक्षिणातर्पितानांतुह्याचार्या
णांतुतेजसा । यांतिस्वर्गततःक्षिप्रंतमोंधंप्राप्नुवंतिच । तदन्येनैवचस्वर्गयांतिविष्णुबहिर्मुखाइतिनारदीये
॥४२॥४४॥त्रैगुण्याख्यंविषयापयंतिअपगमयंतीतित्रैगुण्यविषयाः । आश्रित्यवेदांस्तुपुमांस्रैगुण्यविषहारि
णः । निस्त्रैगुण्योभवेन्नित्यंवासुदेवैकसंश्रयइतिच । सत्त्वंसाधुगुणाद्विष्णुरात्मासंततिहेतुतइतिच । संततवि
ष्णुस्मरणंनित्यसत्त्वस्थत्वं । परमात्मा ममस्वामीतिज्ञानमात्मवत्त्वं । तेनैक्यज्ञानंनिवारयति । विरुद्धयोगक्षेमे
च्छावर्जितः । अन्यथोत्थानादेरप्ययोगात् ॥४५॥ उद्रेकात्पातृराहित्यादनत्वाच्चाखिलस्यच । प्रलयेप्युद
पानोसौभगवान्हरिरीश्वरः । प्रकृतिर्बुद्धरूपेणसर्वमावृत्यतिष्ठति । प्रलयेऽतोलयंप्राहुःसर्वतःसंप्लुतोदकमिति
च । यावत्प्रयोजनंविष्णोःसकाशात्साधकस्यच । धर्ममोक्षादिकंतावत्सर्ववेदविदोभवेत् । वेदार्थनिर्णयोय
स्माद्विष्णोर्ज्ञानंप्रकीर्तितं । ज्ञानात्प्रसन्नश्चहरिर्यतोखिलफलप्रदइतिच । सर्वतःसंप्लुतोदकेप्युद्रिक्तःपालक
वर्जितः । कालाद्यनश्चयोविष्णुस्तस्माद्यावत्फलंतावत्सर्ववेदेषुविशेषज्ञस्यैवभवतीत्यर्थः । सर्वेहिविष्णोरन्ये
प्रलयकालेनोद्रिक्ताः । येचोद्रिक्तामुक्तारमाचतेपिनपालकवर्जिताः । विष्णुपाल्यत्वात् । नचमुक्ताःकाला

तात्पर्य

अ० २

॥६९२॥

दिचेष्टकाः । नचोद्रिक्तत्वं तेषां तद्वत् । अत उदपानो विष्णुरेव । प्रलये विशेषतोपि । आनीदवा तं स्वधया तदे-
कं तस्माद्धान्यन्नपरः किंच नास । तम आसीत्तमसा गूह्यमग्रे प्रकेतं सलिलं सर्वमाहृतं । आपो वा इदमग्रे सलिल-
आसीत्सलिल एको द्रष्टाऽद्वैतो भवतीत्यादि श्रुतिभ्यः ॥४६॥ कर्माधिकारिण एव त्वदा दयो जीवाः । फलं तु मदाय-
त्तमिति भावः । मा कर्मफलहेतुर्भूः नेश्वरो ह मिति भावं कुरु । एष उ एव शुभा शुभैः कर्मफलैरेनं संयोजयति न स्वयं
संयुक्तो भवति यदेनं कर्मफलैः संयोजयति न स्वयं संयुक्तो भवति तस्मादन्य एवा सौ भगवान्वेदितव्य इति पैंगि श्रु-
तिः ॥४७॥ संगं फलस्नेहं ॥४८॥ बुद्धौ जातायामपि विष्णुमेव शरणमन्विच्छ । अज्ञानां ज्ञानिनां चैव मुक्तानां श-
रणं हरिः । तं ये स्वैक्येन मन्यन्ते सर्वभिन्नं गुणोच्छ्रयात् । कृपणास्ते तमस्य धेनि पतन्ति न संशयः । न तेषामुत्थितिः
क्वापि नित्यातिशयदुःखिनां । गुणभेदविदां विष्णोर्भेदाभेदविदामपि । देहकर्मादिषु तथा प्रादुर्भावादिकेपि
वा । स्वोद्रिक्तानां तदीयानां निंदां कुर्वन्ति येपि च । सर्वेषामपि चैतेषां गतिरेषानसंशय इति नारदीये ॥४९॥
यथा वद्विष्णुं ज्ञात्वा तदर्थत्वेन कर्मकरणमित्येतत्कर्म कौशलमेव योगः । भगवज्ज्ञानमेव बुद्धिः ॥५०॥५१॥ निर्वे-
दं नितरां लाभं । बुद्धिर्मोहो यदानस्यादन्यथा ज्ञानलक्षणः । श्रोतव्यं श्रुतं साफल्यं तदा प्राप्नोति मानवः । श्रुति

गीता०
॥ १३ ॥

मार्गप्रपन्नातुतदर्थज्ञाननिश्चला । समाधानेनतुपुनरापरोक्ष्याच्चनिश्चला । विष्णौप्राप्स्यतितद्योगंमुक्तोभू
त्वातदश्रुतइतिच । श्रुतौविशेषेणप्रतिपन्ना ॥५२॥५३॥ काभाषा । कथंभाष्यते । कैर्गुणैः । समाधिस्थस्य
विषमबुद्धिवर्जितस्य॥५४॥सर्वकामनिवृत्तिस्तुजानतो न कथंचन । अनिषिद्धकामितैवातो ह्यकामित्वमिती
र्यते । अपरोक्षदृशोपि स्याद्यदानास्त्यपरोक्षदृक् । कचिद्विरुद्धकामोपियथायुध्यद्धरोहरिं । अतो न भिभ
वोयावदृशस्तावन्निगद्यते । स्थितप्रज्ञस्तथाप्यस्यकादाचिक्यपियादृशिः । नियमेनैवमोक्षायभवेद्योग्याभवे
द्यदि । अयोग्याभक्तिजाताचेत्क्रमान्मुक्त्यैभवेत्तथेतिच । आत्मनिविष्णौआत्मनाविष्णुना । तत्प्रसादादे
वतुष्टः॥५५॥रसोरागः॥५६॥संमोहान्मिथ्याज्ञानात् । ज्ञातमप्यन्यथास्मर्यते । वाक्यार्थानामन्यथास्मर
णान्निर्णीतंज्ञानमपिनश्यति॥५७॥५८॥शांतिर्भगवन्निष्ठा । शमोमन्निष्ठेतिहिभागवते॥५९-६०॥ देवेभ्यो
न्येयदाब्रह्मपश्यंत्यन्यन्नदृश्यते । निशायामिवसुव्यक्तंयथान्यैर्ब्रह्मनेयते । आश्चर्यवस्तुदृग्यद्वयक्तमन्यन्नप
श्यति । ऐकाग्र्याद्वासुखोद्रेकादेवाःसूर्यवदेवच । प्रायशःसर्ववेत्तारस्तत्रापिह्युत्तरोत्तरमितिब्रह्मतर्कः॥६१॥
भुंजानोपिहियःकामान्मर्यादांनतरेत्कचित् । समुद्रवद्धर्ममयीनासौकामीसउच्यते । केतिकुत्सितवाचीस्या

तात्पर्य
अ० २

॥६१३॥

त्कुत्सितं मानमेव तु । कामो मोक्षविरोधी स्यान्न सर्वेच्छाविरोधिनीति च । न च सर्वेच्छाभावे जीवनं भवति ।
शांतिर्मांक्षो यतो ह्यत्र विष्णुनिष्ठा भवेद्भुवेति च ॥ ७० ॥ निषिद्धस्पृहाभावमात्रेण सर्वविषयान्विहाय । अस्वरूपे
स्वरूपत्वमतिरेव ह्यहंकृतिः । त्याज्यां सर्वत्र ममता ज्ञात्वा सर्वहरेर्वश इति च ॥ ७१ ॥ ब्राह्मी ब्रह्मविषया । ज्ञानिना
मप्यंतकालेन्यमनसां प्रारब्धकर्मभावाज्जन्मांतरं । प्रारब्धकर्मनाशकाले नियमेन भगवत्स्मृतिर्भवति । ततो
मोक्षश्च । यं यं वापि स्मरन्भावमिति हि वक्ष्यति । बाणं शरीरं । अभावाज्जडदेहस्य विष्णुर्निर्वाण उच्यते । भि
न्नदेहाभावतो वाससहस्रशिरा अपीति च ॥ ७२ ॥ इति श्रीमदानंदतीर्थभगवत्पादाचार्यविरचिते श्रीमद्भगव
द्गीतातात्पर्यनिर्णये द्वितीयोऽध्यायः ॥ २ ॥

हरिः ॐ । ज्ञानं योगश्चोक्तौ । तत्र कर्मयोगं विशेषतः प्रपंचयत्यनेनाध्यायेन । दूरेण ह्यवरं कर्मेति प्रश्नबीजं । ज्ञा
नप्रचुरो योगो ज्ञानयोगः । कर्मप्रचुरोऽन्यः । सांख्या ज्ञानप्रधानत्वाद्देवाश्च यतयस्तथा । मुख्यसांख्यास्तत्र देवा
ज्ञानमेषां महद्यतः । बहुकर्मकृतोऽप्येतत्ततोऽपि बहुवेदनात् । मुख्यसांख्या इति ज्ञेयास्तदन्ये कर्मयोगिनः । ज्ञानि
नोऽप्यतिबाहुल्यात्कर्मणः कर्मयोगिनः । नोभयंतद्विना कश्चित्पुमान्निह पुरुषार्थभाक् । न हि कश्चित्क्षणमपि जा

गीता०

॥ १४ ॥

तुतिष्ठत्यकर्मकृत् । नचज्ञानंविनाकर्मपुरुषार्थकरंभवेदितिब्रह्मवैवर्ते । निष्ठापर्यवसितिमुक्तिः । ज्ञानिनोमोक्ष
नियमस्तथापिशुभकर्मणा । आनंदवृद्धिरन्येनद्वासोज्ञानंतुकर्मणेतिपरमश्रुतेर्नकर्मणानप्रजयाधनेनेत्यादि
विरोधोन । अन्यथानकर्मणामनारंभादित्याद्युभयसमवाक्यशेषविरोधश्च । समत्वंचनहिकश्चिदित्यादेः ।
नान्यःपंथाइत्यपिज्ञानमृतेनमोक्षइत्येवाह ॥३॥४॥ कर्तृत्वंद्विविधंप्रोक्तंविकारश्चस्वतंत्रता । विकारःप्रकृते
रेवविष्णोरेवस्वतंत्रतेतिपैंगिश्रुतेःकार्यतेह्यवशइत्यत्रावशोविष्णुवशः । अःइतिब्रह्मेत्यादिश्रुतेः ॥५॥कर्मणा
बध्यतेजंतुरित्यादिकमप्यवैष्णवकर्मविषयमित्याह । यज्ञार्थादितिज्ञोनामभगवान्विष्णुस्तंयात्युद्देशएषयः ।
सयज्ञइतिसंप्रोक्तोविहितेकर्मणिस्थितइतिवर्कश्रुतिः ॥९॥जननात्परसस्यादेःपर्जन्योमेघसंततिः । सयज्ञात्क
र्मणःसोपिसमस्तंकर्मकेशवात् । सनित्योप्यक्षरततिरूपाद्वाक्याद्विगम्यते । वाक्यमुच्चार्यतेभूतैस्तान्यन्नात्त
च्चमेघतः । तस्मात्सर्वगतोविष्णुर्नित्यंयज्ञेप्रतिष्ठितः । एवंप्रवर्तितंचक्रंनानुवर्तयतीहयः । सपापोविश्वहंतृत्वा
न्नरकेमज्जतिध्रुवं । वाचिकोमानसोयज्ञोन्यासिनांतुविशेषतः । वनस्थस्याऋतुर्यज्ञःऋत्वादिर्गृहिणोऽखिलः ।
शुश्रूषाद्यात्मकोयज्ञोविहितोब्रह्मचारिणः । विद्याभयादिदानंचसर्वेषामपिसंमतं । गृहिणोवित्तदानंतुवनस्थ

तात्पर्य

अ० ३

॥६९४॥

स्यान्नपूर्वकं । सर्वैः कार्यतपोघोरमिति सर्वैः त्रिकर्मिण इति नारदीये । ब्रह्माक्षरशब्दार्थयोर्व्यत्यासे तस्मात्सर्वग
 तंब्रह्मेति प्रत्यभिज्ञाविरोधश्चक्रकाप्रवेशश्च ॥ १४-१६ ॥ तृप्तिसंतोषशब्दयोः पर्यायत्वेऽपि परमात्मना तृप्तः परमात्म
 नितृप्त इति विशेषः । विष्णुप्रसादाद्रतिमांस्तृप्तो विष्णुप्रसादतः । विष्णावेवातितृप्तश्च मुक्तो सौविध्यगोचर इत्या
 मेये । रतिरानन्द उद्दिष्टस्तृप्तिस्तु कृतकृत्यता । प्रीतिस्तु द्विविधः स्नेहः कर्मजो निज एव चेति शब्दनिर्णये । संतो
 षस्तृप्तिरापूर्तिः प्रीतिः पर्यायवाचका इत्यभिधानं ॥ १७ ॥ यस्मादमुक्तस्य कार्यमस्यैव तस्मादसक्तः । असक्त आच
 रन्नेव यस्मात्परमाप्नोति । मुक्तस्यैव कार्यनास्तीत्येवकारार्थोऽपि यस्त्वितिशब्देनावगतः । तस्मात्कर्मसमाचरे
 ल्युपसंहारविरोधश्चान्यथा । ब्रह्मनिष्ठा ब्रह्मरता ब्रह्मज्ञानसुतर्पिताः । पांडवानां च मुक्तानामंतरं किंचिदेव हीति
 भविष्यत्पर्ववचनाच्च नार्जुनस्या मुख्याधिकारिता । आत्मरतिरेव स्यादित्येवशाब्देन मुक्तानामेभ्यो विशेषो द
 र्शितः । एषां कदाचिद्दुःखाभासस्यापि भावात् ॥ १९ ॥ सहैव कर्मणा सिद्धिमास्थिता जनकादयः । ज्ञाननिष्ठा अपि त
 तः कार्यवर्णाश्रमोचितमिति च । अज्ञानां ज्ञानदं कर्मज्ञानिनां लोकसंग्रहात् । अद्वैवतुष्टिदं मह्यं सामुक्तानंदपू
 र्तिदा ॥ २० ॥ ममैव केवलं नास्तिकेनाप्यर्थस्तथाप्यहं । कर्मकृल्लोकरक्षायै तस्मात्कुर्वीतमत्पर इति कृष्णसंहिता

गीता०

॥ १५ ॥

यां रक्षया वाथ सृष्ट्या वा संहत्या देर्न तु क्वचित् । अर्थो विष्णोस्तथाप्येष स्वभावात्सर्वकर्मकृत् । मत्तो नृत्तादिकं य
द्वत्कुर्यात्सुखविशेषतः । परमानंदरूपत्वात्कुर्याद्विष्णुस्तथैव त्विति बर्कश्रुतिः ॥ २२ ॥ नाहं कर्ता हरिः कर्ता तत्पू
जा कर्मचाखिलं । तथापि मत्कृता पूजा तत्प्रसादेन नान्यथा । तद्भक्तिस्तत्फलं मह्यं तत्प्रसादः पुनः पुनः । कर्म
न्यासो हरावेवं विष्णोस्तृप्तिकरः सदा । यस्मात्स्वतंत्रकर्तृत्वं विष्णोरेव न चान्यगं । तदधीनं स्वतंत्रत्वं स्वावरापे
क्षयैव तु । जीवस्य विकृतिर्नाम कर्तृत्वं जडसंश्रयं । पुमान्दोग्धा च गौर्दोग्ध्रीस्तनोदोग्धेति वत्क्रमादिति ब्रह्म
तर्कवचनादींश्चरजीवप्रकृत्यादीनां कर्तृत्वमकर्तृत्वं च विभागेन ज्ञातव्यं सर्वत्र । क्वचित्स्वभावः प्रकृतिः क्वचिच्च
त्रिगुणात्मिका । क्वचित्प्रकृष्टकर्तृत्वाद्भगवान्प्रकृतिर्हरिरिति शब्दनिर्णये । स्वभावतस्त्रिधा जीवा उत्तमा धमम
ध्यमाः । उत्तमास्तत्र देवाद्यामर्त्यमध्यास्तु मध्यमाः । अधमा असुराद्याश्च नैषामस्त्यन्यथा भवः । शरीरमात्रान्य
थात्वे स्वजातिं पुनरेष्यति । उत्तमा मुक्तियोग्यास्तु सृष्टियोग्यास्तु मध्यमाः । अपरे धतमो योग्याः प्राप्तिः साधन
पूर्तिः । पूर्यभावेन सर्वेषामनादिः संसृतिः स्मृता । नैव पूर्तिश्च सर्वेषां नित्यकालहरीच्छया । अतो नुवर्तते नि
त्यं संसारो यमनादिमान् । अतो धमाना जीवानां मिथ्याज्ञानादयो खिलाः । स्वाभाविका गुणा ज्ञेयामध्यमर्त्येषु

तात्पर्य

अ० ३

॥ ६९५ ॥

मिश्रिताः। तत्त्वज्ञानं विष्णुभक्तिरित्याद्यादेवतादिषु । कार्यतेह्यवशः कर्मसर्वैस्तैः प्राकृतैर्गुणैः । स्वाभाविकगुणानेतान्हेतुं कृत्वैव विष्णुना । कर्मसुक्रियमाणेषु कर्ता हि मिति मूढधीः । मन्यते तत्त्वविद्विष्णोर्गुणा इच्छादयस्तुये । स्वाभाविकेषु जीवस्य कामाद्येषु सदैव तु । प्रेरकत्वेन वर्तते स्वातंत्र्यं मम न क्वचित् । इति मत्त्वानसक्तः स्यात्प्रीतोऽस्य भवति प्रभुः । स्वभावगुणसंमूढा ज्ञानादिगुणवत्तरं । स्वातंत्र्येणैव कर्तारं चात्मानं प्रति जानते । तान्गुणान्कर्मतच्चैव विष्ण्वधीनं न ते विदुः । तेष्वयोग्येषु तत्त्वज्ञस्तत्त्वं नातिप्रकाशयेत् । वदेद्विवादरूपेण नोपदेशात्मना क्वचित् । सभारूपेण वा ब्रूयात्पृष्टेऽव्यक्तिकृदेव वा । बुद्ध्याप्यसौ यतो नित्यं स्वभावानुगचेष्टितः । स्वभावांतिभूतानि निग्रहः किं करिष्यतीत्यादिप्रकाशसंहितायां ॥२७॥३५॥ परमेश्वराद्देवेभ्यश्चार्वाक्तनप्रेरकं पृच्छति । अथ केनेति ॥३६॥ अखिलप्रेरको विष्णुर्ब्रह्माद्यास्तदवांतराः । असुरा अशुभेष्वेव कामादेरभिमानिनः । तत्र कामः कालनेमिः सर्वधूममलोल्बवत् । शुभमध्याधमजनं क्रमादावृत्य तिष्ठति । महाशनस्य तस्येदं नालंते नानलोऽशिवत् । भुंजान इन्द्रियाविष्टो ज्ञानास्त्रेणैव हन्यत इति ब्रह्मतर्कः । ज्ञानावरणरूपेणैदमावृणोतीत्यावृतं ज्ञानमिति पुनराह । न केवलं दुष्पूरो नालमिति मन्यते चेत्त्यनलः । अग्नेरप्यनलः कामो यन्नालमिति मन्यत इ

गीता०

॥ १६ ॥

तिच॥३७॥४१॥सर्वेभ्यःप्रवरादेवाइंद्राद्याइंद्रियात्मकाः । तेभ्योमनोभिमानीतुरुद्रस्तस्मात्सरस्वती । बुद्ध्या
त्मिकाततोब्रह्मामहानात्मापरःस्मृतः । अव्यक्तरूपालक्ष्मीश्चवरातोतोहरिःस्वयं । नतत्समोधिकोवेतिह्यानु
पूर्वीप्रकीर्तिता । यथाक्रमप्रबोधेननाश्याःकामादिशत्रवः । प्राप्यतेचपरंस्थानंविष्णोरतुलमंजसेतिच । नचै
द्रियेभ्यःपराह्यथारुद्रोहंकृतिरूपकइत्यादिविरोधः । सर्वाभिमानीनोदेवाःसर्वेपिह्युत्तरोत्तरं । आधिक्यंवक्तु
मेवैषांपृथक्स्थानमुदीर्यते । आधिक्यक्रमएवात्रशास्त्रतात्पर्यमिष्यते । स्थानेषुत्ववरेषांचपरेसंतिनचेतरे ।
तथापिपितुरर्थोयःपुत्रस्याप्युपचर्यते । अव्यक्तादिपदार्थानांसर्वेतदभिमानीनइतिच । यत्रहक्चपुत्रस्यतत्पितु
र्यत्रवापितुस्तद्वापुत्रस्येत्येतदुक्तंभवतीत्यादिश्रुतेश्च । बहुवाचिनांशब्दानांलिंगप्रकरणादिभिः । प्रवृत्तिहेतोश्चा
धिक्यान्निर्णयोर्थेषुगम्यतइतिशब्दनिर्णये । लिंगादिसाम्यंयत्रस्यात्प्रयोगाधिक्यमेवतु । निर्णायकंभवेत्तत्रतेन
स्यात्सुबहुश्रुतइतिब्रह्मतर्के॥४२॥इतिश्रीमदानंदतीर्थभगवत्पादा०गीतातात्पर्यनिर्णयेतृतीयोऽध्यायः ॥३॥
हरिःॐ । उक्तयोर्ज्ञानकर्मणोरुभयोर्विशेषविस्तरात्मकोयमध्यायः । ब्रह्मरुद्रेंद्रसूर्याणांयद्वत्तंविष्णुनापुरा । पंच
रात्रात्मकंज्ञानंव्यासोदात्पांडवेषुतत् । तेषामेवावतारेषुसेनामध्येर्जुनायच । प्रादाद्गीतेतिनिर्दिष्टं संक्षेपेणायुयु

तात्पर्य

अ० ४

॥६९६॥

त्सवे । यथाकुर्वतिकर्माणियथाजानंतिदेवताः । सर्वेकार्तयुगाश्चैवनृपाश्चमनुपूर्वकाः । ज्ञातव्यंचैवकर्तव्यं
यथासर्वैर्मुमुक्षुभिः । त्रेतादित्रिषुजातैश्चगीतायांतदुदाहृतं । पांडवाद्याःक्षेमकांताःकरिष्यंतिचजानते ।
तथैवतेनगीतायानास्तिशास्त्रंसमंकचित् । वेदार्थपूर्वकंज्ञेयंपंचरात्रयतोखिलं । तत्संक्षेपश्चगीतेयंतस्मान्ना
स्याःसमंकचिदितिब्रह्मवैवर्ते ॥१॥ जानंतोपिविशेषार्थज्ञानायस्थापनायवा । पृच्छंतिसाधवोयस्मात्तेनपृ
च्छसिपार्थिवेत्याग्नेयवचनान्नार्जुनोभगवंतंनजानाति ॥४॥ आत्ममाययाआत्मेच्छया । प्रकृतिंस्वामधिष्ठा
यस्वभावं । देवस्यैषस्वभावोयमित्यादिश्रुतेश्च । अतएवस्वशब्देनविशेषणंप्रकृतिंस्वामवष्टभ्येत्यादिषु । म
याध्यक्षेणप्रकृतिरित्यादिषुतुनस्वशब्दः । प्रकृतिंविद्धिमेपरामित्यादिषुसंबंधित्वेनप्रतीतेरन्या । अत्रतुस्व
शब्दःस्वरूपवाची । स्वभावइत्यत्रापिस्वाख्योभावःस्वभावः । भावशब्दस्तुसंबंध्याशंकानिवृत्तये । स्वस्वभा
वइतितुस्वस्वरूपमितिबहुपचारत्वाशंकांनिवर्तयति । स्रष्टृत्वादिस्वभावत्वात्स्वेच्छयाविष्णुरव्ययः । सृष्ट्या
दिकंकरोत्यद्धास्वयंचबहुधाभवेदितिनारायणश्रुतिः ॥६॥ येषांगुणानांज्ञानेनमुक्तिरुक्तापृथक्पृथक् । वेदे
षुचेतिहासेषुसातुतेषांसमुच्यतात् । एवमेवशमादीनांनान्यथातुकथंचनेतिब्रह्मवैवर्तवचनाज्जन्मकर्मचेत्या

गीता०
॥ १७ ॥

दिषुनतावन्मात्रेणमोक्षः ॥१॥ मयंप्रधानमुद्दिष्टंप्राधान्यैर्हरैर्मतं । भगवन्मयास्तेविज्ञेयास्तेमुच्यंतेनचाप
रइतिच । मयिभावोमद्भावः ॥१०॥ तथैवभजामि । तदनुसारिफलदानरूपेण । अन्यदेवतायाजिनाम
पिमत्समर्पणेनैवैष्णवमार्गानुवर्तनेनैवसम्यक्फलंभवति । अन्यदैवतपूजापियस्मिन्नंतेसमर्पिता । स्वर्गादि
फलहेतुःस्यान्नान्यथातंभजेद्धरिमित्याग्नेये ॥११॥ सत्वसत्त्वाधिकरजोरजोभिस्तमसातथा । वर्णाविभक्ता
श्चत्वारःसात्विकाएववैष्णवाइतिच । कर्मविभागंशमोदमइत्यादिनावक्ष्यति । वैष्णवाःसात्विकाएवताम
साएवचापरे । दौर्लभ्यसुलभत्वेनतेषांवर्णादिभिन्नतेतिच । स्वाभाविकोब्राह्मणादिःशमाद्यैरेवभिद्यते । यो
निभेदकृतोभेदोज्ञेयऔपाधिकस्त्वयं । विष्णुभक्तिश्चानुगतासर्ववर्णेषुविश्रुतिं । आरभ्यहीयंतेथापिभेदः
स्वाभाविकस्ततइतिनारदीये । कर्तापिभगवान्विष्णुरकर्तेतिचकथ्यते । तस्यकर्तायतोनान्यःस्वतंत्रत्वा
त्परात्मनइतिच । अपिशब्दोगुणसमुच्चयार्थः । कर्तामेनास्तीत्यपिविद्धीति ॥१३॥ जीवाभेदनिवृत्त्यर्थमा
मितिविशेषणं ॥१४॥ कर्मापिनोमत्तइतिबोद्धव्यमित्यादि ॥१७॥ कर्मणिजीवेअस्वातंत्र्यादकर्म । कर्मवि
धिफलयोरभावात् । अकर्मणिविष्णौ । स्वातंत्र्यात्सर्वकर्तृत्वं । करोस्मिन्मीयतइतिकर्मजीवउदाहृतः ।

तात्पर्य
अ० ४

॥६९७॥

विधिशब्देनामितत्वादकर्मभगवान्हरिरिति नारदीये । करइतिसकारांतोऽदृष्टवाची । क्रियावाचीवा । त
दधीनत्वात् । प्रसिद्धश्च जीवेकर्मशब्दः पंचरात्रे । कृत्स्नफलत्वात्कृत्स्नकर्मकृत् ॥१८॥ अनिराश्रयो भगवदा
श्रयत्वात् । मुक्तस्य स्वातंत्र्याभिमानात् ॥१९-२३॥ कथमभिमानत्यागः । ब्रह्मार्पणमित्यादि । ब्रह्मण्यर्प
णं ब्रह्मार्पणं । ब्रह्मणो हविः । ब्रह्मणो गोमौ । ब्रह्मणः कर्मसमाधिना सह । समाधिरपि तदधीन इत्यर्थः । एकः
स्वतंत्रो भगवांस्तदीयं त्वन्यदुच्यत इति भारते ॥२४॥ दैवं विष्णुमेव यज्ञ इत्युपासते । स्वभोग्यत्वात् स्वयमेव यज्ञः ।
ब्रह्माख्याग्नौ क्रियायज्ञं तेनैव यज्ञाख्येन विष्णुना समर्पयन्ति ॥२५॥ तत्पूजात्वेन श्रोत्रादिसंयमं कुर्वन्ति । तत्पू
जात्वेन विषयान्भुंजते ॥२६॥ तत्पूजात्वेन इन्द्रियादिसंयमं कुर्वन्ति । यज्ञेनैवेति सर्वत्राप्यन्वीयते । तेनैव तं पू
जयेद्वा विहितैर्वान्यसाधनैः । स एव विष्णोर्यज्ञः स्यान्मानसो वा स बाह्यक इति ब्रह्मवैवर्ते ॥२७॥ श्रोत्रादीनि
त्यादिष्विज्यानुक्तेरिज्योन्य इति शंकां निवारयति । वितता ब्रह्मणो मुख इति । सर्वयज्ञैः परब्रह्मयाज्यं विष्णवा
ख्यमव्ययमिति च ॥३२॥ सर्वकर्माखिलमासमंतादल्पं ज्ञाने परिसमाप्यते ज्ञाने जाते पूर्यते । समाप्तविद्यान्ध
नुषि श्रेष्ठान्यांस्तप्तमन्यस इति वत्समाप्तिशब्दोत्रपूर्तिर्वाची । ज्ञानासिनाऽत्मनः । छित्त्वेन संशयं योगमातिष्ठो

गीता०

॥ १८ ॥

त्तिष्ठेतिपुनर्योगकथनात् ॥३३॥ ज्ञानंतेहंसविज्ञानमिति वक्ष्यमाणत्वात्स्वयमेवोपदेक्ष्यति ॥३४॥ आत्मनि
व्याप्तेमयि । अथोतस्माद्याप्तत्वादेव ॥३५॥ आत्मवंतंपरमात्मभक्तं ॥४१॥४॥ इतिश्रीमदानंदतीर्थभग
वत्पादाचार्यविरचितेश्रीमद्भगवद्गीतातात्पर्यनिर्णयेचतुर्थोऽध्यायः ॥४॥ ॥
हरिःॐ ॥ योगसंन्यासयोर्लक्षणं स्पष्टयत्यनेनाध्यायेन । योगसंन्यस्तकर्माणमित्यादौ न्यासशब्दः सर्वकर्म
त्यागविषयइत्याशंक्ययोगसंन्यासयोर्भिन्नपुंनिष्ठत्वाभिप्रायेण पृच्छति । संन्यासमिति ॥१॥ एकपुंयोग्या
वेतौतयोर्मध्येयोगएवविशिष्टइतिपरिहाराभिप्रायः । उभौसमुचितौ । संन्यासस्तुमहाबाहोदुःखमाप्नुमयो
गतइतिवक्ष्यमाणत्वात् ॥२॥ द्वेषादिवर्जनमेवसंन्यासशब्दार्थोनयत्याश्रमोत्राभिप्रेतइत्याह । ज्ञेयइति ।
नचकाम्यानांकर्मणान्यासमित्यनेनविरोधः । तेनापिसहितस्यन्यासत्वात् । नचत्यागस्यपृथग्वचनाद्विरो
धः । कुरुपांडववन्यासावांतरभेदत्वात्त्यागस्य ॥३॥ बालास्तुन्यासशब्देनयत्याश्रममेवस्वीकृत्यतत्स्थाना
मेवसांख्यशब्दोदितज्ञानाधिकारोगृहस्थानामेवयोगशब्दोदितकर्माधिकारइतिमन्यंते । तन्नपंडितामन्यं
ते । कुतःयस्माज्ज्ञानमार्गकर्ममार्गचसम्यगास्थितउभयोरपिफलंप्राप्नोति॥४॥तस्माज्ज्ञानिनांकर्माप्यनुष्ठेयं ।

तात्पर्य

अ० ५

॥६९८॥

कर्मेणामपि गृहस्थानां ज्ञातव्यो भगवान् । न हि ज्ञानं विना कर्मणः सम्यग्नुष्ठानं भवति । निष्कामं ज्ञानपूर्वच
निवृत्तमिह चोच्यते । निवृत्तं सेवमानस्तु ब्रह्माभ्येतिसनातनं । बुद्ध्याऽविहिंसन्पुष्पैर्वा प्रणवेन समर्चयेत् । वासु
देवात्मकं ब्रह्म मूलमंत्रेण वायतिः । मुक्तिरस्तीति नियमो ब्रह्मदृश्यस्य विद्यते । तस्याप्यानन्दवृद्धिः स्याद्वैष्णवं
कर्म कुर्वतः । कर्म ब्रह्मदृशा हीनं न मुख्यमिति कीर्तितं । तस्मात्कर्मेति तत्प्राहुर्यत्कृतं ब्रह्मदर्शिना । एतस्मान्न्या
सिनां लोकं संयांति गृहिणोऽपि हि । ज्ञानमार्गः कर्ममार्ग इति भेदस्ततो न हि । तस्मादाश्रमभेदोऽयं कर्मसंकोचसं
भव इति व्यासस्मृतेः ॥५॥ मोक्षोपायो योग इति तद्रूपो न्यास एव तु । विष्णवर्पिततया भद्रो नान्योन्यासः कथं
चनेत्याग्नेये । विष्णवर्पितत्वादियोगरूपत्वं विना केवलं कर्मत्यागो न रक्तफल एव । यं संन्यासमिति प्राहुर्योगं तं
विद्धि पाण्डवेति वक्ष्यमाणत्वात् । योगविशेषत्वा न्यासस्य पृथगुक्तिः ॥६॥ सर्वभूतात्मभूतात्मेति मुख्ययोगः ।
आदानात्सर्वभूतानां विष्णुरात्मा प्रकीर्तितः । सर्वभूतात्मभूतात्मा तत्र भूतमनाः पुमानिति च ॥७॥ यथान्या
सस्य योगरूपत्वं तथा ह नैव किंचिदित्यादिना । विष्णुनार्थेष्वीरितानि मन आदीनि सर्वशः । वर्तन्ते न्योनस्वतं
त्र इति जानन् हितत्वं विदिति च ॥८॥ ९॥ तत्पूजात्मकानि तत्कृतानि मम शुभार्थमिति ब्रह्मण्याधानं । स्वातं

गीता०

॥ १९ ॥

त्र्याभावापेक्षयैव जीवस्याकर्तृत्वं । स्ववंदनं यथा पित्राकारितं शिशुकर्तृकं । एवं पूजाविष्ण्वधीना भवे जीवकृ-
तेत्यपीति प्रवृत्तेः । अतो मनसैव कर्मन्यासो स्वातंत्र्यापेक्षया ॥ १० ॥ १३ ॥ यथा पितृदत्तं पालकत्वं राजपुत्राणां
एवं परमात्मदत्तं क्रिया स्वातंत्र्यलक्षणं कर्तृत्वं । क्रियानिष्पन्नधर्मादिरूपकर्मणि स्वातंत्र्यं च जीवानामप्यस्तीत्या-
शंकां परिहरति । न कर्तृत्वमित्यादिना । क्रियायामदृष्टोत्पादने फले च स्वातंत्र्यं लोकस्य न सृजती श्वर इत्यर्थः ।
अन्यथा लोकस्येति विशेषणं व्यर्थं । जनपदे निवसतां तद्विद्धि भोजिनामप्याधिपत्यादानान्नदत्ता जनपदाराज्ञा
स्वपुत्राणामिति वत्कर्मफलादिसंयोगिनामपि तत्स्वातंत्र्यादानान्नसृजतीति युज्यते । स्वयमेव भवति भावय-
ति चेति स्वभावो भगवान् । स्वभावत्वात् स्वयमेव कर्तृत्वादिषु प्रवर्तते । स्वातंत्र्याद्भगवान्विष्णुः स्वभाव इति
कीर्तितः । तत्स्वातंत्र्यं कदाप्येष नान्यस्य सृजति क्वचित् । स्वातंत्र्यादेव पापादिसंबन्धः कुर्वतोऽपि न । अज्ञाना-
वृत्तबुद्धित्वादीदृशं तं न जानत इति महावाराहे । अहं सर्वस्य प्रभवः । तपाम्यहमहं वर्षं निगृह्णामि । परास्य श-
क्तिर्विविधैव श्रूयते स्वाभाविकी ज्ञानबलक्रिया च । न कृते त्वक्रियते किंच नारे । देवस्यैष स्वभावोऽयं । लोकव-
चुलीलकैवल्यमित्यादेर्नास्या स्वाभाविकं कर्तृत्वमकर्तृत्वं वा । विपरीतप्रमाणाभावाच्च । अनिर्वाच्यनिरासा

तात्पर्य

अ० ५

॥ ६९९ ॥

देवचनिरस्तोयंपक्षः । नचसर्वविशेषराहित्यवादिनांशून्यवादात्कश्चिद्विशेषः । नहिसर्वविशेषरहितमित्यु-
क्तेतदस्तीतिसिध्यति । वाच्यत्वलक्ष्यत्वास्तित्वादीनामपिविशेषत्वात् । अन्यथास्तिब्रह्मेत्यादीनांशब्दाना-
मपिपर्यायत्वादयोदोषाः । व्यावर्त्यविशेषश्चव्यावृत्तविशेषनिबंधनएव । अन्यथावैयर्थ्यमेवस्यात् । नचस-
र्वशब्दावाच्यस्यलक्ष्यत्वं । नचसर्वप्रमाणागोचरमस्तीत्यत्रकिंचिन्मानं । नास्तित्वंतुसप्तमरसादिवददर्श-
नात्सिध्यति । स्वप्रकाशत्वंचनामानंसिध्यति । स्वयंप्रकाशत्वंचततोतिरिक्तंचेद्विशेषांगीकारः । नचेत्तदे-
वप्रमाणगोचरं । तत्प्रमाणभावेपरप्रकाशत्वमात्रनिरासेस्वप्रकाशत्वेप्रमाणाभावादप्रकाशत्वमेवस्यात् । अर्थ-
तःसिद्धिरित्यर्थापत्तितःसिद्धिस्तत्प्रमाणतःसिद्धिर्वा । उभयथापिप्रमेयत्वमेवस्यात् । स्वप्रकाशशब्देनस्वमि-
तत्वानंगीकारात्परमितत्वानंगीकाराच्चासिद्धिरेव । प्रकाशइत्युक्तेपिस्वमन्यंवाकिंचित्प्रकाश्यंविनानदृष्टं
वभोजनादिवत् । कर्तृकर्मविरोधश्चानुभवविरुद्धः । ज्ञानंचज्ञेयंज्ञातारंचविनानदृष्टं । अतःशून्यवादान्नक-
श्चिद्विशेषः । अतो नंतदोषदुष्टत्वादुपरम्यते । हरिःस्वभावतःकर्तासर्वमन्यत्तदीरितं । अतःसाकर्तृतातस्य
नकदाचिद्विनश्यतीतिपैंगिश्रुतिः ॥१४॥ विषमेष्वपिजीवेषुसमोविष्णुःसदैवतु । यत्तृणादिगतस्यापिगुणाः

गीता०

॥ २० ॥

पूर्णाहरेःसदेतिच ॥१८॥१९॥ इदानीमपिपरमात्मनिस्मृतमात्रेसुखंविंदतीति यत्तदासएवसम्यगुक्तःकिमु
ब्रह्मणिभूतः । अन्यथापुनर्ब्रह्मगच्छतीतिविरोधाच्च । अंतस्सुखादिकंचब्रह्मदर्शनात् ॥२४॥ अमुक्तोमुक्त
सादृश्यान्मुक्तएवहितत्वदृक् । किमुमुक्तिगतस्तस्माज्ज्ञानमेवाधिकंनरइतिनारदीये ॥२७॥२८॥ इतिश्री
मदानंदतीर्थभगवत्पादाचार्यविरचितेश्रीमद्भगवद्गीतातात्पर्यनिर्णयेपंचमोऽध्यायः ॥५॥ ॥
हरिःॐ ॥ ध्यानमत्रोच्यते । सब्रह्मनिष्ठस्तुयतिर्महात्माशारीरमभिंचमुखेजुहोतीत्यादेर्नयतेरप्यनशित्वं ।
आत्मसमारोपणाच्च ॥१॥ योगविशेषएवसंन्यासइत्यर्थः॥२॥ संपूर्णोपायोयोगारूढः । नानाजनस्यशुश्रू
षाकर्माख्याकरवन्मितेः । योगार्थिनातुसाकार्यायोगस्थेनहरौस्थितिः । तेनापिस्वोत्तमानांतुकार्यान्यैरखि
लेष्वपि । शक्तितःकरणीयेतिविशेषोसिद्धसिद्धयोः । प्राप्तोपायस्तुसिद्धःस्यात्प्रेप्सुःसाधकउच्यते । तस्यप्रा
प्युपकारेणसंतुष्टोभवतीश्वरः । सिद्धोपायेनविष्णोस्तुध्यानव्याख्यार्चनादिकं । कार्यनान्यत्तस्यतेनतुष्टोभ
वतिकेशवइतिप्रवृत्तवचनान्नविरोधः । शमोमन्निष्ठताबुद्धेर्दमइंद्रियनिग्रहइतिभागवते ॥३॥ कथंनानुषज्जते
सर्वसंकल्पसंन्यासी । मयिसर्वाणिकर्माणीत्युक्तत्वात् । मदधीनमिदंज्ञात्वामत्संन्यासीतिचोच्यतइतिच ॥४॥

तात्पर्य

अ० ६

॥७००॥

उद्धरेतैवसंसाराजीवात्मानंपरात्मना । विष्णुर्वधुःसतांनित्यंपरात्माह्यसतामरिः । तत्प्रसादजयाभक्त्याजि
 तोयस्यवशेत्विव । वर्ततेतस्यमित्रंसतदन्यस्यचशत्रुवदितिच । परमात्मासमाहितइतिवाक्यशेषात् ॥५॥
 ॥६॥ सर्वत्रविष्णोरुत्कर्षज्ञानंज्ञानमितीर्यते । तद्विशेषपरिज्ञानंविज्ञानमितिगीयतइतिच ॥७॥८॥ यस्ययत्र
 यथावृत्तिर्विहितावर्तनंतथा । ज्ञानंवापिसमत्वंतद्विषमत्वमतोन्यथेतिमहाविष्णुपुराणे । अनिमित्तस्नेहवां
 स्तुसुहृज्ज्ञात्वोपकारकृत् । मित्रंवधादिकृदरिर्द्वेष्यस्त्वप्रियमात्रकृत् । उदासीनःस्नेहवतोप्यस्नेहीतत्कृतानु
 कृत् । मध्यस्थइतिविज्ञेयःसुहृदेषुविशिष्यतइतिनारदीये ॥९॥ आत्मानंविष्णुं । आत्मनातत्प्रसादेन ॥२०॥
 ब्रह्मणिभूतं ॥२७॥ सर्वभूतेषुस्थितंपरमात्मानं ॥२९॥ सर्वत्रविष्णुरेकइतिस्थितः ॥३१॥ अतोविष्ण्वनुव
 र्तिषुस्ववत्स्नेहःकर्तव्यः ॥३२॥ अयतिरप्रयत्नः । प्रयत्नाद्यतमानस्त्वितिवाक्यशेषात् । योगशब्दस्योपायार्थ
 त्वेप्यत्रोपायविशेषएवध्यानयोगादिर्विवक्षितइतिनविरोधः ॥३८॥ मोक्षोपायस्यजिज्ञासुरपिकेवलपाठका
 त् । विशिष्टःकिमुतद्विद्वान्किंपुनर्यस्तदास्थितइतिपरमयोगे ॥४४॥ तपसश्चैवयज्ञादेर्ध्यानमेवविशिष्यते ।
 अज्ञानिध्यानतोज्ञानंध्यानंसज्ञानमप्यतः । तत्रापिमय्यभक्तस्यनान्यध्यानंप्रयोजकं । अन्यसामान्यविद्योमे

गीता०

॥ २१ ॥

यश्चान्यनेतिपश्यति । अवरत्वद्वगुदासीनोविद्वेषीचेत्यभक्तयः । मद्भक्तोपिहिकार्यार्थयोध्यायेदन्यदेवतां ।
परिवारतामृतेतस्मात्केवलंमदुपासकः । वरोन्यान्मदधीनांश्चसर्वान्जानन्विशुद्धधीरितिदत्तात्रेयवचनम्
॥४६॥ इतिश्रीमदानंदतीर्थभगवत्पादाचार्यविरचितेश्रीमद्भगवद्गीतातात्पर्यनिर्णयेषष्ठोऽध्यायः ॥६॥ ॥
हरिःॐ ॥ भगवन्महिमाविशेषतउच्यते । अनंतानांतुजीवानांयतंतैकेचिदेवतु । मुक्त्यैतेषुचमुच्यंतैके
चिन्मुक्तेषुचस्फुटं । केचनैवहरिंसम्यग्ब्रह्मरुद्रादयोविदुः । अन्येषांयावतामुक्तिस्तावज्ज्ञानंहरौपरमितिपा
द्ये । मुक्तानामपिसिद्धानांनारायणपरायणः । सुदुर्लभःप्रशांतात्माकोटिष्वपिमहामतइतिभागवते । सर्वे
मुक्ताहरौभक्तास्तेषुब्रह्मैवमुख्यतः । विष्णोःपरमभक्तस्तुतस्माज्जीवधनोमतइतिसत्तत्त्वे ॥ ३ ॥ अचेतनाचे
तनेतिद्विविधाप्रकृतिर्मता । त्रिगुणाच्चेतनातत्रचेतनाश्रीर्हरिप्रिया । तेउभेविष्णुवशगेजगतःकारणेमते ।
पिताविष्णुःसजगतोमाताश्रीर्यात्वचेतना । उपादानंतुजगतःसैवविष्णुबलेरितेतिच । मत्तोऽन्यत्परतरंना
स्तिपरतस्त्वहमेवेत्यर्थः । अन्यथान्यदितिव्यर्थः । अवरदुःखसंबंधाज्जीवाएवप्रकीर्तिताः । नित्यनिर्दुःखरू
पत्वात्पराश्रीरेकैवतु । दुःखासंपीडितत्वाच्चुमध्यमोवायुरुच्यते । अनन्याधीनरूपत्वादसमाधिकसौख्य

तात्पर्य

अ० ७

॥७०३॥

तः । तत्तत्रत्वाच्चसर्वस्यविष्णुःपरतरोमतः । अभावादंतरान्यस्यत्विहैकार्थोतरप्रमौ । यस्याःसंबंधयोग्य
त्वाजीवाअप्यवरामताः । तस्याजडायाःप्रकृतेरवरत्वेकसंशयः । अथावरतरायेतुविमुखाश्चेतनाहरेः । नि
त्यदुःखैकयोग्यत्वान्नह्येतत्स्यादचेतने । अतःपरतरंविष्णुंयोवेत्तिसविमुच्यते । मुक्तस्तुस्यात्पराभासःसुनि
त्यसुखभोजनात् । तत्रापितारतम्यंस्यात्तेषुब्रह्माधिकोमतः । विष्णोराधिक्यसंवित्तिःसर्वस्माज्ज्ञानमुच्यते ।
एवंविविच्यतज्ज्ञानंविज्ञानमितिकीर्तितं । एतच्चतारतम्येनवर्ततेकेशवादिषु । मुख्यविज्ञान्यतोविष्णुःकिं
चिद्विज्ञानिनोपरे ॥७॥ सोऽसुस्थित्वारसयतिरसनामाततःस्मृतः । सूर्यचंद्रादिषुस्थित्वाप्रभानामाप्रभास
नात् । वेदस्थःप्रणवाख्योसावात्मानंयत्प्रणौत्यतः । खेस्थितःशब्दनामासौयच्छब्दयतिकेशवः ॥८॥ पुण्या
पुण्यंगंधयतिस्वयंपुण्योधरास्थितः । तेजयत्यग्निसंस्थःसन्भूतस्थोजीवनप्रदः । तपस्विस्थस्तपयति ॥९॥
व्यंजनाद्बीजसंज्ञितः । बोधनाहुद्धिनामासौबुद्धिमत्सुव्यवस्थितः ॥१०॥ नित्यपूर्णबलत्वात्तुबलंकामविव
र्जितं । अरागजबलश्चैवस्थानेभ्योन्येष्वयोजनात् । एतादृशबलात्मासौबलिनांबलदःस्वयं । वेतिपूर्णत्व
वाचीस्यात्तद्रतेर्बलमुच्यते । प्रायोहिकामिताअर्थाधर्महन्युर्हरिःपुनः । नधर्महानिकृत्किंतुकामितोधर्मवृद्धि

गीता०

॥ २२ ॥

कृत् । धर्माविरुद्धकामो तो विष्णुभूतेषु संस्थितः । एवं सर्वतश्चान्यः स्वतंत्रश्चैव सर्वगः । व्यवस्थयैव सर्वेषां सर्वदा सर्वदः प्रभुः ॥११॥ ये चैव सात्विकाभावाराजसास्तामसाश्च ये । तत एव न चान्यस्मात्तदायत्तमिदं न सः । अन्यायत्तः ॥१२॥ अचेतनया तन्मेयत्वात्तु मायया । लक्ष्म्या ॥१३॥ वशगया लोको विष्णुनैव विमोहितः । ये तु विष्णुं प्रपद्यन्ते ते मायां तां तरन्ति हि । लक्ष्मीः सा जडमायाया देवता ते उभे अपि । विष्णोर्वशे ॥१४॥ ततो न न्यभक्त्या तं शरणं व्रजेत् । यादृशी तत्र भक्तिः स्यात्तादृश्यं न्यत्र नैव चेत् । अनन्यभक्तिः सा ज्ञेया विष्णावेव तु सा भवेत् । अन्येषु वैष्णवत्वेन लक्ष्मीब्रह्महरादिषु । कुर्याद्भक्तिं नान्यथा तु तद्वशा एव ते यतः ॥१७॥ एवं जानं स्तमाप्नोति नान्यथा तु कथंचन ॥१८॥ पूर्णं वस्तु यतो ह्येको वा सुदेवो न चापरः । एवं विदुर्लभो लोके ॥१९॥ यत्सर्वमिश्रयाजिनः । विष्णुं तत्परमज्ञात्वारमा ब्रह्महरादिकान् । यजन्नपि तमो घोरं नित्यदुःखं प्रयाति हि । अज्ञानां तु कुले जातो यावद्विष्णोः समर्चनं । विष्णुतत्त्वं न जानीयात्तावत्सेवा पृथक् कृता । विद्याद्यैहिकभोगाय यदि बुद्ध्या पुनर्न तु । परिवारतामृते कुर्यादन्यदेवार्चनं क्वचित् । अजानता कृतं त्यक्तं न दोषाय भविष्यति । जन्मादिप्रदमेव स्यात् ॥२०॥ अत्यागे पुनरेव तु । क्षिप्रं च ज्ञापयत्येव भगवान्स्वयमेव तु । यदि जन्मांतरे स्वीयोनि

तात्पर्य

अ० ७

॥७०२॥

मितीकृत्यकंचनेत्यादिच ॥२२॥ मत्तएवेति तान्विद्धीत्युपसंहाराच्च । तत्तत्कारणत्वात्तत्तन्नामेत्यवसीयते ।
मयिसर्वमिदंप्रोतमिति भेदेनैवोपक्रमाच्च ॥८-१२॥ आप्नोति विष्णुमित्येवात्मशब्दो ज्ञानिनि । यच्चाप्नोति य
दादत्तइत्यादेः । आस्थितःसहिमांप्रपद्यतेइत्यादिवाक्यशेषाच्च ॥१८॥ बहूनां जन्मनामंते ज्ञानवान्भवति ।
ततो मांप्रपद्यते । वासुदेवःसर्वमिति पूर्णमिति जानन् । प्रपद्यंतेन्यदेवताइति वाक्यशेषे भेददर्शनाच्च । देवान्दे
वयजोयांति मद्भक्तायांति मामपीति च ॥१९॥ ज्ञात्वा परत्वं विष्णोस्तु पृथग्देवान्यजन्नरः । याति देवांस्तदज्ञा
त्वा तमएव प्रपद्यते । तथापि यावदन्यैस्तु साम्यं हीनत्वमेकतां । न निश्चिन्वंति जायंते संसारे ते पुनः पुनरिति च
॥२३॥ अव्यक्तः परमात्मा सौव्यक्तो जीव उदाहृतः । मन्यते यस्तयो रैक्यं स तु यात्यधरंतम इति च ॥२४॥ यथा
त्मानं हरिर्वेत्ति तथान्येनैव तं विदुः । जानंति किंचित्क्रमशोरमाद्यास्तत्प्रसादत इति च ॥२६॥ द्वंद्वमोहो मिथ्या
ज्ञानं । तमस्तु शार्वरं विद्यान्मोहश्चैव विपर्यय इति च भारते । जीवेश्वरादिकं द्वंद्वं तद्विषयो मोहो द्वंद्वमोहः । सं
मोहस्तदाग्रहः । तदाग्रहो महामोहः क्रोधस्तामिस्र उच्यत इत्युक्तत्वात् । सर्गेसर्गकाल एव । जीवधर्मानि श्वरे
तु यो जीवेष्वैश्वरानपि । विद्या जीवेश्वरैक्यं वा द्वंद्वमोही स उच्यत इत्याग्नेये ॥२७॥ तद्ब्रह्मेत्युक्तेन्यत्वशंकां निवा

गीता०

॥ २३ ॥

रयति । साधिभूताधिदैवमिति ॥२९॥३०॥ इति श्रीमदानंदतीर्थभगवत्पादाचार्यविरचितेश्रीमद्भगवद्गी
तातात्पर्यनिर्णये सप्तमोऽध्यायः ॥७॥ ॥ ॥ ॥ ॥
हरिःॐ ॥ उक्तव्याख्यानपूर्वकं ब्रह्मप्राप्तिरुच्यते । तदिति विशेषणाद्ब्रह्मेत्युक्तमन्यदेव । प्रकृत्यादीनां मध्ये य
त्किंचित् । उपरिसाधियज्ञचेति च शब्दादधिभूतादिसहितत्वेन विष्णुज्ञानमन्यदेवेति संशयः किंतद्ब्रह्मेति प्रश्न
कारणं । परमाक्षरं विष्णुरेव मुख्यतः प्रसिद्धत्वात्तथैव परिहरति । अज्ञानांतदपि ज्ञापयितुं तथैव परिहारः । पुन
रहमिति नोक्तमित्याशंकाऽव्यक्तं व्यक्तिमापन्नमिति विष्णावेव प्रयुक्तेनाव्यक्तशब्देनाव्यक्तोक्षर इत्युक्त इति परि
ह्रियते । ये चाप्यक्षरमव्यक्तमित्यत्र तु पृथक् प्रश्नादुपासकयोः फलतारतम्यकथनात्कूटस्थोक्षर उच्यत इत्युक्ता
क्षरादपि चोत्तम इति विष्णोरुत्तमत्वकथनाच्चान्यदेवेत्यवसीयते । अधियज्ञोहमेवेति साधियज्ञमित्युक्त्या प्राप्त
भेदनिवृत्त्यर्थं तस्यैव सर्वप्राणिदेहस्थितरूपांतरापेक्षया सहितत्वं युज्यते । प्राणिनां देहगोविष्णुरधियज्ञ इतीरि
तः । स एव व्याप्तरूपेण ब्रह्मेति परिकीर्त्यते । तैस्तैरधिकयाज्यत्वाद्ब्रह्मित्वाच्चेतुतः । अध्यात्मंतत्स्वभावो यद
धिकः परमात्मगः । पुंसांसजडभावानां सर्गः कर्महरेः स्मृतं । भूताधिकत्वतो जीवा अधिभूतमितीरिताः । अ

तात्पर्य

अ० ८

॥७०३॥

धिकोदैवतंविष्णुरेवयस्यास्तुसारमा । पुरुषाणाधिदैवाख्यात्वितिज्ञेयमिदंनरैरितितत्त्वविवेके । कथंरूपोधि
यज्ञइतिप्रश्नस्वहमेवेत्युक्तत्वात्तल्लक्षणोक्त्यैवपरिहृतः ॥१॥४॥ मद्भावंमयिभावं । सदातद्भावभावितानामेव
स्मरंस्त्यजतीतिकेवलंतत्कालस्मरणंभवति । नचेत्स्मरतोपिसमाधिस्थस्वलनवत्पूर्वकर्मानुसारिस्मृत्यातत्प्रा
प्तिरेवभवति । अपरोक्षज्ञानिनांप्रारब्धकर्मावसानेस्मरंस्त्यजतीतिभवत्येव । प्रयाणकालेपिचमांतेविदुरित्यु
क्तत्वात् । युक्तचेतसइतिविशेषणान्नित्यंस्मरतामेवापरोक्षज्ञानंजायते । भक्त्याज्ञानान्निषिद्धानांत्यागान्नि
त्यंहरिस्मृतेः । अरागादिहितात्यागादित्येतैरेवसंयुतैः । अपरोक्षदर्शनंविष्णोर्जायतेनान्यथाक्वचिदिति
सत्तत्वे ॥५॥६॥ तमसःपरस्तादप्राकृतदेहः ॥९॥ मनआदीनांब्रह्मणिचरणंब्रह्मचर्यं ॥११॥ एकाक्षरवाच्य
त्वादेकाक्षरंपरंब्रह्म ॥१३॥ नियमाज्जन्मनोभावोमुक्तस्यैवतथापितु । महर्लोकमतीतानांनजन्मांशल्यौवि
ना । तत्राप्यवश्यंतत्स्थानंतैःक्षिप्रंपुनराप्यतइतिपाद्वे ॥१६॥ सहस्रमितिबह्वेव । ब्रह्मणःपरब्रह्मणः । अव्य
क्ताव्यक्तयःसर्वाःप्रभवंत्यहरागमे । रात्र्यागमेप्रलीयंतेतत्रैवाव्यक्तसंज्ञकइतिवाक्यशेषात् । नहिविरिंचाह
न्येवसर्वव्यक्तिलयः । नित्यस्यापिहरेःकालोद्विपरार्धात्मकस्वयं । अहश्चासौनिमेषश्चेत्यप्रवृत्त्योपचर्यतइति

गीता०

॥ २४ ॥

च ॥१७-२२॥ यत्रकालाभिमानिदेवतासुमृत्यनंतरंप्रयाताः । अग्निज्योतिर्धूमानामकालाभिमानित्वेपि
कालप्राचुर्यात्कालइत्युच्यते । अग्निज्योतिरितिद्वेधावहेःपुत्रोव्यवस्थितः । तंप्राप्ययातिब्रह्मिष्ठोदिवसाद्यभि
मानिनइतिसत्तत्वे । तत्कालमरणविवक्षायामग्निज्योतिर्धूमानामयोगः । अथयोदक्षिणेप्रमीयतेपितृणामे
वमहिमानंगत्वाचंद्रमसः सायुज्यंसलोकतामाप्नोत्येतौवैसूर्याचंद्रमसोर्महिमानौब्राह्मणोविद्वानभिजयतित
स्माद्ब्रह्मणोमहिमानमाप्नोतीतिविदुषोदक्षिणायनमरणेप्यपुनरावृत्त्याब्रह्मप्राप्तिश्रुतेः । विद्वान्ब्रह्मसमाप्नोति
यत्रतत्रमृतोपिसन्नितिपादो ॥२३-२६॥ मार्गोब्रह्मचयःपश्येत्साक्षादेवापरोक्षतः ॥२७॥ सर्वपुण्यातिगोऽ
मुह्यन्यात्यसौब्रह्मतत्परमितिच ॥२८॥ इतिश्रीमदानंदतीर्थभगवत्पदा०गीतातात्पर्येऽष्टमोऽध्यायः ॥८॥
हरिःॐ ॥ सप्तमोक्तंप्रपंचयति । विष्णुगान्यप्यतत्स्थानिभूतान्येषह्यसंगतइतिच । ममात्मा ममदेहएव ।
तदनन्यत्वात् । देहस्याचेतनत्वशंकानिवृत्तयेममात्मेत्याह ॥ ४-५ ॥ अध्यक्षोधिपतिःप्रोक्तोयदक्षाण्य
स्यचोपरीतिशब्दनिर्णये ॥ १० ॥ मानुषीमनुष्यसदृशी । तन्वाविष्णुरनन्योपिस्वाधीनत्वात्तदाश्रितइति
च । ब्रह्मरुद्ररमादीनांसाम्यदृष्टिरनन्यता । प्रादुर्भावगतस्यापिदोषदृष्टिरपूर्णता । धर्मदेहावतारादेर्भे

तात्पर्य

अ० ९

॥७०४॥

ददृष्टिश्चसंकरः । अवतारेष्वितिज्ञेयमवज्ञानंजनार्दने ॥ ११ ॥ सर्वमोघंशुभंतस्ययोवजानातिकेशवं ।
अधरंयातिचतमःप्रादुर्भावेगतोप्यतः । ज्ञेयःकेवलचिद्देहोनिर्दोषःपूर्णसद्गुणइतिभविष्यत्पर्वणि ॥ १२ ॥
एकमूर्तिश्चतुर्मूर्तिरथवापंचमूर्तिकः । द्वादशादिप्रभेदोवापूज्यतेसज्जनैर्हरिरितिच ॥ १३-१५ ॥ अर्च्य
त्वाहवसमत्वाच्चनिजरूपेषुसामसः । याज्यत्वात्सयजुर्यज्ञःसार्वज्ञात्पुरुषोत्तमः । क्रतुःकृतिस्वरूपत्वा
त्स्वधानन्यधृतोयतः । मानात्रातीतिमंत्रोयमुष्टानांनिधिरोषधं । आज्यायस्वादाज्यनामादर्भोदरधरोयतः ।
आहूतत्वाद्भुतंचायमग्निर्नेताऽगतेर्यतइत्यादिच । तत्तत्पदार्थभिन्नोपितत्तन्नामैवमच्युतः । स्वातंत्र्यात्सर्वक
र्तृत्वाद्गुणानंत्याच्चकेवलमितिच । ओमित्याक्रियतेयस्मादोङ्कारोभगवान्हरिरितिच । पातीतिसपितामाना
न्मातायत्सपितुर्महान् । पितामहोनिघातृत्वान्निधानंभीतरक्षणात् । शरणंव्यंजनाच्चैवबीजमित्युच्यतेप्रभु
रितिच । प्रलयकालेसंहर्तृत्वात्प्रलयः । अन्यदापीतिमृत्युः । प्राणगःप्राणधर्तायदमृतंप्रविलापयन् । विश्वं
प्रलयइत्युक्तोमृत्युरन्यत्रमारणादितिच । सत्साधुगुणपूर्णत्वादस्मान्नान्योगुणाधिकः । यतोतोसदितिप्रोक्तं
विष्ण्वारूपंपरमंपदमितिशब्दनिर्णये ॥१६-१९॥ अनन्यदेवतायागाद्भक्त्युद्रेकादकामनात् । सदायोगाच्च

गीता०

॥ २५ ॥

वैशिष्ट्यं त्रैविद्याद्वैष्णवादपि । स्याद्धिभागवतस्यैव तेन ब्रह्मादयो खिलाः । अश्वमेधादिभिर्यज्ञैरपि केशवया-
जिनः । वैष्णवा इति बुद्ध्यैव मानयन्त्यन्यदेवता इत्याग्नेये । सम्यग्गुणगणज्ञानादुपासापर्युपासनेति च । मामि-
ष्ट्वा प्रार्थयन्त इत्युक्तत्वाज्ज्ञानं तोषिनाभितो जानन्ति तत्त्वेन । सर्वदेववरत्वेन योनजानाति केशवं । तस्य पुण्यानि
मोघानियाति चांधन्त मोधुवमिति च । मोघाशामोघकर्माण इत्युक्तत्वाच्च न केवलाज्ञविषयं मिथ्याज्ञानविषयं वा-
च्यं तत्तदित्यादि । अतः सर्वाधिक्यं विष्णोर्ज्ञात्वापि ब्रह्मादीनां तत्परिवारत्वादिकमजानतामिदं फलं ॥ २०-
२४ ॥ नास्य भक्तोऽपि यो द्वेष्यो न चाभक्तोऽपि यः प्रियः । किंतु भक्त्यनुसारेण फलदोतः समो हरिरिति पादौ । प्रीत्या-
मयिते ॥ २९ ॥ पापादिकारिताश्चैव पुंसां स्वाभाविका अपि । विप्रत्वाद्यास्तत्र पुण्याः स्वाभाव्या एव मुक्तिगाः ।
यांति स्त्रीत्वं पुमांसोऽपि पापतः कामतोऽपि वा । न स्त्रियो यांति पुंस्त्वं तु स्वभावादेव याः स्त्रियः । पुंसां स हैव पुं देहे स्थि-
तिः स्याद्वरदानतः । तज्जन्मनिवराः पापजाताभ्यो निजसत्स्त्रियः । सर्वेषामपि जीवानां मन्त्यदेहो यथानिजः ।
मुक्तौ तु निजभावः स्यात्कर्मभोगांस्ततोऽपि चेति भविष्यत्पर्ववचनात्पापयोनयः पुण्या इति विशेषणं ॥ ३२-३३ ॥
इति श्रीमदानंदतीर्थभगवत्पादाचार्यविरचिते श्रीमद्भगवद्गीतातात्पर्येनवमोऽध्यायः ॥ १ ॥

तात्पर्य

अ० ९

॥ ७०५ ॥

हरिःॐ ॥ उपलक्षणार्थसुरगणादित्यादि ॥२॥ अनस्याप्यादिरनादिः ॥३॥ बुद्धिर्बोधनिधित्वात्तदंतःकरण
मुच्यतइतिशब्दनिर्णये ॥४॥ मरीचिरयंगिरसौपुलस्त्यःपुलहःऋतुः । वसिष्ठश्चमहातेजाःपूर्वसप्तर्षयःस्मृता
इतिब्राह्मे । मनवोबोधवैशेष्याद्देवाब्रह्मादयःस्मृताः । विप्रादिवर्णभेदेनचत्वारोबहवोपिते । दीनत्वाद्देवना
मानस्वन्येब्रह्मादिनामकाः । अवैष्णवकृतोयज्ञोदीनैर्देवैस्तुभुज्यते । वैष्णवैस्तुकृतोयज्ञोदेवैर्हिमनुनामकैः ।
मरीच्याद्यास्तुतत्पुत्रामानवानामतःस्मृताः । तत्पुत्रपौत्रासुनयस्तथामानवमानवाः । तेभ्योमनुष्याइत्येषा
सृष्टिर्विष्णोःसमुत्थितेतिमहाविष्णुपुराणे ॥६॥ युज्यतेयेनयोगोसावुपायःशक्तिरेवचेतिच । विशिष्टभवनं
विभूतिः । महत्त्वं विविधभवनंवा । योगःसामर्थ्यं ॥७॥ भजंतेमामित्यनेनजीवेश्वरैक्यशंकांनिवर्तयति
॥८॥ मद्गतप्राणामद्विषयचेष्टाः ॥९॥ येषांविष्णुस्वरूपाणांसन्निधेरन्यवस्तुषु । विशिष्टत्वंस्वजातेःस्याद्विभू
त्याख्यानितानितु । ब्रह्मनामाब्रह्मगतःसर्वदेवतसंचयात् । आधिक्यहेतुर्भगवान्सामस्थःसामनामकः ।
आधिक्यहेतुर्वैदेभ्यस्तथाश्वत्थस्थितोहरिः । उत्कर्षहेतुर्वृक्षेभ्योयएवाश्वत्थनामकइत्यादिविभूतितत्वे । केषु
केषुचभावेष्वित्युक्तत्वाच्चब्रह्मादिजीवेभ्योन्यदेवविभूतिरूपं । द्विविधंवैभवंरूपंप्रत्यक्षंचतिरोहितं । कपिल

गीता०

॥ २६ ॥

व्यासकृष्णाद्यंप्रत्यक्षं वै भवं स्मृतं । भिन्नं ब्रह्मादिजीवेभ्योजडेभ्यश्चापि तद्गतं । स्वजात्याधिक्यदंतेषां तत्तिरो
हितवैभवमित्यादि च । आत्मा ततः गुणत्वेन रवज्ञेयो यतो रविः । उदवन्मेघचलनान्मरीचिः सामसाम्यतः ।
सुखात्सुखत्वाच्च शशीवेदो वेदनतो हरिः । वासवती वासवो सौ चेतो नेता तु चेतना । पालकैर्वननीयत्वात्पवनो
बोधनान्मनः । पावकः शोधनान्मेरुरीरो यन्मास्यसागरः । सारस्यगरणात्स्कंदो जगतः स्कंदनाञ्जुगुः । भर्ज
नाज्जपयज्ञश्च जातपो याज्य एव च । अश्वाकारस्थितो श्वत्थ ए रं श्रीश्च तदाश्रयः । ऐरावतो नराणां यद्दद्यात्सर्वं
सनारदः । ह्री श्री समाश्रयत्वाच्च हिमालय इतीरितः । वर्ज्यत्वादरिभिर्वज्रो वै न ते यो न तास्पदः । वासुकिर्वा
ससुखदः कंदर्पः सुखभेदपः । अर्यमाज्ञेयमातृत्वात्काल आकलनादपि । वरुणो वरणाद्वंद्वो द्विरूपो तर्बहिर्यतः ।
मकरो मानकर्तृत्वाद्यमः संयमनाद्विभुः । प्रल्हादः समहानंदो मृगेंद्रो मृगयत्पतिः । जाह्नवी जहतां स्थानमध्या
त्मं चात्मनां पतिः । विद्याज्ञप्तिस्वरूपत्वाद्वादो वाच्यत्वतो हरिः । कीर्त्यो वक्ताश्रयः कीर्तिर्वाक् श्रीरिति च नाम
कः । स्मरणीयः स्मृतिर्मेधाक्षमारूपस्तथैर्यते । द्यूतं क्रीडापरत्वाच्च गायत्री त्राति गायकान् । सत्त्वं साधुगुण
त्वाच्च दंडनादंड उच्यते । बृहत्सारोप्यमेयश्च बृहत्सामोशनो शतेः । शुभाशुभज्ञानकरः कुसुमाकर ईरितः ।

तात्पर्य

अ० १०

॥ ७०६ ॥

ज्ञानं ज्ञानात्मतोमौनं मुनीज्योनीतिरानयन् । मार्गाणामंतगत्वात्तुमार्गशीर्षः प्रकीर्तितः । सुखं पिबल्लीलयैव
 कपिलो व्यास एव च । विशिष्टत्वाद्दिष्णुनामा विशिष्टप्रासणौख्यतः । एवं नानागुणो विष्णुर्नानानामभिरीरि
 तः । नाना प्राण्यादिसंस्थश्च विभूतिरिति शब्दितः । शश्यादिषु विजातीयस्वाम्यदः सारदः क्वचित् । शर्वादेषु
 सजातीयश्चैष्ठ्यदत्वेन संस्थितः । शक्रोशनार्जुनाद्येषु सजातीयैकदेशतः । देवेष्वप्यधिको ब्रह्मायतो विष्णोर
 नंतरः । कवित्वादिगुणेष्वेव यत्समो नास्तिकश्च न । तथा भीमश्च पार्थेषु ज्ञानं च ज्ञेषु चोत्तमं । सुदर्शनं चायुधेषु
 वेदेष्वग्नेदुच्यत इत्यादिविभूतितत्वे । क्वचित्साम्नाधिक्यमभिमान्यपेक्षया । ऋचः श्रीगीर्माद्याश्च सामः
 प्राणशिवादय इत्याद्यभिमानिभेदात् । तत्रापियथायोग्यं ॥२१-३८॥ मम तेजोऽंशेन संयुक्तं भवति ॥४१॥ किं
 ज्ञातेनेति वक्ष्यमाणस्याधिकफलत्वज्ञापकमेव । अन्यथोक्तेरेवैयर्थ्यात् । अन्याधिक्यज्ञापनार्थं शुभं चाक्षिप्य
 ते क्वचित् । न तावतास्य निंद्यत्वं ज्ञैवान्यवरिष्ठता । उभयं मिलितं चैव ततोऽप्यधिकशोभनमिति च ॥ ४२ ॥
 इति श्रीमदानंदतीर्थभगवत्पादाचार्यविरचिते श्रीमद्भगवद्गीतातात्पर्यनिर्णये दशमोऽध्यायः ॥१०॥ ॥
 हरिः ॐ ॥ आत्मानमव्ययं । परमं रूपमैश्वरं । सर्वाश्चर्यमयं देवमनंतं विश्वतोमुखमित्यादिरूपविशेषणाच्चरू

गीता०
॥ २७ ॥

पस्येश्वरसाक्षात्स्वरूपत्वं नित्यत्वं तत एव चिदानंदाद्यात्मकत्वं च सिद्धं । मम देह इत्युक्तत्वाच्चादित्यादीनां भेदः सिद्धः । मेरूपाणि सर्वतो नंतरूपं द्रष्टुमिच्छामितेरूपमित्यादेशैकस्यैवाभिन्नानंतरूपत्वं च ॥ एकरूपं हरेर्नित्यमचित्यैश्वर्ययोगतः । बहू संख्या गोचरं च विशेषादेव केवलं । अभावो यत्र भेदस्य प्रमाणावसितो भवेत् । विशेषो नाम तत्रैव विशेषव्यवहारवान् । विशेषोऽपि स्वरूपं सस्वनिर्वाहक एव च । द्रव्यात्मना स नित्योऽपि विशेषात्मैव जायते । नित्या एव विशेषाश्च केचिदेवं द्विधैव सः । वस्तु स्वरूपमस्त्येवेत्येवमादिष्वभेदिनः । विशेषोऽनुभवादेव ज्ञायते सर्ववस्तुषु । न चाविशेषितं किंचिद्वाच्यं लक्ष्यं तथा मितं । विशिष्टस्य स्वतो न्यत्वे स्वस्यामेयत्वहेतुतः । नैव ज्ञेयं विशिष्टं च मानाभावाच्च नो भवेत् । स्वयमित्यपि हि स्वत्वविशेषेण विवर्जितं । न ज्ञेयं तद्विशेष्यं च तथैवेत्यनवस्थितिः । अभेदेन विरोधोऽस्ति ज्ञाता ज्ञातं यतोऽखिलं । तदेव ज्ञातरूपेण ज्ञातमज्ञातमन्यथा । अभिन्नस्य विशिष्टत्वान्न दोषद्वयमप्युत । एकत्वानुभवाच्चैव विशेषानुभवादपि । तज्ज्ञानानुभवाच्चैव न दोषद्वयसंभवः । भेदाभेदौ च तौ नैव कर्तृभोक्तृविशेषणे । मदन्य इत्यनुभवो यतो नैवास्तिकस्य चित् । भेदो विशेषणस्यापि नांतरस्य कचिद्भवेत् । शुद्धस्वरूप इत्यादावभेदस्यैव दर्शनात् । अपृथग्दृष्टिर्नियमाद्वलज्ञानादिकस्य च । ऐक्यं वा

तात्पर्य
अ० ११

॥ ७०७ ॥

ह्यविशेषाणांपृथक्दृष्ट्यैवतन्नतु । विशेषहेत्वभावेपिद्वैविध्यंकल्प्यतेयदि । कल्पनागौरवाद्यास्तुदोषास्तत्राति
संगताः । नैकत्वंनापिनानात्वंनियमादस्त्यचेतने । भेदाभेदावनुभवादतस्तत्रान्यथागतेः । एकोहमन्यतो
न्यश्चेत्येवमेवव्यवस्थितौ । भेदाभेदौचेतनेषुतस्मान्नैकप्रकारता । एकमित्येवयज्ज्ञातंबहुत्वेनैवतत्पुनः । पटा
द्यंज्ञायतेयस्माद्भेदाभेदौकुतो नतत् । तंतुभ्योन्यःपटःसाक्षात्कस्यदृष्टिपथंगतः । अनन्यश्चेत्तंतुभावेपटाभा
वःकुतोभवेत् । नचात्मनिविशेषोत्रदृष्टांतत्वंगमिष्यति । शुद्धोहंप्रत्ययोयस्मात्तत्राभेदप्रदर्शकः । अत्रावय
वभेदेनस्यादेवह्यवनस्थितिः । नचानवयवंवस्तुकचित्स्यान्मानगोचरं । पूर्वापरादिभेदेनयतोऽशोस्यावगम्य
ते । उपाधिरप्येकदेशसंबद्धःसंतमेवहि । ज्ञापयेद्भेदमखिलंग्रसन्सविभजेत्कथं । तस्माद्गुणादिकमपिनास्त्य
नंशतयाकचित् । भावाभावव्यवहृतेर्विद्यमानेपिवस्तुनि । भेदाभेदौगुणादेश्चजडेवस्तुनिसंस्थितौ । चेतने
शक्तिरूपेणगुणादेर्भावइष्यते । सुप्तोयंबलवान्विद्वानित्यादिव्यवहारतः । नचैवंशक्तिरूपेणजडेव्यवहृतिः
कचित् । एकमेवाद्वितीयंतन्नेहनानास्ति किंचन । मृत्योःसमृत्युमाप्नोतियइहनानेवपश्यति । यथोदकंदुर्गे
वृष्टंपर्वतेषुविधावति । एवंधर्मान्पृथक्पश्यंस्तानेवानुविधावति । इत्यादिश्रुतिमानाच्चपरमैश्वर्यतस्तथा । सर्व

गीता०

॥ २८ ॥

तुघटतेविष्णौयत्कल्याणगुणात्मकमित्यादिब्रह्मतर्कं ॥१-१४॥ कमलासनेब्रह्मणिस्थितंरुद्रं । विष्णुंसमाश्रितोब्रह्माब्रह्मणोंकगतोहरः । हरस्यांगविशेषेषुदेवाःसर्वेपिसंस्थिताइतिपादो ॥१५॥ द्यावापृथिव्योरंतरमेकेनैवरूपेणव्याप्तं । नांतंनमध्यमित्युक्तत्वात्पुनरनादिमध्यांतमितिगुणानंत्यापेक्षया । त्वयाततंविश्वमनंतरूपेतिकालापेक्षया । स्वयमंतंविद्यमानमपिनपश्यतीत्याशंक्यत्वयाततंविश्वमित्याह । अन्यत्तात्पर्यज्ञापनायाभ्यासरूपं । सर्वसमाप्नोषिततोसिसर्वइतिसर्वखल्विदंब्रह्मेत्यादिषुसर्वशब्दव्याख्यानरूपं । त्रिलोकेषुस्थितैर्भक्तैरर्जुनायप्रदर्शितं । दृष्टंविष्णोर्विश्वरूपंस्वयोग्यत्वानुरूपतः । प्रायःसहैवपार्थेनप्रायोभीताश्चतेखिलाः । दर्शनाभ्यासतोदृष्टिरानंदोद्रेकदाभवेत् । तस्मिन्कालेतुभूमेश्चभारहारार्थमुद्यमात् । उग्रत्वमिवसर्वत्रनभीतिर्ब्रह्मदर्शिनां । अर्जुनादधिकायेतुतेषांभीतिर्नचाभवत् । श्रीब्रह्मरुद्रपूर्वाणांकृष्णायाभीमरामयोरित्याग्नेयवचनादृष्ट्वाद्भुतरूपमित्यादियुज्यते । मुक्ताःसुरसंधाविशंति । प्रवेशोनिर्गमश्चैवमुक्तानांस्वेच्छयाभवेदितिब्रह्मांडे । अन्यचेष्टांकुर्वतामपिभगवच्चेष्टयैवप्रलयोदकेप्रजानांप्रवेशवत्प्रवेशोयुज्यते । सेनामध्यतोभगवन्मुखानामुभयाभिमुखत्वाच्चोभेसेनेतत्रप्रविशतः । येतुतस्मिन्मुहूर्तेमरिष्यंतितेषांदशनांतरेचूर्णितमपिशि

तात्पर्य

अ० ११

॥७०८॥

रःसूक्ष्मदृष्टिगोचरत्वान्मानुषदृष्ट्यातथानदृश्यते । यथाभिन्नमपिघटादिकंयावत्पृथङ्पततितावन्मंददृष्टी
नानंज्ञायते । यथापुरूरवसोजराऽश्विभ्यामेवदृष्टा ॥१९-२७॥ विशेषगुणकर्मविषयएवप्रश्नः । विष्णविति
संबोधनात् ॥३१॥ कालःकलितसंपूर्णसद्गुणत्वाज्जनार्दनः । संहारात्सर्ववित्त्वाद्वासर्वविद्रावणेनवेतिमहा
वाराहे । अपिशब्देनभ्रात्रादीनप्यृते ॥३२॥ जयद्रथस्यपितुर्वरादेवविशेषः । निहतानिहतप्रायाः । पश्चा
दर्जुनेपिस्थित्वासएवहनिष्यति ॥३३-३४॥ वायुर्बलज्ञानयोगाच्छशांकोतिसुखांकितः । इंद्रःसपरमैश्वर्या
दितिनानाभिधोहरिरितिच । एकःसर्वोत्तमोप्यसत्कृतः । एकःसर्वाधिकोज्ञेयएकएवकरोतियदितिच ॥४२॥
तेनैवरूपेणभवेत्यनंतरूपगोपनेनतदेवप्रकाशयेत्यर्थः । पंचाननंचिंत्यमचिंत्यरूपंपद्मासनंगोपितविश्वरूप
मितिवैहायससंहितायां ॥४६॥ विश्वनामासभगवान्यतःपूर्णगुणःप्रभुरितिपाद्मे । त्वदन्येननदृष्टपूर्वमित्य
नेनतेनैवेंद्रशरीरेणदृष्टमितिज्ञायते । त्वदन्येनेतित्वदवरापेक्षया । तैरपितद्वन्नदृष्टमित्येव । विश्वरूपंप्रथम
तोब्रह्मापश्यच्चतुर्मुखः । तच्छतांशेनरुद्रस्तुतच्छतांशेनवासवः । यथेंद्रेणपुरादृष्टमपश्यत्सोर्जुनोपिसन् । तद
न्येक्रमयोगेनतच्छतांशादिदर्शिनइतिब्रह्मांडे ॥४७॥ वेदादिभिरपित्वदवरेणैवेंद्रष्टुमशक्यं । अन्यथादृष्ट्वा

गीता०
॥ २९ ॥

द्रुतरूपमित्यादिविरोधः ॥४८॥ स्ववक्रियतइतिस्वकंरूपं । विश्वरूपमज्ञानांस्वरूपवन्नदर्शयति । एतद
ज्ञानामपितथैवदर्शयतीतिविशेषः । अन्यथाद्रष्टुमिच्छामितेरूपमिति विरुद्धं स्यात् । परावरविभेदस्तुमुग्ध
दृष्टिमपेक्ष्यतु । प्रादुर्भावस्वरूपाणां विश्वरूपस्य च प्रभोः । अन्यथानविशेषोस्तिव्यक्तिर्ह्यज्ञव्यपेक्षयेति च ॥५०॥
किंचिन्मनुष्यवद्दृश्यमानत्वान्मानुषं ॥५१॥ ये दर्शनकांक्षिणस्तैरपीदानीं दृष्टं प्रायः ॥५२॥ इति श्रीमदानंद
तीर्थभगवत्पादाचार्यविरचितेश्रीमद्भगवद्गीतातात्पर्यनिर्णये एकादशोऽध्यायः ॥११॥ ॥ ॥
हरिःॐ ॥ साधननिर्णयोत्र । श्रिये जातः श्रिय आनिरियाय श्रियं वयोजरितृभ्यो दधाति । श्रियं वसाना अमृ
तत्वमायन् भवंति सत्यासमिथामितद्रौ । उपासिता मुक्तिदा सद्य एव ह्यस्येशाना जगतो विष्णुपत्नी । या श्रीर्ल
क्ष्मीरौपलाचां बिकेति द्वीश्वेत्युक्ता संविदग्या सुविद्येत्यादि श्रुतिभ्यः । श्रीः सुतुष्टाहरेस्तोषं जनयेत्क्षिप्रमेव तु ।
अतुष्टा तदतुष्टिं च तस्माद्ध्येयैव सा सदा । अव्यक्तं प्रकृतिं प्राहुः कूटस्थं चाक्षरं च तां । प्रधानमिति च प्राहुर्महापुरु
ष इत्यपि । तां ब्रह्म महदित्याहुः परं जीवं परां चितिं । तस्यास्तु परमो विष्णुर्यो ब्रह्म परमं महदिति ब्रह्मांडवचनाच्चा
व्यक्तोपासनान्मोक्षाशंकया पृच्छति । कूटस्थोक्षर उच्यत इत्युत्तरवचनात्कूटस्थमचलमित्यत्राप्युक्तेरव्यक्तश

तात्पर्य
अ० १२

॥७०९॥

ब्दश्चित्प्रकृतिवाची । अन्यथायेत्वांपर्युपासते येचाप्यक्षरं तेषांकेयोगवित्तमाइतिभेदेनप्रश्नानुपपत्तिः । परं
ब्रह्मपरंधामपवित्रंपरमंभवानितितेनैवोक्तत्वात् । येतु तेमेयुक्ततमामताः मध्येवमनआधत्स्वेत्यादौभगवतो
क्तेप्यव्यक्तोपासकानामाधिक्यंवदंतितेत्वपलापकत्वादतीवसाहसिकाइतिसुशोच्याएव । नचलेत्स्वात्पदा
द्यस्मादचलाश्रीस्ततोमतेत्याग्नेये । सूक्ष्मत्वादप्रसिद्धत्वाद्गुणबाहुल्यतस्तथा । अनिर्देश्यौतथाव्यक्तावचिंत्यौ
श्रीश्चमाधवइतिनारदीये ॥१॥ अविष्णुज्ञैरतद्भक्तैस्तदुपासाविवर्जितैः । शपेदुपासिताप्येषाश्रीस्तांस्तद्धरि
तत्ववित् । तद्भक्तस्तमुपास्यैवश्रियंध्यायीतनित्यदा । तेनतुष्टातुसाऽच्छिद्रंदद्याद्विष्णोरुपासनं । ततस्तद्
शनान्मुक्तियात्यसौनात्रसंशयः । तथापिसर्वपरमांसर्वदोषविवर्जितां । ज्ञात्वाश्रियंतत्परमंतत्पतिंपुरुषोत्त
मं । विज्ञायोपासतेनित्यंतेहियुक्ततमामताः । यतःक्लेशोधिकस्तेषांपृथक्श्रियमुपासतां । विष्णुनासहिता
ध्यातासाहितुष्टिंपरां व्रजेत् । अन्यथातुपुनर्विष्णोःश्रीपतित्वेनचिंतनं । अच्छिद्रमेवकर्तव्यमितिमुक्तिश्चिरा
द्भवेत् । तस्मादक्लेशतोमुक्तिःक्षिप्रंविष्णुमुपासतामितिपरमश्रुतिः । युक्ततमाःसाधकतमाः । विष्णोरन्यन
स्मरेद्योविनातत्परिवारतां । तदधीनतांवानन्ययोगीसपरिकीर्तितइतिच । अंतवत्तुफलंतेषामित्यादिनान्य

गीता०

॥ ३० ॥

देवतोपासनायाः पूर्वनिंदितत्वालक्ष्म्यास्त्वतिसामीप्याद्विशेषमाशंक्यतदुपासनाविषयएवप्रश्नःकृतः॥२-६॥
वैष्णवान्येवकर्माणियःकरोतिसदानरः । जपार्चामार्जनादीनिस्वाश्रमोक्तानियानिच । सतत्कर्मैतिविज्ञेयो
योन्यदेवादिपूजनं । कृत्वाहरावर्पयतिसतुतद्योगमात्रवान् । तत्रपूर्वोविशिष्टःस्यादादिमध्यांततःस्मृतेः ।
अवांतरेचनियमाद्विष्णोस्तद्दासतास्ययत् । मनसावर्ततेन्योपियथाशक्तिहरिस्मृतेः । पूर्वोक्तयोग्योभवति
यदिनित्यंतदिच्छति ॥८-११॥ असम्यग्ज्ञानिनोऽध्यानाज्ज्ञानमेवविशिष्यते । ज्ञात्वाध्यानंततस्तस्मात्तत्फ
लेच्छाविवर्जितं । तस्माज्ज्ञानाद्भवेन्मुक्तिस्त्यागाच्चानयुतास्फुटमितिच । शान्तिर्मुक्तिः ॥१२॥ अवैष्णवस
र्वारंभपरित्यागी । सर्वारंभाभिमानत्यागेनफलत्यागेनभगवत्समर्पणरूपेणचत्यागी । सर्वकर्मफलत्यागंप्रा
हुस्त्यागंविचक्षणाः । मयिसर्वाणिकर्माणिसंन्यस्याध्यात्मचेतसेत्यादेः । भक्तिंज्ञानंचवैराग्यमृतेयोनेच्छति
क्वचित् । शुभाशुभपरित्यागीविद्वद्भिःकीर्तितोहिसइतिच । प्रायःसुखादिषुसमःप्रायोहर्षादिवर्जितः । त
थोच्यतेयथाल्पस्वोनिःस्वइत्युच्यतेजनैः । नहिमुख्यतयासाम्यंकस्यचित्सुखदुःखयोः । नचहर्षादिसंत्यागो
यावन्मुक्तिःकुतश्चनेतिच । हतिर्मदादधर्मायहर्षोनामप्रकीर्तितइतिशब्दनिर्णये । व्यस्तेनप्रियाःसमस्तेना

तात्पर्य

अ० १२

॥७१०॥

तीवप्रियाः । भक्तिस्तुव्यस्तेष्वप्युक्तैव । यस्मान्नोद्विजतइत्यत्रापिसचेत्यनेनभक्तिरनुषज्यते । धर्मसाधनंधर्म्यतदेवासृतसाधनममृतंधर्म्यामृतं॥२०॥इतिश्रीमदानंद०श्रीमद्भगवद्गीतातात्पर्यनिर्णयेद्वादशोऽध्यायः१२
हरिःॐ ॥ सर्वार्थसंक्षेपोयं । हिंसाहेतुश्चजीवस्यपरेणप्रेर्यतेचयत् । अव्यक्तादिशरीरंतुतत्क्षेत्रंक्षीयतेत्रय
त् । इच्छाद्वेषःसुखंदुःखंदेहोव्याप्तिश्चचेतसः । तद्विकाराइतिज्ञेयाश्चिद्रूपेच्छादिमिश्रिताः । विकारेच्छादि
निर्मुक्तश्चिन्मात्रेच्छादिसंयुतः । मुक्तइत्युच्यतेजीवोमुक्तिश्चद्विविधामता । चिन्मात्रद्वेषदुःखेचदेहोमिथ्या
दृगात्मकः । निषिद्धेच्छाचयत्रस्युर्नित्यासामुक्तिरासुरी । चिन्मात्रावैष्णवीभक्तिर्देहःसम्यग्दृगात्मकः ।
सुखमिच्छानुकूलाचधृतिर्देवीतिसामतेतिनारायणश्रुतिः । क्षेत्रज्ञोभगवान्विष्णुर्नहन्यःक्षेत्रमंजसा । वेत्य
सौभगवान्ज्ञेयोव्यक्ताव्यक्तविलक्षणः । सतुजीवेषुसर्वेषुबहिश्चैवव्यवस्थितः । विलक्षणश्चजीवेभ्यःसर्वेभ्यो
पिसदैवच । सर्वतःपाणिपादादिर्यतःपाण्यादिशक्तिमान् । केशादिष्वपिसर्वत्रकृष्णकेशोहियादवः । अणो
रणुतरैरूपैःपाणिपादादिसंयुतैः । सर्वत्रसंस्थितत्वाद्वासर्वतःपाणिपादवान् । सर्वेन्द्रियाणांविषयान्वेत्तिसोप्रा
कृतेन्द्रियः । यतोतोनिन्द्रियःप्रोक्तोयन्नभिन्नेन्द्रियोथवा । गुणैःसत्त्वादिभिर्हीनःसर्वकल्याणमूर्तिमान् । अन्य

गीता०

॥ ३१ ॥

थाभावराहित्यादचरश्चरएवच । चरणात्सर्वदेशेषुव्याप्तोर्मुध्यमस्तथा । सर्वगत्वात्समीपेचदूरेचैवांतरेचसः ।
अनंताव्ययशक्तित्वात्तदन्यत्रविरोधिनः । संतिसर्वेगुणास्तत्रनचतत्रविरोधिनइतिच । नचजीवस्यक्षेत्रज्ञना
म । क्षेत्रज्ञएतामनसोविभूतीर्जीवस्यमायारंचिताअनित्याः । आविर्हिताश्चापितिरोहिताश्चशुद्धोविचष्टे
ह्यविशुद्धकर्तुरितिभागवते । अतएतद्योवेत्तीत्युक्तेजीवस्यापिकिंचिज्ज्ञानात्तत्प्राप्तेस्तन्निराकरणार्थंक्षेत्रज्ञंचा
पिमांविद्धीत्याह । अन्यथेतद्योवेत्तीत्युक्तेनैवसिद्धत्वात्क्षेत्रज्ञंचापीतिव्यर्थः । भेदपक्षेतुनामनिरुक्त्यर्थमेतद्यो
वेत्तीति । सर्वाभेदमपिकेचिद्वदंतीतिक्षेत्रंचज्ञश्चेतिव्युत्पत्तिनिवारयति । क्षेत्रज्ञमांसर्वक्षेत्रेषुस्थितत्वेनविद्धी
त्यर्थः । तत्पक्षेतुयोवेत्तीत्युक्तेईश्वरस्यापिक्षेत्रज्ञत्वंसिद्धमेव । सर्वाभेदविवक्षायांचसर्वक्षेत्रमिति वक्तव्यंक्षेत्रे
ष्विति व्यर्थः । नचतत्पक्षेमामित्यस्यकश्चिद्विशेषः । किंत्वेकएवक्षेत्रइतिवक्तव्यं ॥३॥ यतश्चयत् । यतःपर
मेश्वरानुमतेरिदंयातिप्रवर्ततेसचानुमंतायः । अनुसारिणीमतिरनुमतिःप्रेरणरूपा । प्रेरणानुमतिःप्रोक्ता
क्वचित्संवादउच्यते । प्रेरकत्वात्तुभगवाननुमंताप्रकीर्तितइतिच । उपद्रष्टानुमंताचेत्यनेनैवानुमतिरनुमंता
चोक्तः । ज्ञेयंयत्तदित्यादिनायत्प्रभावइत्यपि ॥४॥ चेतनाचित्तव्याप्तिः । संघातोदेहउद्दिष्टश्चित्तव्याप्तिस्तु

तात्पर्य

अ० १३

॥७११॥

चेतनेतिच ॥७॥ तत्त्वज्ञानविषयस्यविष्णोरपरोक्षदर्शनंतत्त्वज्ञानार्थदर्शनं । ज्ञायतेनेनेतिज्ञानं । ज्ञप्तिज्ञान
मितिव्युत्पत्त्याएतज्ज्ञानमितिप्रोक्तमितिज्ञानसाधनंज्ञानंचोक्तं ॥१२॥ अनादीत्युक्तेस्वयंकारणंनभवतीत्या
शंकास्यादितितन्निवृत्त्यर्थमनादिमदित्याह । मुख्यतोगुणपूर्णत्वात्परंब्रह्मजनार्दनः । मूर्तामूर्तव्यतीतत्वान्न
सन्नैवासदुच्यतइतिच । मूर्तंसदवगम्यत्वादज्ञेयत्वादसत्परं । पुंसामर्थ्यादगम्यत्वात्सर्ववेदप्रसिद्धितः । वि
लक्षणःसदसतोर्भगवान्विष्णुरव्ययइतिच ॥१३॥ ज्ञानेनमुक्तौप्राप्यत्वाज्ज्ञानगम्यं । स्वयमेवात्मनात्मानंवे
त्थेतिस्वज्ञेयत्वाज्ज्ञेयं । अन्यज्ञेयत्वस्यज्ञेयंयत्तदितिपूर्वमेवसिद्धत्वात् । कर्तृकर्मविरोधवादिमतंनिराकरोत्यु
त्तरज्ञेयशब्देन । स्ववेत्तावेदनंचस्वस्वेनवेद्यश्चकेशवः । परस्यवेत्तावित्तिश्चवेद्यश्चस्यात्परैःकचित् । तत्प्रसा
दंविनाकश्चिन्नैववेत्तुंहिशक्नुयात् । स्ववेदनेन्यवित्तौवानासावन्यदपेक्षते । स्वप्रकाशइतिप्रोक्तस्तेनैकःपुरुषो
त्तमः । जीवानांस्वप्रकाशत्वंतत्प्रसादात्स्ववेदनमितिच ॥१८॥ मद्भावायमयिभावाय ॥१९॥ प्रकृतिंपुरुषं
चेत्यत्रपुरुषशब्देनजीवपरयोःप्रकृतिशब्देनचेतनाचेतनप्रकृत्योःस्वीकारायोभावपीति । विकाराणांसत्वादी
नाचोपादानत्वविवक्षयाप्रकृतिसंभवत्वं । स्वातंत्र्यंतुपरमेश्वरस्यैव । उपद्रष्टानुमंताचेत्यादिवक्ष्यमाणत्वात् ।

गीता०

॥ ३२ ॥

गुणानां च विकारत्वेऽप्यधिकविकारत्वविवक्षयान्येषां विकारांश्च गुणांश्चेति पृथगुक्तिः ॥२०॥ स्वदेहेंद्रियहेतुत्वं
यज्जीवस्य स्वकर्मभिः । आवृत्य विष्णुतत्त्वं तद्धेतुश्चित्प्रकृतिर्मता । जीवस्य सुखदुःखानां भोगशक्तिप्रदः सदा ।
परमः पुरुषो विष्णुः सर्वकर्ता पिसन्सदा । विशेषकर्ता केषां चिदुक्तो यद्वद्विकुंठपः । उच्यते सर्वपालोऽपि विशेषे
ण स्वकर्मणेति च । परमेश्वरस्यैव सर्वकर्तृत्वेऽपि भोक्तृत्वदाने देव्या अल्पप्रवृत्तिरिति दर्शयितुमुच्यते इति स्थानद्व
येऽप्युक्तं । कर्तृत्वेऽपि स एव मुख्यहेतुः । तथापि भोक्तृत्वापेक्षया तस्या अधिकप्रवृत्तिरितिकर्तृत्वे हेतुः प्रकृतिरुच्य
ते इति सर्वहेतुत्वेऽपि विष्णोः प्रकृतेर्जीवं प्रति भोक्तृत्वदानेऽल्पप्रवृत्तिरिति पुरुषो भोक्तृत्वे हेतुरुच्यते इति विशेषहे
तोरेवमुच्यते । मुख्यतस्तु सर्वहेतुत्वं विष्णोरेवेति भावः । पुरुषः प्रकृतिस्थ इत्यत्र पुरुषशब्दो जीवे । उभयोरपि
पुरुषशब्देन पूर्वप्रस्तुतत्वात् । यथा योग्यमुपपत्तेः ॥२१॥ कार्यकारणसंबन्धं भोगं च मिथ्येति वदतां निराकरणा
याह । पुरुषः प्रकृतिस्थो हीति । हीत्यनुभवविरोधं दर्शयति तेषां । न हि ज्ञानाज्ञानसुखदुःखादिविषयस्यांत
रानुभवस्य भ्रान्तित्वं कचिद्दृष्टं । न चास्य मिथ्यात्वे किंचिन्मानं । शरीरमारभ्यैव ह्यपरोक्षभ्रमो दृष्टः । तत्रापि
बलवत्प्रमाणविरोधादेव भ्रान्तित्वं कल्प्यं । साक्षिसिद्धस्यापि भ्रान्तित्वांगीकारेऽप्येन सर्वस्य भ्रान्तित्वमभ्रान्तित्वं चा

तात्पर्य

अ० १३

॥७१२॥

त्मनोवगतंतदपिप्रमाणमात्मैव । व्यवहारतोप्यस्तीत्यत्रप्रमाणाभावात् । भ्रांतिरभ्रातिर्वानकिंचित्सिध्यति ।
 अनुभवोभ्रांतइत्युक्तेभ्रांतत्वेप्रमाणंतत्प्रामाण्यंचकुतःसिध्येत् । व्यवहारतःसर्वमंगीकुर्मइत्युक्तेव्यवहारो
 व्यवहर्ताचकुतःसिद्धः । प्रतीतितइत्युक्तेसैवकुतः । स्वतइत्युक्तेस्वस्यभ्रांतित्वेप्रतीतिविनैवप्रतीतिरस्ती
 तिभ्रांतिःस्यात् । स्वाभावोपिस्यात् । स्वयमस्मीतिचभ्रमःस्यात् । निरालंबनोभ्रमोनोपपद्यतइत्यस्यापिभ्र
 मत्वोपपत्तेः । तत्प्रमाणमप्यप्रमाणमेव । प्रमाणत्वभ्रमइतिनकिंचित्सिध्यति । भ्रमइत्यस्यैवभ्रमत्वेन्यस्याभ्र
 मत्वमेवभवति । सुखदुःखादिविषयंज्ञानमात्मस्वरूपमेवेतितस्यभ्रमत्वेच्छब्दनाविनैवशून्यवादोभवति । नहि
 वृत्तिज्ञानविषयमज्ञानादिकंतेषामपि । भ्रमस्यचाविद्याकार्यत्वांगीकारादात्मस्वरूपस्याप्यविद्याकार्यत्वंस्या
 त् । दुर्घटत्वंभूषणमित्युक्तेदुर्घटत्वंसुघटत्वंचोभयंभूषणमस्माकमित्युत्तरं । नहिप्रमाणसिद्धस्यदुर्घटत्वेसुघट
 त्वेवापवादोदृष्टः । दुर्घटत्वंभूषणमित्युक्तेदुर्घटत्वंसुघटत्वंचोभयंभूषणमस्माकमित्युत्तरं । नहिप्रमाणसिद्ध
 स्यदुर्घटत्वेसुघटत्वेवापवादोदृष्टः । दुर्घटत्वंभूषणमिति वदद्भिरात्मनोप्यविद्यात्वमंगीकृत्यतदयुक्तमित्युक्ते
 तत्रापिभूषणत्वंकिमितिनांगीक्रियते । अतिसुकरत्वात् । नचात्मनोप्यविद्यात्वंवदतांतेषामुत्तरं । अतो

गीता०

॥ ३३ ॥

नंतदोषदुष्टत्वाद्धीतिप्रसिद्धैवभगवतानिराकृताः । अस्यजीवस्यसदसद्योनिजन्मसुकारणंसत्त्वादिगुणसं
गः ॥२२॥ स्वतंत्रकारणंतुपरमेश्वरण्वेत्याह । उपद्रष्टानुमंतेति । सर्वेभ्यउपरिद्रष्टायदुपद्रष्टृनामकः । स्वातं
त्र्यात्स्वानुकूल्येनमत्प्रापेरयतिस्मयत् । अनुमंतेतिकथितःस्वयंप्रभुरजोहरिः । महाशक्तिर्यतोविष्णुर्महेश्व
रइतीरितः । परमत्वाच्चतस्यैवह्यनुमंतृत्वमुच्यते । सएवसर्वदेहेषुदेहिनोन्योव्यवस्थितइतिच । मांविद्धिसर्व
क्षेत्रेष्वितिदेहेष्युक्तः । तेनाहमेवसइतिदर्शयति ॥२३॥ द्विविधंपुरुषंचैवप्रकृतिंद्विविधामपि । सहतत्तद्गुणैः
सम्यग्ज्ञात्वापश्यतियःपुमान् । सर्वथावर्तमानोपिनसभूयोभिजायते । अनादियोग्यताभेदात्पुंसांदर्शनसा
धनं । नानैवतत्रविष्णोस्तुप्रसादाद्वैष्णवंवपुः । स्वयंविज्ञायतेकिंचिच्छ्रूयतेकिंचिदन्यतः ॥२४॥ तथाज्ञात्वा
हरिंध्यात्वास्वांतःपश्यंतिकेचन । ऋषयःकेचिदृषयोनारदाद्याबहिस्त्वपि । देवाविष्णुप्रसादेनलब्धसत्प्रति
भावलात् । सर्वक्रमेणविज्ञायप्रतिभास्पष्टताक्रमात् । पश्यंतिबहिरंतश्चविष्णुंध्यानमृतेपितु । येषांध्यानमृ
तेदृष्टिस्तेषांध्यानेपिदर्शनं । स्यादेवसारूययोगास्तेदेवाब्रह्माधिकोत्रच । केचित्तुक्षत्रियवराअश्वमेधादिकर्म
भिः । यजंतोभक्तिमंतश्चयज्ञभागार्थमागतं । श्रवणप्रतिभाभ्यांचस्मरंतःपुरुषोत्तमं । पश्यंति॥२५॥ अन्ये

तात्पर्य

अ० १३

॥७१३॥

तथान्येभ्यः सर्वश्रुत्वानुमत्यच । उपास्यैवतुपश्यंतिनान्यथातुकथंचन । ऋषीन्नाज्ञस्तथारभ्यप्रतिभाभ्यधिका
क्रमात् । यावद्ब्रह्माब्रह्मणस्तुप्रायोनाप्रतिभासितं । विष्णोः प्रीत्यर्थमेवास्यश्रोतव्यंप्रायशोहरेः । अन्येषांश्र
वणाज्ज्ञानंक्रमशोमानुषोत्तरं । अत्यल्पप्रतिभानत्वान्मानुषाः श्रुतवेदिनः । सर्वेतेदर्शनात्तस्मात्स्वयोग्यान्मु
क्तिगामिनइतिच । अन्येषामपिकिंचिच्छ्रवणेविद्यमानेपिमनुष्याणामत्यल्पप्रतिभानत्वाच्छ्रुत्वान्येभ्यइति
विशेषणं । मनुष्याणांप्रतिभामूलप्रमाणापेक्षाप्रायोनसम्यगुत्पद्यतेल्पाचेतिश्रुतिपरायणाइति । अश्रुतप्रति
भायस्यश्रुतिस्मृत्यविरोधिनी । विश्रुतानृषुजातंचतंविद्यादेवसत्तमं । यश्चस्वमुखमानेननवाधोदेहवान्पु
मान् । अष्टमानवतीस्त्रीचषण्णवत्यंगुलौपुनः । दशतालौसप्तपादौविद्यात्तौचसुरोत्तमौ । यावत्पंचांगुलोनं
तद्देवमानंक्रमात्परं । पादेत्वंगुलमात्रोनंतदूनंचतुरंगुलं । यावद्देवोपदेवानांपादेचोनांगुलंपुनः । तावन्मनु
ष्यमानंस्यात्ततोधस्त्वासुरंस्मृतं । द्विचत्वार्यधिकंतस्मात्षण्णवत्यंगुलादधः । ज्ञेयमंगुलमानंतदुपदेवादिषु
स्फुटं । देवेष्ववरवज्ज्ञेयमृषीणांचक्रवर्तिनां । यावद्यावत्प्रियोविष्णोस्तावत्स्त्रीपुंस्वरूपिणः । हरेःसादृश्यम
स्यस्यादनादिक्रमसुस्थिरमितिच ॥२६॥ क्षेत्रक्षेत्रज्ञसंयोगादित्यत्रक्षेत्रंश्रीः । ममयोनिर्महद्ब्रह्मतस्मिन्गर्भं

गीता०

॥ ३४ ॥

दधाम्यहमिति वक्ष्यमाणत्वात् । अव्यक्तं च महद्ब्रह्म प्रधानं क्षेत्रमित्यपि । उच्यते श्रीः सदा विष्णोः प्रियानिर्दोष
चिद्धना । साहिन व्यज्यते विष्णुरत्रक्षेति महागुणा । जीवोत्तमा च तेनैतैः शब्दैरेकाभिधीयते । महान्ब्रह्मा
जीवमहान्परात्मप्रेरिताः क्रियाः । अहं कर्तेति येनायं जीवो मंस्यत्यसौ शिवः । अहंकार इति प्रोक्तो जीवाहंम
तिकृद्यतः । उमा बुद्धिरिति ज्ञेया शब्दादिज्ञानदायतः । मतिदोमन उद्दिष्ट इन्द्रः स्कंदो पितृसुतः । श्रोत्रं तु श्राव
यं श्रुद्रः स्पर्शो वायुसुतो मरुत् । चक्षुः सूर्यश्चक्षयति जिह्वा वारिपतिर्हृतेः । अश्विनौ घ्राणमाघ्रातेर्वागभिर्वचना
दपि । हस्तौ वायुसुतौ ज्ञेयौ मरुतौ हानिलाभयोः । पादौ तु विष्णुना विष्टौ यज्ञशंभूश्च सुतौ । पदनादेव पायु
श्च भुक्तस्यैवाप्ययाद्यमः । संतत्युपस्थिति कृते रूपस्थः स शिवो मनुः । विनायकस्तथाकाशो निरावृत्या प्रकाश
नात् । प्रधानवायुजो भूतवायुर्नाम्ना मरीचिकः । अग्निश्च पृथिवी चैव प्रसिद्धौ वरुणो जलं । अदनात्प्रथनाज्ज
न्मलयहेतोस्तथाभिधाः । शब्दाद्याः पञ्चशिवजाः शब्दनात्स्पर्शनादपि । रूपणाद्रसनाच्चैव गंधनाच्च तथाभि
धाः । सुखं धृतिश्चेतना च सुखनाद्विधृतेरपि । चेतोनेतृत्वतश्चैव मुख्यवायुः सरस्वती । श्रीश्चेच्छा चैव सा वा
योः पत्नी त्वेवं धृतिर्मता । इच्छादानात्तु सैवेच्छास्थानभेदात्तु देवताः । पृथक्पृथक्कथ्यंते लक्ष्म्याद्या उदिता

तात्पर्य

अ० १३

॥ ७१४ ॥

अपि । दुःखद्वेषौकलिश्चैव द्वापरौ ब्रह्मणः सुतौ । प्रवरावसुराणां तौ संघातश्चेतनाः परेः । एतैरभिमतं यच्च तत्तन्नाम्नाभिधीयते । चेतनाचेतनं त्वेतत्सर्वक्षेत्रमितीरितं । क्षितिरेतद्भगवतो यदतः क्षेत्रमीर्यते । क्षिणोति त्रातिचैवैतदतो वा क्षेत्रमुच्यते । क्षितिं कृत्वा त्रातिचैतदतो वा क्षेत्रमीरितं । एतस्मात्क्षीणमेतेन त्रातमित्यथ वा पुनः । इच्छाद्यानां क्षेत्रनाम्नामपि नामांतरं स्मृतं । विकारा इति यस्मात्ते विशेषविकृतिस्थिताः । विशेषात्क्रियते यस्माद्विकारः कार्यमंतिमं । विगतं करणं चात्र पुनर्नाशमृतेयतः । तत्संबन्धाद्विकाराख्या इच्छाद्या अभिमानिनः । एतत्सर्वं सर्वदैवनिर्दोषेणैव चक्षुषा । प्रेरयन्नैव जानाति तत्क्षेत्रज्ञो हरिस्तत इति च । यस्यात्मा शरीरमित्यादि श्रुतेश्चेतनस्यापीदं शरीरं कौंतेयेति शरीरत्वोक्तिर्युज्यते । सत्त्वं जीवः क्वचित्प्रोक्तः क्वचित्सत्त्वं जनादनः । सत्त्वं नाम गुणः क्वापि क्वचित्साधुत्वमुच्यत इति शब्दनिर्णये । तयोरन्यः पिप्पलं स्वाद्वत्तीति सत्त्वमिति च पैंगिश्रुतिः । जनी प्रादुर्भाव इति धातोर्जीवस्यापि शरीरे व्यक्त्यपेक्षया जनिर्युज्यते ॥२७॥ जीवेषु दुःखयोगादिरूपेण विनश्यत्स्वप्यतथाभूतं । दुःखयोगादिरूपेण जीवेषु विनश्यत्स्वपि । दुःखयोगादिरहितः सर्वजीवेष्ववस्थितः । गुणैः सर्वैः समो नित्यं न हीनो हीनगोपिसन् । इति पश्यति यो विष्णुं स एव न तमो ब्रजेदिति पाद्मे ॥२८-

गीता०
॥ ३५ ॥

२९॥ प्रकृत्य स्वयमेवप्रारभ्य विष्णुनाक्रियमाणानि । विष्णोर्नान्यःपूर्वप्रेरकइति । पूर्वतुवादरायणोहे
तुव्यपदेशादितिभगवद्वचनात् । द्रव्यंकर्मचकालश्चेतिच । स्वयंप्रकृत्याभगवान्करोतिनिखिलंजगत् । नै
वकर्ताहरेःकश्चिदकर्तातेनकेशवइतिचस्कांदे । तेनेतिप्रस्तुतत्वादेवसिद्धं । अहंसर्वस्यप्रभवः । सहिकर्ता ।
कर्तारमीशंपुरुषंब्रह्मयोनिं । जन्माद्यस्ययतः । मत्तएवेतितान्विद्धीत्यादिसकलप्रमाणविरोधश्चान्यथा ।
प्रकृत्यैवचेतिचशब्दात्तेनैवेतिसिद्ध्यति । प्रकृतेनक्रियायोगंचशब्दःकचिदीरयेत् । कचित्समुच्चयंब्रूयात्कचि
दौर्लभ्यवाचकइतिशब्दनिर्णये । प्रकृतेःकर्तृत्वंरचनानुपपत्तेश्चनानुमानमित्यादिभगवद्वचनेननिरस्तं ।
नक्तृतेत्वक्रियतेकिंचनारइतिच । केवलप्रकृतेःकर्तृत्वांगीकारेचशब्दोव्यर्थः । ततएवचविस्तारमितिवाक्य
शेषविरोधश्च । अहंबीजप्रदःपितेतिवक्ष्यमाणमत्रापिक्षेत्रक्षेत्रज्ञसंयोगादितिप्रकृतमितितेनापिविरोधः ।
अचेतनंकरोतीतिस्वोक्तिविरोधश्च । इच्छापूर्वक्रियादानंकर्तृत्वंमुख्यमीरितमितिपैंगिश्रुतिः । विकारल
क्षणंकर्तृत्वंतुप्रकृतेरंगीकृतमेव । तथापिलक्ष्मीपरमेश्वरमुक्तचेष्टासुतदभावात्सर्वशइत्यस्यसंकोचप्राप्तिः ।
अचेतनाश्रितंकर्मविकारात्मकमीरितं । यत्तुकेवलचित्संस्थंप्रत्यभिज्ञाप्रमाणतः । अविकारात्मकंज्ञेयंतन्नत

तात्पर्य
अ० १३

॥ ७१५ ॥

त्प्राकृतं भवेदिति च ॥३०॥ एकविष्ण्वाश्रितानां तु जीवानां भेदमेव यः । ततः परस्परं चैव तारतम्येन पश्यति ।
विष्णोरेव च विस्तारं जगतः स विमुच्यत इति च ॥३१॥ शरीरस्थो जीवः । स्वप्नेन शारीरमभिप्रहत्या सुप्तः सुप्ता
नभिचाकशीतीति श्रुतेः । शरीरस्थस्तु संसारी शरीराभिमतेर्मतः । विष्णुः शरीरगोप्येष न शरीरस्थ उच्यते ।
शरीराभिमतिर्यस्मान्नैवास्यास्तिकदा च न । तद्गतानां तु दुःखानां भोगो भिमतिरुच्यते । तदभावान्नाभिमा
नी भगवान्पुरुषोत्तम इति च । अनादित्वाभिर्गुणत्वात्परमात्मा जीवोऽपि न किमु तज्जडं न भवतीति । शरी
रोत्पत्तिलक्षणमप्यादिमत्त्वं परस्य नास्तीति विशेषः । जीवस्य हितदस्तीति । सत्त्वादिगुणसंबन्धश्च । सर्वक
रोति परमात्मा तथापि न लिप्यते । वादिप्रसिद्धत्वादेवेष्टापूर्तमन्यमानावरिष्ठमित्यादिवन्निषेधः । कुर्वाणोऽपि
यतः सर्वं पुण्यपापैर्न लिप्यते । जन्ममृत्यादिरहितः सत्त्वादिगुणवर्जितः । विष्णुस्तद्विपरीतस्तु जीवो तस्तौ पृथ
क्सदेति च ॥३२॥ स एष नेति नेतीत्यादि च । जीवानामचेतनप्रकृतेर्मोक्षं भूतप्रकृतिर्मोक्षं ॥३३॥ इति श्री
मदानंदतीर्थभगवत्पादाचार्यविरचिते श्रीमद्भगवद्गीतातात्पर्यनिर्णये त्रयोदशोऽध्यायः ॥१३॥ ॥
हरिः ॐ ॥ क्षेत्रक्षेत्रज्ञसंयोगस्पष्टीकरणपूर्वकं त्रैगुण्यं विविच्य दर्शयति । योनिर्भार्या तथा स्थानं योनिः कारण

गीता०

॥ ३६ ॥

मेवचेतिशब्दनिर्णये । अत्रयोनिर्भार्या । तस्मिन्गर्भदधाम्यहमितिवाक्यशेषात् ॥३॥ एतेभ्यःसत्त्वादिगु
णेभ्योन्यंकर्तारमीशंयदापश्यतितदैवायंनापुरुषः । अन्यथापशुसमः । नकेवलमन्यत्वेनपश्यन्ना । तंकर्तारं
विष्णुंकिंतुगुणेभ्यउत्तमत्वेनच । कथंसएवना । यस्मान्मद्भावंसोधिगच्छति ॥१९॥ महालक्ष्मीरितिपरा
भार्यानारायणस्यया । प्रकृतिर्नामसाज्ञेयाप्रकर्षेणकरोतियत् । तस्यास्तुत्रीणिरूपाणिसत्त्वंनामरजस्तमः ।
सृष्टिकालेविभज्यंतेसत्त्वंश्रीःसद्गुणप्रभा । रजोरंजनकर्तृत्वाद्भूःसासृष्टिकरीयतः । यदावेशादियंपृथ्वीभूमि
रित्येवकथ्यते । जीवानांग्लपनाद्गुर्गातिमइत्येवकीर्तिता । एताभिस्तिसृभिर्जीवाःसर्वेबद्धाअमुक्तिगाः
॥५॥ सर्वान्बध्नंतिसर्वाश्चतथापितुविशेषतः । श्रीर्देवबंधिकानृणांभूर्देत्यानांतथापरा । एताभ्योन्यंपरंचैव
विष्णुंज्ञात्वाविमुच्यते । सामर्थ्यातिशयादासानैताभ्योविद्यतेपरः । इतियावद्विजानातितावत्तनृपशुंवि
दुः । तस्मादाभ्योधिकगुणोविष्णुर्ज्ञेयःसदैवचेतिमहाविष्णुपुराणे ॥६-१८॥ रजसस्तुफलंदुःखमित्यत्रदुःख
मितिदुःखमिश्रंसुखं । दुःखंदुरितिसंप्रोक्तंखंनामसुखमुच्यतइतिशब्दनिर्णये । कर्मणोराजसस्योक्तंदुःख
मिश्रंसुखंफलं । अज्ञानजंतामसस्यनित्यदुःखंफलंविदुरितिस्कांदे ॥१६॥ लोकस्थितान्प्रकाशादीन्प्रायो

तात्पर्य

अ० १४

॥७१६॥

नद्वेष्टिनेच्छति । स्वयंप्रकाशीमोहोज्झस्तथापिपुनरिच्छति । विष्णोःप्रकाशंतंचापिनित्यभक्त्याभिसेवते ।
सुखदुःखादिभावेपिविष्णुभक्तौसमःसदा । अर्थार्थवाप्रियार्थवानिंदादीनांभयादपि । नविष्णुभक्तिहासो
स्यकिंतुसाम्यमथोन्नतिः । अवैष्णवारंभवर्जीविष्णुंयातिनसंशयइतिच । उदासीनवदित्युक्तेश्चनकेवलोदा
सीनत्वं । नैंगतइत्युदासीनवृत्तिनिषेधः । सर्वारंभपरित्यागीतिविशेषप्रयोजनापेक्षयापिनावैष्णवारंभइति ।
इंगनंक्षणिकंकर्मदीर्घमारंभउच्यतइतिशब्दनिर्णये । लक्ष्म्यादिभिःकृतोबंधोयोऽनादिःपुरुषस्यतु । तमत्ये
तीहयोविद्वान्सविज्ञेयोगुणात्ययीतिचप्रवृत्ते । तत्कृतबंधात्ययात्तदधिकविष्णुप्राप्तेश्चतदत्ययीत्युच्यते । यथा
द्वारपालमतीत्यराजानंगच्छतीति । ब्रह्मणिभूयंब्रह्मभूयं । ब्रह्मेतिप्रकृतामहालक्ष्मीः । अतीत्यत्रीणिरूपा
णिमहालक्ष्मींप्रपद्यते । तयात्वनुगृहीतोसौवैष्णवोविष्णुगोभवेदितिच ॥२२-२६॥ ब्रह्मप्राप्तोमत्प्राप्तएवभ
वतीत्याह । ब्रह्मणोहीति । मदवियोगात्तस्याअपिमत्स्थएवभवतीत्यर्थः । तथापिमत्प्राप्तिक्रमविवक्षयात
दुक्तिः । एकांतिकस्यसुखस्य मोक्षस्य ॥ २७ ॥ इतिश्रीमदानंदतीर्थभगवत्पादाचार्यविरचितेश्रीमद्भ
गवद्गीतातात्पर्यनिर्णयेचतुर्दशोऽध्यायः ॥ १४ ॥

॥

॥

॥

गीता०
॥ ३७ ॥

हरिःॐ ॥ त्रयोदशोक्तं विविच्य दर्शयति । पृथञ्मूलं हरिस्तस्य जगद्भूक्षस्य भूमिवत् । सत्त्वादियुक्ते चिदचित्प्र
कृती मूलभागवत् । अत्रापि चिदचिद्योगो वृक्षवत्संप्रकीर्तितः । पृथिवीदेवतावत्तद्धरिर्मृद्वदचेतना । उत्तम
त्वात्तु मूलानामूर्ध्वमूलस्त्वयं स्मृतः । नीचास्ततो महदहंबुद्धयो भूतसंयुताः । शाखाश्छन्दांसि पर्णानि काममो
क्षफले ह्यतः । कारणेषु स्थितं कार्यं व्याप्तं कार्येषु कारणं । अन्योन्यसंयुताः शाखामूलानि तु सदैव तु । विषयाद
र्शनीयत्वात्प्रवालसदृशामताः । जगद्भूक्षो यमश्च तथो ह्यश्ववच्चंचलात्मकः । अव्ययो यं प्रवाहेण ॥१-२॥ स्वस
क्तज्ञानहेतिना । विष्णोः सम्यक्पृथग्दृष्टिना मच्छेदनभाक् सदा । अव्यक्तादिसमस्तं तु नेति नेत्यादिवाक्यतः ।
बोधेनैव पृथग्विष्णोः कृत्वा मृग्यः सकेशवः ॥३॥ तमेवाद्यं प्रपद्येत यदंशाभासको ह्ययं । जीवराशिः समस्तोपि
ब्रह्मरुद्रेन्द्रपूर्वकः ॥४॥ किञ्चित्सादृश्यमात्रेण भिन्नोऽप्यंश इवोच्यते । ईश्वरस्तु यदा त्वस्य शरीरं विशति प्रभुः ।
मनःषष्ठानीन्द्रियाणि प्रकृतिस्थानि कर्षति । शब्दादीन्प्रत्ययदा जीवमादाय यात्यतः । गृहीत्वैतानि संयाति
वायुर्गन्धानि वा शयात् ॥७-८॥ भुङ्क्ते हरिः शुभान्भोगानिन्द्रियेषु व्यवस्थितः । पूर्णानन्दोऽपि भगवान्क्रीडया
भुङ्क्त एव तु ॥९-१०॥ सौम्यत्वात्सोमनामासौ सोममंडलगः सदा । स एवाभिस्थितो विष्णुर्नाम्ना वैश्वानरः स

तात्पर्य
अ० १५

॥ ७१७ ॥

दा । सर्वेषां सनराणां यदुपजीव्यः सदैव च । स एव व्यासरूपेण वेदांतकृदुदाहृतः । ब्रह्मरुद्रादयः सर्वे शरीरक्ष
रणात्क्षराः । श्रीरक्षरात्मेत्युदितानित्यचिद्देहकायतः । चेतनाचेतनस्यास्य राशेः संस्थापकत्वतः । कूटस्थ
आत्मा साज्ञेया परमात्मा हरिः स्वयं । क्षराक्षरात्मनोर्यस्मादुत्तमः स सदानयोः । पुरुषोत्तमनाम्नातः प्रसिद्धो लो
कवेदयोरिति नारायणश्रुतिः ॥ १३-१८ ॥ इति श्रीमदानंदतीर्थभगवद्गीतातात्पर्यनिर्णये पंचदशोऽध्यायः १५
हरिः ॐ ॥ देवासुरलक्षणं । येऽतिमानेन मन्यन्ते परमेशोहमित्यपि । मिथ्याजगदिदं सर्वं भ्रमजत्वान्नतिष्ठति ।
मिथ्यात्वान्नेश्वरोऽस्यास्ति परेभ्योऽपि न जायते । स्वस्मिन्नपि तथा न्यस्मिन्नियंतान्यइतीरिते । प्रद्विषंत्यसुरास्ते
तु सर्वे यांत्यधरंतमः । अयोग्येशत्वकामाच्च लोभाच्चात्मसमर्पणे । तत्त्ववेदिषु कोपाच्च तमस्तेषां न दुर्लभं । अक्षा
गमानुमानांच स्वोक्तेरपि विरोधिनः । यस्मात्ततोऽसुराज्ञेया एव मन्येऽपि तादृशाः ॥ ८-२१ ॥ ये तु विष्णुं परं ज्ञात्वा
यजन्ते नान्यदेवताः । प्रत्यक्षाद्यविसंवादिज्ञानादेव विमुक्तिगा इति ब्रह्मवैवर्ते ॥ १ ॥ निबन्धाय नीचस्थाने धेतम
सिबन्धाय । सर्गाणां सुबहुत्वेऽपि शुभाशुभफलाधिकौ । देवासुरारूपा द्वौ वैवर्ते गंधर्वाद्यास्तदंतराः । मुक्तिगा ए
व विज्ञेया देवा एव विमुक्तिगा इति च । विमोक्षायैत्यत्र वीत्युपसर्गादेव मोक्षनानात्वं ज्ञायते । देवासुरनरत्वाद्या

गीता०

॥ ३८ ॥

जीवानांतुनिसर्गतः । निसर्गोनान्यथैतेषांकेनचित्कचिदेववा । देवाःशापबलादेवप्रल्हादादित्वमागताः ।
अतःपुनश्चदेवत्वंतेयांतिनिजमेवतु । हेतुतःसोन्यथाभावोरक्ततास्फटिकेयथा । अतो नित्यश्रनाप्येषस्वभा
वविनिवर्तकः । किंत्वाक्रम्यैवतंतिष्ठेद्देवसर्गस्ततोहिसः । अशौच्यएवविज्ञेयोमोक्षयोग्योहरेःप्रियइतिच॥५॥
॥६॥ इतिश्रीमदानंदतीर्थभगवत्पादाचार्यविरचितेश्रीमद्भगवद्गीतातात्पर्यनिर्णयेषोडशोऽध्यायः ॥ १६ ॥
हरिःॐ ॥ सदसत्कर्मविवेकः । सत्त्वानुरूपा जीवानुरूपा । अतोयेसात्विकश्रद्धास्तेसात्विकाइतिज्ञेयाअ
न्येन्यइति । श्रद्धामयःश्रद्धारूपः॥३॥ श्रद्धास्वरूपंजीवस्यतस्माच्छ्रद्धाविभेदतः । उत्तमाधममध्यास्तुजी
वाज्ञेयाःपृथक्पृथक् । स्वरूपभूताश्रद्धैवतमोगानांविमोक्षिणां । शिष्यतेसंसृतिस्थानांश्रद्धारूपंमनोपरं ।
तत्रस्वरूपश्रद्धैवव्यज्यतेप्रायशःकचित् । सात्विकस्यतमोरूपाश्रद्धांतःकरणात्मिका । सात्विकीतामसस्या
पिभूयस्त्वात्तद्विविच्यते । श्रद्धेत्यास्तिक्यनिष्ठोक्तासायेषांदेवतोत्तमे । विष्णौतद्भक्तबुद्ध्यैवरमाब्रह्मादिकेषु
च । तेसात्विकाइतिज्ञेयास्तैरिष्टंविष्णुरेवतु । श्रीश्रसाध्यक्षविद्याख्याब्रह्मेन्द्राद्याश्रदेवताः । विबुधत्वात्तुम
न्वाख्याभुंजतेप्रीतिपूर्वकं । व्यामिश्रयाजिनोयेतुविष्ण्वाधिक्येससंशयाः । स्वरूपमात्रेदेवानांश्रद्धायुक्ता

तात्पर्य

अ० १७

॥७१८॥

श्वसर्वदा । राजसास्तेतुविज्ञेयास्तैरिष्टंयक्षराक्षसाः । दीनत्वाद्देवनामानोब्रह्मैन्द्रादिसनामकाः । गृह्णंतियेहरिं
 त्वन्यदेवादिसममेवतु । नीचं ब्रह्माद्यनन्यं वामन्यं तेनेति चाखिलं । तत्तच्छ्रद्धायुतास्तेतुतामसाः परिकीर्तिताः ।
 भूतप्रेतास्तुतैरिष्टं शिवस्कंददिनामकाः । साक्षाच्छिवपरीवाराभुंजते ह्यतितामसाः । मोक्षः सांकल्पिकः स्व
 र्गो भूतादित्वं फलं क्रमात् । त्यक्त्वा पिशास्त्रविहितं मिथ्याज्ञानविवर्जिताः । भक्त्या विष्णुं यजंते ये निषिद्धाच
 रणोज्झिताः । तेऽपि यांति हरिं शास्त्रविधानस्थाः कुतः पुनः ॥४॥ अशास्त्रविहितं धोरंतप्यंते ये तपोजनाः । दं
 भाहंकारसंयुक्ताः कामरागबलान्विताः । अकृशानपिलक्ष्म्यादीन् देवान् विष्णुपरायणान् । विष्णुं च सर्वदेह
 स्थं कृशत्वेन विजानते । तेषामल्पगुणत्वेन कल्पनात्ते तमो ध्रुवं । यांति ज्ञेयाश्च ते दैत्याः पिशाचा वाथराक्षसाः
 ॥५-६॥ अन्नैश्चैवाथयज्ञाद्यैः प्रायो ज्ञेया इमे नराः । सात्विकाः सात्विकान्कुर्युर्यस्मादन्येतथेतरेण ॥७-२२॥
 ॐ तत्सदितियद्विष्णोर्नामत्रयमुदाहृतं । प्रसिद्धं वैदिकं तस्मात्कर्म तद्विषयं हि सत् । तत्राश्रद्धाकृतं तस्मादस
 दित्येव कीर्त्यते । विप्रावेदाश्च यज्ञाश्च यस्मादोताः परस्परं । विहिता विष्णुना तेन विष्णुरोमिति कीर्तितः । ओ
 तमस्मिन्निदं सर्वमिति चोक्तः स ओमिति । तस्मादोमिति यज्ञादीन् प्रवर्तते हि वैदिकाः । अर्नो कृतं ह्यासुरं स्याद्य

गीता०

॥ ३९ ॥

तस्मादोक्तं त्वपि । ॐकारार्थहरेः सम्यग्ज्ञानादासुरं भवेत् । फलं त्वनभिसंधाय तद्ब्रह्मस्यान्ममास्पदं । इति
यत्क्रियते कर्म तन्नामा तो जनार्दनः । अभिसंधितं हितं प्रोक्तं तं वा स्वगुणैः सदेत्यादि च ॥ २३-२८ ॥ मयं प्र
धानमुद्दिष्टं स्वरूपं कार्यमेव चेति शब्दनिर्णये । शास्त्रविहितमपि भगवच्छ्रद्धाविहीनमसदेवेति वक्ष्यति । अश्र
द्धया हुतमिति । भगवच्छ्रद्धाविरहितत्वादेव चाशास्त्रविहितं भवति । विष्णुभक्तिविधानार्थं सर्वशास्त्रं प्रवर्त
त इति पेंगिश्रुतिः ॥ ३॥ स्थिराः स्थिरगुणा घृतादयः । कट्वादीनामप्यारोग्यरसाद्यर्थत्वेन सात्विकत्वमेव ।
रस्यादीनामपिराजसत्वमनारोग्यादिहेतुत्वे । दुःखशोकामयप्रदा इत्युक्तेः । सत्त्वं साधुभावः । भवति हि सो
पिशुच्यन्नात् । हृद्यं पश्चान्मनोहारिप्रियं तत्कालसौख्यदं । सुखं तु दीर्घसुखदं रस्यमभ्याससौख्यदमिति शब्द
निर्णये ॥ ८॥ रूक्षं नीरसं तीक्ष्णं सर्षपादि ॥ ९॥ यामांतरितपाकं तु यातयाममितीर्यते । क्वचिच्च गतसारं स्या
न्नियम्यं यातमस्य यदिति च । पूर्वस्वादुपश्चादन्यथा जातं गतरसं । शुद्धभागवतानां तु स्वभावापेक्षयैव तु ।
स्वादुत्वादिविजानीयात्पदार्थानां न चान्यथेति सूदशास्त्रे ॥ १०॥ यागात्तुराजसात्स्वर्गः सांकल्पिक उदाहृतः ।
लोकः सदीनदेवानां सनाम्नां वासवादिभिः । विष्णावश्रद्धयाऽयोग्यकामाच्चैषां पुनर्भवेत् । नरकं च विनायज्ञं

तात्पर्यं

अ० १७

॥ ७१९ ॥

राजसंनरलोकगाः । निषिद्धं कर्म कुर्युश्चेदीयुस्तेनरकंध्रुवं । कदाचित्सात्विकाः कुर्युः कर्मराजसतामसं ।
अन्येन्यच्च तथाप्येषां स्थितिः स्वाभाविकी पुनः । स्वं स्वं कर्म तु सर्वेषां सदैव स्यान्महत्फलं । अन्यदल्पफलं चैव वा
हुल्यं तेषु लक्षणमिति पादौ ॥४॥ मौनं मननं ॥१६॥ युक्तैर्भगवदर्पणादियोगयुक्तैः । युक्तैरिति दानादिषु सर्व
त्रसमं ॥१७॥ सत्संबन्धित्वादेव कर्मादिसत् । ॐ तत्सदिति नाम्नां विष्णौ प्रसिद्धत्वात् । स्रवत्यनोक्तं ब्रह्म पर
स्ताच्च विशीर्यते । अनोक्तमासुरं कर्मेति श्रुतेरनोक्तस्यासुरत्वप्रसिद्धेः । अनर्थज्ञो दितो मंत्रो निरर्थस्त्रातिमान
तः । यन्मंत्रस्तेन कथितो मंत्रार्थो ज्ञेय एव तदिति पैंगि श्रुतेश्च । तदर्थत्वेन फलानभिसंधिपूर्वकं कर्मण एव सात्वि
कत्वाच्च । तद्भक्त्या तत्स्मरणपूर्वकमेव कर्म सदन्यदसदेवेति भावः ॥२३॥ राजसस्याप्यसदंतर्भाव एव । विष्णु
श्रद्धारहितत्वात् । सात्त्विकं मोक्षदं कर्म राजसं सृतिदुःखदं । तामसं पातदं ज्ञेयं तत्कुर्यात्कर्मवैष्णवमित्याग्नेये
॥२८॥ इति श्रीमदानंदतीर्थभगवत्पादाचार्यविरचिते श्रीमद्भगवद्गीतातात्पर्यनिर्णयसप्तदशोऽध्यायः ॥१७॥
हरिः ॐ ॥ सर्वाध्यायोक्तधर्मस्य समासतो निर्णयात्मको नुक्तत्रैगुण्यवादी चायं । मनीषिण इत्युक्तत्वात्तेष्यनि
द्याः । अतस्त्याज्यं दोषवदित्यस्यार्थः संगंत्य क्त्वा फलं चेति ॥३॥ द्रव्ययज्ञादीनां मध्ये स्वोचितो यज्ञो विद्यादा

गीता०

॥ ४० ॥

नादिषुस्वोचितंदानंस्वोचितंतपश्चसर्वैर्वर्णाश्रमिभिरन्यैश्चकार्यमेवेत्यर्थः । विष्णुनामस्वाध्यायोंत्यानांसत्यो
पवासादितपश्च ॥५॥ संगफलत्यागमृतेस्वरूपत्यागःकार्यइतिमिथ्याज्ञानाख्यमोहात् । स्वयज्ञादीन्परित्य
ज्यनिरयंयांत्यसंशयमितिपाद्वे ॥७॥ मोहंविनादृष्टदुःखमित्येव । दुःखशब्देनकेवलंमानसं । कायक्लेशस्य
पृथगुक्तेः । दुःखंतुमानसंज्ञेयमायासोबाह्यउच्यते । विशेषस्यविवक्षायामन्यथासर्वमेवत्वितिशब्दनिर्णये
॥८॥ नद्रेष्ट्यकुशलंकर्मकेवलंदृष्टदुःखदं । जन्मांतरकृतेपुण्येनसज्जेत्सात्विकश्चले । यःसम्यक्तत्वविद्विष्णो
स्तदर्पणधियैवतु । फलेच्छावर्जितः ॥१०॥ तस्यकर्मबंधायनोभवेत् । बहुलंचेदल्पदोषंयावदेवापरोक्षदृगि
तिच । अन्येषामिष्टं । अस्यतुत्यागित्वादेवनेष्टं । ज्ञानादेर्मोक्षभोग्याच्चनान्यत्स्यात्कर्मणःफलं । त्यागिन
स्तत्त्वसंवेचुरन्येषांतदृतेफलमितिच । केवलकाम्यकर्मणांपरापेक्षयाप्यकरणमित्येतावांस्त्यागात्संन्यासस्य
विशेषइत्यत्यागिनांप्रतियोगित्वेनन्यासिनउक्ताः । त्यागित्वंतेषामपिह्यस्ति । परेच्छयापियेकाम्यंकर्मकुर्यु
र्नतुक्कचित् । न्यासिनोनामतेन्येभ्यःफलत्यागिभ्यउत्तमाइतिच ॥१२॥ कथितंपरमंसांख्यंकपिलारूपेनवि
ष्णुना । सेश्वरंवैदिकंसाक्षाज्ज्ञेयमन्यदवैदिकमितिच । अधिष्ठानंशरीरादि ॥१३-१४॥ स्वातंत्र्यमीश्वरेवे

तात्पर्यं

अ० १८

॥७२०॥

त्तिनैवात्मनिकदाचन । ईश्वराधीनमेवात्मन्स्वातंत्र्यंतुजडान्प्रति । तारतम्येनलक्ष्म्यादेर्जीवान्प्रतिचसर्व
शः । यस्तदर्थसमुत्पन्नोयथारुद्रोयथायमः । हत्वापिसहस्रलोकान्नहंतिननिबध्यते । अज्ञस्तदर्थजातोपि
वध्यतेदैत्यवद्भुवं । अपरोक्षदृङ्जातोयस्तदर्थमुक्तिगंसुखं । ह्रसेत्तस्यपरोक्षज्ञःकिंचिदोषेणलिप्यतइतिच ।
अस्वातंत्र्यज्ञानाद्धन्मीतिभावोप्यस्यनास्तीतिनहंति । अन्यस्यभावोस्तीतिविशेषः । बुद्धिर्यस्यनलिप्यत
इति । रागान्नहंतिकिंतुधर्मबुद्ध्या । स्वातंत्र्यमन्यमानस्यरागाद्धर्मचकुर्वतः । तन्निमित्तस्तुदोषःस्याद्गुणस्तु
स्यात्स्वकर्मजइतिच । संप्रेरयतुरीशस्यकर्मस्वखिलचेतना । ज्ञातृज्ञेयज्ञानरूपाप्रेरणासासएवयत् । स्वरूपे
णैवनित्यासाविशेषात्मतयाभवेत् । विशेषोपिस्वरूपेणनित्यश्चस्याद्विशेषतः । स्वनिर्वाहकतायस्मान्नानवस्था
विशिष्टवत् । विशेष्यस्यविशिष्टस्याप्यभेदेप्यविवादिनि । विशेषोस्त्येवनात्रास्तिह्यनवस्थाकदाचन । ज्ञातुर
न्योहमितितुकस्याप्यनुभवोनहि । अस्मिन्नातैवाहमितिभेदस्तस्मात्तयोःकुतः । पश्यामीतिविशेषोयमिदानीं
मेसमुत्थितः । इत्याद्यनुभवाद्भेदोऽनविशेष्यविशिष्टयोः । विशेषणंतुद्विविधंविशेषारूप्यंतथेतरत् । विशेषमण
येद्येनप्रोक्तंतेनविशेषणं । विशेषोपिविशेषस्यस्वस्यैवगमकोभवेदित्यादितत्त्वविवेके ॥१७॥ संग्रहःपंचकारणा

गीता०

॥ ४१ ॥

नांसंक्षेपः। अधिष्ठानस्यकरणेतर्भावात् । दैवशब्दोदितेश्वरस्यैवमुख्यकर्तृत्वात्स्वतंत्रास्वतंत्रकर्त्रोःकर्तृशब्देनै
वोक्तेस्त्रैविध्यं । कर्मचेष्टा ॥१८॥ एवंगुणसंख्यानेपरमसांख्यशास्त्रे ॥१९॥ अस्तित्वाद्भूतनामभ्यःसर्वजीवेभ्य
एवच । मुक्तेभ्योपिपृथक्त्वेनविष्णोःसर्वत्रगस्यच । ऐक्येनचस्वरूपाणांप्रादुर्भावादिकात्मनां । तारतम्ये
नजीवानांभेदेनैवपरस्परं । जडेभ्यश्चैवजीवानांजडानांचपरस्परं । तेभ्योविष्णोश्चसम्यक्तलक्षणज्ञानपूर्वकं ।
ज्ञानंसात्विकमुद्दिष्टंयत्साक्षान्मोक्षकारणं॥२०॥ विष्णोरन्यस्ययाथार्थ्यज्ञानंराजसमुच्यते । यदिविष्णुंनजा
नातियदिवामिश्रतत्त्ववित् ॥ अन्यथाकरणीयत्वात्कार्याख्यंजीवमेवयः । अकार्यंब्रह्मजानातिसएवाखिल
मित्यपि । एकजीवपरिज्ञानात्कृत्स्नज्ञोस्मीतिमन्यते । युक्तिविज्ञानराहित्यात्स्वपक्षस्याप्ययुक्ततः । अयुक्तता
मेवगुणंमन्यतेचाल्पदर्शनः । अतत्त्वार्थंजगद्भूतेतत्त्वार्थज्ञानवर्जनात् । समुख्यतामसज्ञानीत्येकैकेनापिकिं
पुनः । सर्वैरेतैर्विशेषैश्चयुक्तःपापतमाधिकइतिपादो । पृथक्त्वेनतुयज्ज्ञानमित्यस्यव्याख्यानानाभावानि
त्यादि । सर्वगतमेकमीश्वरंनजानातीत्येतावतैवराजसत्वं । एकस्यकृत्स्नवज्ज्ञानमेवतामसं । मुक्तत्वादि
रूपेणान्यथाकरणीयत्वात्पराधीनत्वेनाल्पस्यजीवस्यस्वातंत्र्यादिगुणपूर्णत्वात्कृत्स्नेनब्रह्मणैक्यज्ञानंचमहा

तात्पर्य

अ० १८

॥७२१॥

तामसं । किंपुनस्तावन्मात्रं सर्वमिति ज्ञानं । किंपुनस्तत्राप्येकजीवादित्येकमपि नास्तीत्यहैतुकं ज्ञानं सर्वम
पितामसं । किमुत देवोक्तलक्षणं । अतत्त्वार्थवत्सदसद्वैलक्षण्याद्यन्यथार्थकल्पनायुक्तमेव तामसं । किमुत
देवोक्तविशेषणैर्युक्तं । प्रायोल्पज्ञानमपितामसं । अज्ञानबहुलत्वात्किमुत देवोक्तमिथ्याज्ञानबहुलमित्यपु
नरुक्तिः । एकस्मिन्सर्वज्ञानं कार्ये जीवे पूर्णब्रह्मेतिसक्तं ज्ञानं निर्युक्तिकंच । अतत्त्वार्थकल्पनायुक्तं अल्पज्ञानं
च पृथक् पृथक् तामसानीति वा । मायावादे त्वेतानि समस्तानि । अन्यत्रापि त्वहैतुकत्वादिकं विरुद्धवादिषु समं स
र्वेषु ॥२१-२२॥ मयि सर्वाणिकर्माणि संन्यस्या ध्यात्मचेतसे लुक्तत्वात् ये मे मतं ये त्वेतदिति च तस्य मोक्षसा
धनस्याकरणे प्रत्यवायस्य चोक्तेर्भगवदर्पितत्वेन सर्वकर्मकरणं तस्य विष्णोः सर्वपरमत्वज्ञानं च नियतमेवेति ज्ञा
यते । अध्यात्मचेतसे लुक्तत्वात् तत्स्वरूपयाथार्थ्यज्ञानादि । ये तु सर्वाणिकर्माणीत्येतस्मिच्छ्लोकेऽध्यात्मचेतस्त्व
स्य मत्पराः अनन्ये नैव योगेन ध्यायंत इति व्याख्यातत्वात् । एवं सर्वमपि भगवद्भक्तियुक्तमेव सात्त्विकं ॥२३॥
सर्वस्य भगवदधीनत्वज्ञानादेवानहंवादी ॥२४॥ भगवद्भक्तिसामर्थ्यात् प्रकृष्टो न कृतो हि यः । स प्राकृतो दीर्घसूत्री
कुर्यापश्चादिति स्मरन्निति शब्दतत्त्वे । प्राप्तकालस्य कर्मणो दीर्घकाले नैव कृतिं सूचयन् दीर्घसूत्रीत्यर्थः । अल

गीता०

॥ ४२ ॥

सोदीर्घसूत्रीचसत्वयुक्तामसोमतः । अयुक्तोराजसःस्तब्धःप्राकृतोनैकृतिकःशठः । एकैकेनैवदोषेणप्रोक्त
स्तामसतामसः । दुर्नरत्वंचतिर्यक्त्वंतमश्चैतत्फलंक्रमादितिच ॥२८॥ किंचिद्यथावद्धर्मादीनयथावच्चपश्य
ति । ययाबुद्ध्याराजसीसामिथ्यादृक्त्वेवतामसीतिच । वैष्णवोभक्तियोगोयस्तद्युक्तासात्विकीधृतिरितिच ।
विहितविषयैवेत्यव्यभिचारिणी । स्वप्नंभयमित्यादिसर्वनिषिद्धोपलक्षणं । तत्तत्सात्विकमेवस्याद्यद्यद्बुद्धाः
प्रचक्षते । निंदंतितामसंतत्तद्राजसंतदुपेक्षितमितिभागवते । महात्मानस्तुमांपार्थ । अभयंसत्वसंशुद्धिरित्या
दिनावृद्धाश्चोक्ताः॥३०-३५॥विष्णोःप्रसादात्स्वमनःप्रसादात्सात्विकंसुखमितिपाद्वे॥३७॥सत्वंजीवजातं।
मुक्तानांगुणातीतत्वात्पृथिव्यादिविदेवेषुचेतिशेषः । यथेष्टंसंचरंतोपिमुक्ताभूम्यादिगानतु । ग्रामस्थाअपि
नग्राम्यावैलक्षण्याद्धिसज्जनाः । नराधमास्तामसेषुसात्विकास्तत्रराजसाः । दैत्यभृत्यामहादैत्यामुख्यताम
सतामसाः । राजसास्तुनरास्तत्रविप्राराजससात्विकाः । तत्रस्थशुद्धसत्वास्तुपरहंसाःप्रकीर्तिताः । हंसो
बहूदःकुटिजोवनस्थोनैष्ठिकोगृही । क्रमाद्रजोधिकाबाह्यंकर्मैषामधिकंयतः । धर्माःपरमहंसानांब्राह्माएवश
मादिकाः । देवादेःकर्मबाहुल्यंनलिंगंरजसःक्वचित् । नहिविष्णोश्चलेत्तेषांमनःकर्मकृतामपि । अन्येषांच

तात्पर्य

अ० १८

॥७२२॥

लचित्तत्वात्प्रायः स्यात्कर्मराजसं । यदितत्स्मारकं विष्णोर्विद्यात्सात्विकमेव तु । धर्मार्थहिंसनाग्निश्च विशेषो
ब्रह्मचारिणः । पैतृकं चापियतितोदारास्तुगृहिणस्ततः । असंगो ग्राम्यसं त्यागः पश्चहिंसा गृहस्थतः । वन
स्थस्य विशेषो यं सर्वेषामितरत्सममिति च । सात्विकाः स्वल्परजसः क्षत्रियाः सत्वरजसाः । वैश्याः शूद्रा अति
स्वल्पसत्वाधिक्येन तामसाः । ये तु भागवता वर्णास्तेषां भेदो यमीरितः । सत्वाधिकः पुल्कसोऽपियस्तु भागवतः
सदा । त्रैविद्यमात्रा विष्णोर्ये सर्वाधिक्ये स संशयाः । अन्याधिक्यं न मन्यन्ते श्रीशाद्राजसतामसाः । अज्ञा
विष्णौ द्वेषहीनाः सर्वे राजसतामसाः । पितृगंधर्वपूर्वाश्च मुनयो देवता इति । सात्विकास्त्रिविधास्तत्र श्रेष्ठा एवो
त्तरोत्तराः । देवा इन्द्रो विरिंचाद्या इति त्रैधैव देवताः । क्रमोत्तराः शिवो वाणी ब्रह्मा चैवोत्तरोत्तराः । सत्त्वसत्त्व
महासत्त्वसूक्ष्मसत्त्वश्चतुर्मुखः । यस्माद्यावद्विमुक्तिः स्यान्मुक्तावेवं सुखक्रम इति च । विष्णौ किंचित्प्रीतियु
क्तास्तामसमध्ये सात्विकानराधमा इत्यर्थः । राजसानां मध्ये सात्विका एव भागवता विप्रादयः । राजसस्थ
सात्विकेष्वेव शुद्धसात्विकाः किंचिद्रजोयुक्तसात्विकाः समरजोयुक्तसात्विकाः सत्वात्किंचिदूनतमोयुक्तसा
त्विका इति वर्णभेदः । सत्त्वप्रधानत्वादेतानां रभ्योत्तरोत्तरं सर्वेऽपि मोक्षयोग्याः । सत्वात्संजायते ज्ञानमित्या

गीता०

॥ ४३ ॥

देः । सत्त्वाधिको मोक्षयोग्यो योग्यो धतमसस्तथा । तम उत्तरो रजोभूयान्तसमो वासुतिपात्रक इति ॥ ४० ॥
शमो दमस्तपःशौचं क्षांतिरार्जवमेव च । ज्ञानं विज्ञानमास्तिक्यं विप्रकर्म स्वभावजं । एते गुणाः किंचिदूना वि
प्रात्क्षत्रिय एव च । अधिका वा ब्राह्मणेभ्यः केषुचिच्चक्रवर्तिषु । ऋषयस्त्वेव विज्ञेयाः कार्तवीर्यादयो नृपाः । शौ
र्यं ते जो धृतिर्दाक्ष्यं युद्धे चाप्यपलायनं । दानमीश्वरभावश्च क्षत्रियेन्ये गुणा अपि । क्षत्रियो न ब्रह्मगुणो वैश्यः
कृष्यादिजीवनः । तत ऊनः शमाद्यैर्यः शुश्रूषुः शूद्र उच्यते । अधिकाश्चेद्गुणाः शूद्रे ब्राह्मणादिः स उच्यते । ब्राह्म
णोऽप्यल्पगुणकः शूद्र एवेति कीर्तितः । नरोऽपि यो देवगुणो देवो ज्ञेयो नृतांगत इति च । स्वकर्मणा तमभ्यर्च्येति
वचनात्क्षत्रियादिष्वपि शमाद्यनुवृत्तिर्ज्ञायते । न हि शमादिकं विना तस्याभितोर्चनं भवति । सम्यक्शमादि
भिरर्चनं ह्यभ्यर्चनं । न च शमादीन् विना सिद्धिं विंदति । यज्ञदानतपःकर्मन त्याज्यमित्युक्तत्वाच्च । शमो म
निष्ठता बुद्धेर्दम इन्द्रियनिग्रह इति भागवते । न च क्षत्रियादिभिरपि शौचतपःशमादिभिर्हीनैर्भवितव्यमिति त
त्तद्धर्मेषूच्यते । युक्ता ह्येतैः सर्वगुणैर्जनकतुलाधारादयः । अतो युद्धेऽपलायनमैश्वर्यं च क्षत्रियस्य विशेषगुणौ ।
तौ च कृष्यादयो जीवनार्थं शुश्रूषाया जननं जीवनार्थं प्रतिग्रहश्चेत्येत एवान्येषां परधर्माः । शौर्यं ते जो धृतिर्दाक्ष्यं

तात्पर्य

अ० १८

॥ ५ ॥

दानं च क्षत्रिये धिकाः । तद्धीना ब्राह्मणे तस्माद्द्वैश्ये शूद्रे ततोल्पकाः । अध्यापनं च शुश्रूषा जीवनार्थमृते सतां ।
विप्रादिषु क्रमाज्ज्ञेयाः शूद्रस्याध्यापनं विना । तस्माच्छूद्रोऽल्पशुश्रूषुः स्वभावाज्जीवनं विना । एतेनैसर्गिकाभा
वाः स्याद्भावो न्योपिकुत्रचित् । बलाद्विरुद्धभावस्तु हेयः स्वाभाविकोऽपि यः । अनिसर्गोऽपि हि शुभो वर्धनीयः प्र
यत्नतः । याजनैश्वर्यपूर्वास्तु नान्यैः कार्याः शुभा अपि । अपलायनं च शूद्राणां ब्रह्मक्षत्रार्थमिष्यत इति च । प्रस
ह्यवित्ताहरणं शारीरोदंड एव च । अशिष्याणां शासनं च तथैवार्थविनाशनं । एष ईश्वरभावः स्यान्नकार्यः क्षत्रि
येतरैः । सर्वे विधर्मिणः शास्याः क्षत्रियैर्यत्नतः सदा । अंगाद्यहानि कृदंडः शिष्येषु ब्राह्मणादिभिः । कार्योदेहे
पि शिष्यश्च स्वामिनास्वेन वार्षितः । पुत्रानुजादयः सर्वे शिष्या एव निसर्गतः । गुरवश्चैव मित्राणि सखि स ब्रह्म
चारिणः । संबन्धिनश्च सर्वे पितृत्तद्योग्यतया खिलैः । शिक्षणीयेषु भावेषु शिक्षणीयाः प्रयत्नतः । उन्मादे बंध
नाद्यैर्वाताडनं न गुरोः क्वचित् । पापंचरंतस्त्वन्येऽपि सर्वे दृष्टिपथंगताः । शक्तितो वारणीयाः स्युर्देशकालानुसा
रतः । तदुत्तमविरोद्धारः संत्याज्या गुरवोऽपि तु । यथाशक्त्यनुशास्यैव कालतोऽपि न चेच्छुभाः । विष्णोः परम
भक्तस्तु न त्याज्यः शास्य एव च । शिक्षयंश्च गुरुं छिद्यो गुरुवन्नैव शिक्षयेत् । महांतो नानुशास्याश्च विरुद्धा च

गीता०

॥ ४४ ॥

रिताअपि । यदिचस्वाधिकानांतेविरोधंनैवकुर्वतइत्यादिच । आपत्सुविप्रःक्षात्रंतुविशावाधर्ममाचरेत् ।
क्षात्रासिद्धौनशूद्रस्तुविप्रक्षत्रिययोःकचित् । क्षत्रियोब्राह्ममापत्सुतदापत्सुविशामपि । क्षत्रियोविप्रधर्मो
पिनैवभैक्ष्यप्रतिग्रही । वैश्यआपत्सुशौद्रंतुधर्ममेकंनचापरं । शूद्रआपत्सुविप्रधर्मातदापत्सुचकारुकः । शू
द्रस्तुवैश्यधर्मापिनैववेदाक्षरोभवेत् । अत्यापदिक्षत्रियोपिपादशुश्रूषणंविना । शौद्रधर्मचरन्विप्रक्षत्रियेषुन
दुष्यति । येषुकर्मसुयाच्यःस्यात्स्वामिनापिनयाचिता । शौद्राण्यपिस्वधर्मत्वेक्षत्रियस्यापदोयदि । आत्म
नश्चेद्वलाधिक्यंसानुबंधादपिप्रभोः । धर्मार्थंसेवतोर्थार्थंविप्रधर्मादिकाद्वरः । प्रभुणायाच्यवृत्तिस्तुविशेषेणा
पिधर्मभाक् । बाहोर्बलाधिकोयःस्यात्क्षत्रियोविद्ययाधिकः । विप्रोभागवतौचैतौसेशालोकास्तयोरिमइत्या
दिव्यासस्मृतौ॥४२-४८॥नैष्कर्म्यसिद्धिं अनिष्टसर्वकर्मनाशाख्यसिद्धिं॥४९॥वक्ष्यमाणप्रकारेणवर्तमानस्त
दनंतरंनैष्कर्म्यसिद्धिंप्राप्तोभूत्वाब्रह्माख्यायामहालक्ष्म्याःसकाशंयथाऽऽप्नोततथानिबोधाममयोनिर्महद्ब्रह्म ।
ब्रह्मणोहिप्रतिष्ठाहमित्युक्तत्वात् । ब्रह्मभूतःप्रसन्नात्मेत्युक्त्यामद्भक्तिलभतेपरामितिवक्ष्यमाणत्वाच्च । सर्वपापक्ष
यादेहंत्यक्त्वादेवान्क्रमाद्भजन् । प्राप्यलक्ष्मींतत्प्रसादात्पुनःस्वच्छाहरौयदा । भक्तिस्तयापुनर्ज्ञानेस्वच्छेवि

तात्पर्य

अ० १८

॥

ष्णुं प्रपद्यते । अपरोक्षदृशो विष्णोः शरीरे पितः पुरा । त्यक्तदेहादिकस्यापि यावद्विष्णुं प्रपद्यते । तावद्गुणा
 विवर्धन्ते स्थिताः स्युः प्राप्य केशवमिति महावाराहे ॥ ५० ॥ विमुच्य निर्ममः शान्तो नैष्कर्म्यसिद्धिं प्राप्नो भूत्वा ब्रह्म
 णि भूयाय भवतीत्यर्थः ॥ ५३ ॥ विहितानि सर्वकर्माण्यपि मद्यपाश्रयो भूत्वा सदा कुर्वाणः । न हियथेष्टचरणे ता
 त्पर्यमत्र । तथा सति विहितकरणे पिसमत्वात् मामनुस्मरयुध्य च ततः स्वधर्मकीर्तिचेत्यादि प्रस्तुतविरोधः ।
 अपिशब्दस्त्वेकमपि कर्मात्तदाश्रयेण न कार्यमित्यर्थः ॥ ५६ ॥ भगवत्संश्रितस्य त्रैविद्यस्य च मनसैव विशेष इत्या
 ह । चेतसा सर्वकर्माणीति । स एव सर्वस्मात्परम इति भावो स्येति मत्परः । तत्र चित्तवृत्तिनिरोधोपि । बुद्धि
 योगः प्रत्याहारादिः ॥ ५७ ॥ प्रकृतिरीश्वरेच्छा । प्रकृतिर्वासनेत्येव तवेच्छानंतकथ्यत इति वचनात् । एषा
 तु प्रकृत्यैव च कर्माणीत्यादिष्वपि युज्यते । तस्या एव हि मुख्यतो नियोक्तृत्वं । स्वभावकर्मादिभिर्बद्धा । तदे
 वाह । ईश्वरः सर्वभूतानामिति ॥ ५९ ॥ निश्चितार्थः स तु ज्ञेयो यत्रात्मैव परोक्षतः । उच्यते विष्णुना यद्वत्तद्ब्रह्मे
 त्यादिकथ्यत इति शब्दनिर्णये । मन्मना इत्युपसंहाराच्च ॥ ६१ ॥ शाश्वतं स्थानं वैकुण्ठादि । श्रीरेव लोक रूपेण वि
 ष्णोस्तिष्ठति सर्वदा । अतो हि वैष्णवा लोकानित्यास्ते चेतना अपीत्याग्नेये । न वर्तते यत्र रजस्तमस्तयोः सत्त्वं चे

गीता०
॥ ४५ ॥

त्याद्युक्तं ॥६२॥ तत्त्वसारकथनं द्वाविमौ पुरुषावित्यत्रैवोपसंहृतं । तत्त्वप्रशंसार्थमेव तदुद्धिप्रशंसाकृता । अत्र तु साधनसारोपसंहारः सर्वगुह्यतममिति । मन्मना इत्यादेः पूर्वमेवोक्तत्वाद्भूय इति । अर्थतस्त्वत्रापि विष्णवाधिक्यमेवोक्तं भवति ॥६४॥ अन्यसर्वधर्मान्परित्यज्येत्युक्तशेषत्वेन सर्वधर्मानितिवचनं । मामेकं शरणं ब्रजेत्यपि । मन्मना इत्याद्युक्तनिगमनात्मना तद्व्याख्यानं । सर्वोत्तमत्वविज्ञानपूर्वतत्र मनः सदा । सर्वाधिकप्रेमयुक्तं सर्वस्यात्र समर्पणं । अखंडात्रिविधा पूजा तद्रत्यैव स्वभावतः । रक्षतीत्येव विश्वासस्तदीयोहमिति स्मृतिः । शरणागतिरेषा स्याद्विष्णौ मोक्षफलप्रदेति महाविष्णुपुराणे । अनादिजन्मकृतसर्वपापेभ्यः । अत्र प्राप्यभावात् । धर्मपरित्यागे पापपरित्यागस्यैकमुत्पत्त्येव नैव सिद्धत्वात् ॥६६॥ अतपस्कायैव न वाच्यं । अशुश्रूषवे पुनश्चेति दोषाधिक्यमशुश्रूषोर्दर्शयितुं च शब्दः । एवमभक्ताय कदापि न वाच्यं । कदाचिदल्पतपसोऽल्पशुश्रूषोरपि भक्त्याधिक्ये वाच्यं भवतीति कदाचनेति शेषः । अभक्ताच्च न वाच्यमसूयोरितितत्रापि च शब्दः । समुच्चये तथाधिक्ये न्यूनत्वे च प्रयुज्यत इति शब्दनिर्णये । अभक्तादपि पापः स्यादसूयुर्दोषदृश्यत इति च पादौ ॥६७॥ सोऽपि मुक्तः । न च तस्मान्मनुष्येष्वित्युक्तेऽश्नुक्तानां महत्तारतम्यं ज्ञायते । मनुष्येष्विति विशेषणात्

तात्पर्य
अ० १८

॥

त्रापि देवानामाधिक्यं च । मुक्तिर्ज्ञात्वापि विष्णुं स्याच्छास्त्रं श्रुत्वा ततोधिकं । मुक्तौ सुखं तत्पठतस्ततोऽप्यधिक
मिष्यते । व्याख्यातुस्तु समं मुक्तौ सुखं नान्यस्य कस्यचित् । ततोधिकं तु देवानां मुख्यव्याख्याकृतो यत इति च
॥ ६७-७१ ॥ यथेच्छसितथा कुर्वित्याक्षेपपरिहाराय करिष्ये वचनं तवेत्यनुसरति भगवंतं ॥ ७३ ॥ ६४ ॥
नमस्ते वासुदेवाय प्रेयसां मे प्रियोत्तम । समस्तगुणसंपूर्णनिर्दोषानंददायिने ॥ यस्य त्रीण्युदितानि वेदवचने रू-
पाणि दिव्यान्यलंबदूतदर्शितमित्थमेव निहितं देवस्य भर्गो महत् । वायो रामवचो नयं प्रथमकंपृक्षो द्वितीयं वपुर्म-
ध्वो यत्तु तृतीयमेतदमुनाग्रं थः कृतः केशवे ॥ ६५ ॥ निःशेषदोषरहितकल्याणशेषसद्गुण । भूतिस्वयं भुशर्वादिवं
द्यं त्वां नौमि मे प्रियं ॥ ६६ ॥ ॥ इति श्रीमदानंदतीर्थभगवत्पादाचार्यविरचिते श्रीमद्भगवद्गीतातात्पर्यनिर्ण-
येऽष्टादशोऽध्यायः ॥ १८ ॥ ६७ ॥ ॥ श्रीमद्भगवद्गीतातात्पर्यनिर्णयः समाप्तः ॥ ॥





॥ श्रीमद्गीतातात्पर्यनिर्णयः संपूर्णः ॥

The Credit of getting the Sarvamoola Books Scanned goes to Panditavareenya ityaadi birudankita Shreemajjalihaala Shreenivaasaachaaryasya Vidyaa Suta, "Gomanjari" Udgrantha kartru, (Raghunatha suri virachita Manikya manjari granthasya Khandana Grantha) Veda Shaastra Puraanaartha Vishaarada, Panditavareenya Shree Dwarakaanaathaachaaryaru. My heartfelt salute for him to provide me such a wonderful opportunity to work on this project.

Project Started on : 21 December 2009

Project Completed on : 20 March 2011

Scanned By : Aravindacharya Haranahalli, aravindbharadwajhs@gmail.com